



வலம்புரி

E-mail: valampurii@yahoo.com,
valampurii@sltnet.lk

Valampurii

கலயாணி மாலை
[சர்வதேச திருமண டீசுவல]
T.P: 021 720 1005
இல.144,
பிறவுன் வீதி,
யாழ்ப்பாணம்.
Email: Kalyanamaalajaffna@gmail.com
பதிவுக் கட்டணம்
1000/- மட்டும்

சங்கு 18 வள்ளுவர் ஆண்டு 2048 மாசி 29 திங்கட்கிழமை (13.03.2017) தொலைபேசி 222 3378, 222 7829 ஒலி 084

இலங்கைக்கு கால அவகாசம் வழங்க வேண்டும்

கூட்டமைப்பின் தீர்மானத்திற்கு

தமிழர் தரப்பு பலத்த எதிர்ப்பு

வடகிழக்கு தழுவிய ரீதியில் போராடவும் முஸ்தீபு

(யாழ்ப்பாணம்)

ஜெனிவாவில் தற்போது நடைபெற்றுக்கொண்டிருக்கும் ஐ.நா மனித உரிமைகள் பேரவையின் 34ஆவது கூட்டத் தொடரில் இலங்கை மீதான ஜெனிவா 2015 தீர்மானத்தை முழுமையாக அமுல்படுத்துவதற்கு அரசுக்கு இன்னமும் கால அவகாசத்தை வழங்க வேண்டும் என தமிழ்த் தேசியக் கூட்டமைப்பினால் நிறைவேற்றப்பட்டுள்ள தீர்மானத்திற்கு தமிழர் தரப்பிலிருந்து பலத்த எதிர்ப்புகள் வெளிவரத் தொடங்கியுள்ளன.

இதன் தொடர்ச்சியாக அத்தீர்மானத்தை எதிர்த்து வடக்கு கிழக்கு தழுவிய ரீதியில் பொது அமைப்புகள் பலவற்றையும் ஒன்றிணைத்து போராட்டங்களை நிகழ்த்தவும் கலந்தாலோசிக்கப்பட்டு வருகிறது. 23 பக்கம் பார்க்க...

மகிந்தவின் தேர்தல் பிரசாரம்; செலவிடப்பட்டது அரசு பணம்

சட்டமா அதிபர் வழக்குத் தாக்கல்
(கொழும்பு)
கடந்த ஜனாதிபதித் தேர்தலில் முன்னாள் ஜனாதிபதி மகிந்த ராஜபக்ஷவின் இறுதித் தேர்தல் பிரசாரக் கூட்டத்தை நடத்த அரசு பணத்தை தவறாக பயன்படுத்தியதான குற்றச்சாட்டில் முன்னாள் மீன்பிடி பிரதியமைச்சர் சரத் குணரத்தன உட்பட 6 பேருக்கு எதிராக வழக்கு தொடரப்பட்டுள்ளது.
இவர்களுக்கு எதிராக சட்டமா அதிபர் கொழும்பு மேல் நீதிமன்றத்தில் இந்த வழக்கை தாக்கல் செய்துள்ளது. 24 பக்கம் பார்க்க...

கிளிநொச்சி போராட்டத்தில் த.தே.கூட்டமைப்புக்கு அதிருப்தி உறுப்பினர் சிவாஜியிடம் மக்கள் தெரிவிப்பு

(வன்னி)
கிளிநொச்சி கந்தசுவாமி ஆலய முன்றலில் வலிந்து காணாமலாக்கப்பட்ட போரின் உறவுகளினால் ஆரம்பிக்கப்பட்ட கவனயீர்ப்பு போராட்டம் நேற்று 23 பக்கம் பார்க்க...

கிளிநொச்சியில் நேற்று மழை

(பரந்தன்)
கிளிநொச்சியில் நேற்று பிற்பகல் பெய்த கரும் மழை காரணமாக பல தாழ்நிலப் பகுதிகள் வெள்ளத்தில் மூழ்கியது.
நேற்று ஞாயிற்றுக்கிழமை பிற்பகல் இரண்டு மணி தொடக்கம் நான்கு மூப்பது மணி வரை தொடர்ச்சியாக கரும் மழை பெய்தது. வீதிக 24 பக்கம் பார்க்க...

நிமோனியா காய்ச்சல் குடும்பஸ்தர் மரணம்

(யாழ்ப்பாணம்)
நிமோனியா காய்ச்சலினால் பாதிக்கப்பட்ட இரண்டு பிள்ளைகளின் தந்தை ஒருவர் சிகிச்சை பலனின்றி நேற்று முன்தினம் யாழ்ப்பாணம் வைத்தியசாலையில் உயிரிழந்துள்ளார். 23 பக்கம் பார்க்க...

த.தே.கூட்டமைப்பின் தீர்மானத்துக்கு காணாமல் ஆக்கப்பட்டோரின் உறவினர்கள் கடும் எதிர்ப்பு



24 பக்கம் பார்க்க...

பெண் மயக்கம்; தற்கொலை முயற்சி சாகும்வரை இருவர் உண்ணாவிரதம்



24 பக்கம் பார்க்க...

ஆணைக்குழுக்களின் அறிக்கைகள் குப்பையில்

(பனிக்கன்குளம்)
காணாமல் ஆக்கப்பட்ட தமது உறவுகள் பற்றி தாம் சாட்சியமளித்த ஆணைக்குழுக்களின் அறிக்கைகள் அனைத்தும் குப்பைத் தொட்டிக்குள் போடப்பட்டுள்ளதாக காணாமல் ஆக்கப்பட்டோர் தெரிவித்துள்ளனர். 24 பக்கம் பார்க்க...

கச்சதீவு புனித அந்தோனியார் ஆலய வருடாந்த திருவிழா



23 பக்கம் பார்க்க...

நாட்டுக்கு பாதிப்பான தீர்மானங்களை ஜனாதிபதி அமுல்படுத்த மாட்டார்!

அமைச்சர் யாப்பா நம்பிக்கை

(கொழும்பு)
ஐக்கிய நாடுகள் மனித உரிமை பேரவையில் எந்த தீர்மானம் நிறைவேற்றப்பட்டாலும் நாட்டுக்கு பாதிப்பை ஏற்படுத்தும் தீர்மானங்களை அமுல்படுத்த ஜனாதிபதி தயாரி 24 பக்கம் பார்க்க...



நடுவு நிலை தவறா நன்னெறி காக்கும் உங்கள் நாளிதழ்

கிண்ணியாவில் டெங்கு தாக்கம்; மேலும் இருவர் நேற்று மரணம்

உயிரிழப்பு 8 ஆக உயர்வு

திருகோணமலை கிண்ணியா பிரதேசத்தில் டெங்கு காய்ச்சல் காரணமாக சிறுமி உள்ளிட்ட மேலும் இருவர் நேற்று ஞாயிற்றுக்கிழமை உயிரிழந்துள்ளனர்.

இதனையடுத்து கிண்ணியா பிரதேசத்தில் டெங்கு காய்ச்சல் காரணமாக உயிரிழந்துள்ள எண்ணிக்கை 8ஆக அதிகரித்துள்ளது.

திருகோணமலை அரசு மருத்துவமனையில் சிகிச்சை பெற்று வந்த 6 வயது சிறுமி மற்றும் 40 வயதான பெண் ஆகியோரே இவ்வாறு உயிரிழந்துள்ளதாக அறிவிக்கப்பட்டுள்ளது.

கிண்ணியா பிரதேசத்தில் டெங்கு

காய்ச்சல் காரணமாக கடந்த இரு வார காலத்திற்குள் 3 மாணவர்கள் மற்றும் 3 பெண்கள் உட்பட 8 பேர் உயிரிழந்துள்ளனர்.

இந்நிலையில், டெங்கு காய்ச்சல் பரவுவதை தடுப்பதற்காக மத்திய மற்றும் மாகாண சுகாதார அமைச்சுக்கள் பல்வேறு செயற்றிட்டங்களை முன்னெடுத்து வருகின்றன.

இலங்கையில் இவ்வாண்டு இதுவரை சுமார் 2200 டெங்கு நோயாளிகள் அடையாளம் காணப்பட்டுள்ளதுடன், 25 மரணங்கள் பதிவாகியுள்ளதாக சுகாதார அமைச்சு தெரிவித்துள்ளது. (செ)

உலக சிறுநீரக தின நிகழ்வு இன்று ஜனாதிபதி தலைமையில்

(கொழும்பு)

மார்ச் மாதம் 09ஆம் திகதி இடம்பெற்ற உலக சிறுநீரக தினத்தை முன்னிட்டு ஏற்பாடு செய்யப்பட்டுள்ள தேசிய நிகழ்வு, ஜனாதிபதி மைத்திரிபால சிறிசேனவின் தலைமையில் இன்று பிற்பகல் 2.00 மணிக்கு மாத்தளை நாமனி ஓயா மத்திய மகா வித்தியாலயத்தில் நடைபெறும்.

“ஆரோக்கியமான சிறுநீரகங்களுக்கான சுகாதாரமான வாழ்க்கை முறை” எனும் தொனிப்பொருளில் நடைபெறவுள்ள இந்த நிகழ்வுக்கு சமகாலத்தில் சிறுநீரக நோய் நிவாரணம் தொடர்பாக பாடசாலை மாணவர்களையும், பொது மக்களையும் தெளிவுக்கும் பல நிகழ்வுகளும் ஏற்பாடு செய்யப்பட்டுள்ளன.

வில்லுமுவ மருத்துவமனையில் நிர்மாணிக்கப்படும் சிறுநீரக சிகிச்சைப் பிரிவும் இதனோடு இணைந்ததாக ஜனாதிபதியால் திறந்து வைக்கப்படும்.

கடந்த 10 வருடங்களுக்கு முன்னர் இந்த நாள் பிரகடனப்படுத்தப்பட்டுள்ள போதிலும், அண்மைக்காலம் முதலே இதைப்பற்றி பேசப்படுகிறது.

உலக சிறுநீரக தின நிகழ்வுகளைச்

செயற்படுத்துவதன் மூலமாக மக்களை தெளிவுப்படுத்துவதற்கு எதிர்பார்க்கப்படுகிறது.

அதேபோல் தற்போது பரவிவரும் சிறுநீரக நோயைக் கட்டுப்படுத்துவதற்கான நடவடிக்கைகளை மேற்கொள்ளுமாறு அனைத்து பொறுப்புக்கூடிய நிறுவனங்களிடமும் இதன்போது வேண்டுகோள் முன்வைக்கப்படும்.

தற்போது இலங்கை எதிர்நோக்கியுள்ள பிரதான பிரச்சினைகளுள் ஒன்றாக சிறுநீரக நோயை இனங்காணலாம். விசேடமாக இரசாயனப் பசளை பாவனையுடன் விவசாயம் செய்யப்படும் வட மத்திய மாகாணத்திலும், ஏனைய மாகாணங்களிலும் சிறுநீரக நோயினால் பாதிக்கப்பட்ட ஏராளமானோர் கண்டுபிடிக்கப்பட்டுள்ளனர்.

மனித வாழ்விற்கு அச்சுறுத்தலாகக் காணப்படும் இந்த சிறுநீரக நோய் நிவாரணம் தொடர்பாக ஜனாதிபதி மைத்திரிபால சிறிசேனவின் கவனம் செலுத்தப்பட்டுள்ள துடன் அதற்காக நியமிக்கப்பட்டுள்ள ஜனாதிபதி செயலணியினூடாக சிறுநீரக நோய் நிவாரணம் தொடர்பான செயற்றிட்டங்கள் தொடர்ச்சியாக மேற்கொள்ளப்பட்டு வருகின்றமையும் சுட்டிக்காட்டத்தக்கது. (செ)

சிறந்த பொறிமுறை இன்னும் இல்லை நல்லிணக்க செயலணி கவலை

வடக்கு, கிழக்கு மாகாணங்களிலுள்ள தமிழ் மக்களின் பிரச்சினைகள் தென்னிணக்கைக்கு எடுத்துச் செல்வதற்கான சிறந்த தொடர்பாடல் பொறிமுறை ஒன்றை உருவாக்க அரசாங்கம் தவறிவிட்டதாக முன்னாள் ஜனாதிபதி சந்திரிகா குமாரதுங்க தலைமையிலான நல்லிணக்க செயலணி தெரிவித்துள்ளது.

தமிழ் மக்களுக்கு பிரச்சினை ஒன்று இருக்கின்றதா? என்று சிங்கள மக்கள் கேள்வி எழுப்பும் அளவிற்கான ஒரு சந்தர்ப்பத்தை இந்த குறைபாடு ஏற்படுத்தி விட்டதாகவும் அந்த செயலணி குறிப்பிட்டுள்ளது.

சர்வதேச மகளிர் தினத்தை முன்னிட்டு கிறிஸ்தவ இணைய பெண்கள் அமைப்பு நேற்று முன்தினம் கொழும்பு இலங்கை மன்றக் கல்லூரியில் விசேட நிகழ்வொன்றை ஏற்பாடு செய்திருந்தது.

இந்த நிகழ்விற்கு முன்னாள் ஜனாதிபதி சந்திரிகா குமாரதுங்க தலைமையிலான நல்லிணக்க செயலணியில் அங்கம் வகிக்கும் ஜீவனி காரியவசம் மற்றும் குமுதினி சாமுவேல் ஆகிய பிரதிநிதிகளும் அழைக்கப்பட்டிருந்தனர்.

இதன்போது உரையாற்றிய நல்லிணக்க செயலணியின் பிரதிநிதியான ஜீவனி காரியவசம் “தெற்கு சமூகத்திற்கு இன்னும் புரிந்து கொள்ள முடியாதிருக்கின்றது.

இந்த நிகழ்வில் இதற்கு முன்னர் உரை

வாடகைக்கு

ஆரியகுளச் சந்திக்கும் ரெயில்வே கடவைக்கும் இடையில் (சந்திரி முருகன் கடைக்கு அருகில்) 2 கடைகள் வாடகைக்கு உண்டு. தொடர்புகளுக்கு:- 077 203 0309

யாற்றிய கிளிநொச்சியைச் சேர்ந்த பெண் ஒருவர், இறுதி யுத்தத்தில் பலியான தமது உறவுகளை உயிரிழந்த ஒரு மிருகத்தைப் போல தெருவிலேயே விட்டு விட்டுச் சென்ற மிகவும் மனதை உருக்கும் அனுபவ மொன்றை பகிர்ந்து கொண்டார்.

இந்த சம்பவம் உண்மையாகவே தென்னிணக்கையிலுள்ள மக்களுக்குத் தெரியாது. அதனை விளங்கப்படுத்தவும் ஒரு சிறந்த தொடர்பாடல் ஏற்படுத்தப்படவில்லை. தெற்கிலுள்ள நாங்கள் நல்லிணக்கம் தொடர்பாக செயலாற்றும் போது தமிழ் மக்களுக்கு என்ன பிரச்சினை? அப்படி ஒரு பிரச்சினை இருக்கின்றதா? என்று தென்னிணக்கையிலுள்ள மக்கள் எங்களிடம் கேள்வி எழுப்புகின்றனர்.

வடக்கு, கிழக்கிலுள்ள தமிழ் மக்கள் எதிர்கொள்கின்ற பிரச்சினைகள் தெற்கு சிங்கள மக்களுக்கு முறையான தொடர்பாடலின் ஊடாக விளங்கப்படுத்தாததினால் தமிழர்களின் பிரச்சினை எமக்குத் தேவையில்லை என்ற மிகப்பெரிய வித்தியாசம் உருவாகிவிட்டது. இதுவே உண்மை.

இவ்வாறு தெற்கிலுள்ள மக்கள் கேட்பதில் தவறில்லை. அவர்கள் கோபத்தில் இணைக்கேட்பதுமில்லை.

ஆனால் சிங்கள மக்களுக்கு இல்லாத, தமிழ் மற்றும் ஏனைய இனத்தவர்களுக்கு இருக்கின்ற பிரச்சினை என்ன? தயவுசெய்து கூறுங்கள் என்று எங்களிடம் கேட்கின்றனர். கூறாவிட்டால் எப்பிடம் இதுபற்றி கதைப் பதற்கு வர வேண்டாம் என்றும் தெரிவிக்கின்றனர். எனவே தொடர்பாடல் பொறிமுறை ஒன்று ஏற்படுத்தப்படாத அல்லது அதிலுள்ள குறைபாடு இந்நிலை ஏற்படக் காரணமாகும்” என்றார். (இ-7)

மரண அறிவித்தல்கள்

லயன் பூமாதேவி மகாதேவா



பன்னாலை, தெல்லிப்பழையைப் பிறப்பிடமாகவும் கல்லூரி வீதி, சுந்தரோடை, சுன்னாகத்தை வசிப்பிடமாகவும் கொண்ட லயன் பூமாதேவி மகாதேவா நேற்று (12.03.2017) ஞாயிற்றுக்கிழமை காலமானார்.

அன்னார் காலஞ்சென்றவர்களான சுப்பிரமணியம் - பொன்னுப்பிள்ளை தம்பதிகளின் அன்பு மகளும் காலஞ்சென்றவர்களான செல்லத்துரை - சீவநாயகம் தம்பதியரின் பாசமிகு

மருமகளும் லயன் மகாதேவாவின் நேசமிகு மனைவியும் பிருந்தாவன் (சுதன் - லண்டன்), திருமதி வி. பிரியதர்சினி (லண்டன்), லயன் பிரிதுவிராஜா (ராஜன் - லண்டன்) ஆகியோரின் அன்புத் தாயும் திருமதி பி. சிவனேஸ்வரி (லண்டன்), விஸ்ணுகாந்தன் (லண்டன்), திருமதி பி. பவித்திரா ஆகியோரின் பாசமிகு மாமியும் சர்விகா, கோவரசன், ஜஸ்வீனா ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் நாளை மறுதினம் (15.03.2017) புதன்கிழமை காலை 9 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக சுந்தரோடை சங்கன்புலவு இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். (8199)

கல்லூரி வீதி, சுந்தரோடை, சுன்னாகம். 021 224 0357

தகவல்: லயன் செ. மகாதேவா (M.J.F.J.P) 077 704 1767

செல்லையா சிவகுமாரன்

(ஓய்வுபெற்ற பிரதி அதிபர், யா/சுழிபுரம் விக்ரோறியாக் கல்லூரி)



நெல்லியான் சுழிபுரத்தை பிறப்பிடமாகவும் மடத்தடி வீதி, மானிப்பாயை தற்காலிக வசிப்பிடமாகவும் கொண்ட செல்லையா சிவகுமாரன் நேற்று (12.03.2017) ஞாயிற்றுக்கிழமை காலமானார்.

அன்னார் அமரர்களான செல்லையா - சின்னத்தங்கம் தம்பதியரின் அன்பு மகளும் தேவகல்யாணியின் (ஓய்வு பெற்ற ஆசிரியை - வட்டு மத்திய கல்லூரி) அன்புக் கணவரும் சிவசண் (பஹரின்), செல்வி அபிஷா தனா (ஆசிரியை - புதுக்குடியிருப்பு மத்திய கல்லூரி) ஆகியோரின் அன்புத் தந்தையுமாவார்.

அன்னாரின் ஈமக்கிரியைகள் பற்றிய விபரம் பின்னர் அறிவிக்கப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

மடத்தடி வீதி, மானிப்பாய்.

(8200)

தகவல்: குடும்பத்தினர்

நாட்டிற்கு பாதிப்பை ஏற்படுத்தும் தீர்மானங்கள் அமுல்படுத்தப்படாது

அரசு திட்டவாதிக்க அறிவிப்பு

(கொழும்பு)

ஐக்கிய நாடுகள் மனித உரிமைப் பேரவையில் எந்த தீர்மானம் நிறைவேற்றப்பட்டாலும் நாட்டிற்கு பாதிப்பை ஏற்படுத்தும் தீர்மானங்களை அமுல்படுத்த ஜனாதிபதி தயாரில்லை என இராஜாங்க அமைச்சர் லக்ஷ்மன் யாப்பா அபேவர்த்தன தெரிவித்துள்ளார்.



எந்த தீர்மானத்தையும் பலவந்தமாக அமுல்படுத்த முடியாது எனவும் அவர் கூறி

யுள்ளார்.

ஜெனிவா யோசனை தொடர்பில் தமிழ்த் தேசியக் கூட்டமைப்பு நேற்று முன்தினம் ஏற்படுத்திக்கொண்ட இணக்கப்பாடு தொடர்பில் கருத்து வெளியிடும் போதே அவர் இதனைத் தெரிவித்தார்.

எவ்வாறாயினும் ஜெனிவா யோசனைகளை எந்த மாற்றங்களையும் செய்ய யாது அப்படியே நாட்டில் அமுல்படுத்த வேண்டும் என்ற இணக்கப்பாட்டுக்கு கூட்டமைப்

பின் கூட்டணி கட்சிகள் வந்துள்ளதாக நாடாளுமன்ற உறுப்பினர் எம். ஏ. சுமந்திரன் தெரிவித்துள்ளார்.

எனினும் நாட்டிற்கு பாதிப்பை ஏற்படுத்தாத யோசனைகளை மாத்திரமே அரசாங்கம் அமுல்படுத்தும் என லக்ஷ்மன் யாப்பா அபேவர்த்தன கூறியுள்ளார். (இ-7)

போதைப் பொருளிலிருந்து விடுதலை பெற்ற தன்னம்பிக்கையுள்ள இளைய தலைமுறையை கட்டியெழுப்ப அர்ப்பணிப்புடன் செயற்படுவேன்

ஜனாதிபதி மைத்திரி வாக்குறுதி

(கொழும்பு)

கல்வித்திறையில் தேர்ச்சி பெற்ற தன்னம்பிக்கையுள்ள சிறந்த இளைஞர் தலைமுறையை நாட்டில் கட்டியெழுப்புவதற்கு அர்ப்பணிப்புடன் செயற்படுவதாக ஜனாதிபதி மைத்திரிபால சிறிசேன தெரிவித்தார்.

இதற்குத் தேவையான வழிகாட்டலை தற்போது அரசாங்கம் மேற்கொண்டு வருவதாகக் கூட்டிக்காட்டிய ஜனாதிபதி, நாட்டின் இளைஞர் தலைமுறையை கட்டியெழு

ப்புவதற்கான அனைத்து பொறுப்புக்களையும் நிறைவேற்றுவதாக தெரிவித்தார்.

பொலநறுவையில் நேற்று முன்தினம் இடம்பெற்ற 'எழுச்சிபெறும் பொலநறுவை இளைஞர் சக்தி' என்ற இளைஞர் முகாமின் அங்குரார்ப்பண நிகழ்வில் கலந்துகொண்டு உரையாற்றும் போதே ஜனாதிபதி மேற்கண்டவாறு தெரிவித்தார்.

நாட்டின் எதிர்கால அபிவிருத்தி செயற்பாடுகளுக்கு வினைத்திறன் மிக்க வகை

யில் பங்களிக்கக்கூடிய தலைமைத்துவப் பண்புகள் மற்றும் ஆளுமைப் பண்புகளைக் கொண்ட இளைஞர் தலைமுறையை உருவாக்கும் நோக்கில் ஜனாதிபதியின் எண்ணக்கருவின் படி இந்த நிகழ்ச்சித்திட்டம் நடைமுறைப்படுத்தப்படுகின்றது.

சுதந்திரத்திற்குப் பின்னர் இலங்கையில் ஒரு மாவட்டத்தை மையமாகக் கொண்டு அதிகளவு இளைஞர், யுவர்களின் பங்குபற்றுகையுடன் இவ்வாறானதொரு மூன்று

நாள் இளைஞர் முகாம் ஏற்பாடு செய்யப்பட்டிருப்பது இதுவே முதற்தடவையாகும் என்று ஜனாதிபதி தெரிவித்தார்.

போதைப்பொருளிலிருந்து விடுதலைபெற்ற இளைஞர் தலைமுறையை உருவாக்குவதற்காக தற்போதைய அரசாங்கம் அர்ப்பணிப்புடன் செயற்பட்டு வருவதாகக் குறிப்பிட்ட ஜனாதிபதி நாட்டின் இளைஞர் தலைமுறை சிறந்த கல்வியையும் ஒழுக்கப்பண்பாடுகளையும் கொண்டவர்களாக உருவாக்கப்பட வேண்டும் என்றும் நம்பிக்கை தெரிவித்தார்.

நாட்டின் இளைஞர் தலைமுறையினருக்கும் மக்களுக்கும் சிறந்த செய்தியை வழங்க வேண்டியது ஊடகத்துறையின் பொறுப்பாகும் எனக் குறிப்பிட்ட ஜனாதிபதி, தனிப்பட்ட மற்றும் அரசியல் நிகழ்ச்சி நிரலுக்குப் புறம்பாக நாட்டுக்காகவும் மக்களுக்காகவும் பொறுப்புக்களை நிறைவேற்றி இளைய தலைமுறைக்கு சரியான வழிகாட்டலை வழங்குவதற்கு அர்ப்பணிப்புடன் செயற்படுமாறு அனைத்து ஊடக நிறுவனங்களையும் ஜனாதிபதி இதன் போது கேட்டுக் கொண்டார். (இ-3)

எதிர்காலத்தில் எனது பதவி பறிபோகலாம் அமைச்சர் ராஜித தெரிவிப்பு



புகையிலை நிறுவனத்திடம் இருந்து கிடைக்கும் வரி வருமானத்தை விட புகைத்தல் காரணமாக ஏற்படும் நோய்களை குணமாக்க அரசாங்கம் பெருமளவு பணத்தை செலவிடுவதாக சுகாதார அமைச்சர் ராஜித சேனாரட்ன தெரிவித்துள்ளார்.

களுத்துறையில் நேற்று முன்தினம் நடைபெற்ற நிகழ்வு ஒன்றில் பேசும் போதே அமைச்சர் இதனை கூறியுள்ளார். புகையிலை நிறுவனம் அரசாங்கத்திற்கு வருடந்தோறும் 100 பில்லியன் வரி வருமானத்தை வழங்கி வருகிறது.

இலங்கையில் புகைத்தல் மற்றும் மதுசாரம் அருந்துவதன் காரணமாக வருடந்தோறும் 35 ஆயிரம் பேர் உயிரிழக்கின்றனர் எனவும் அமைச்சர் தெரிவித்தார்.

ஒரு சிகரெட்டை விற்பனை செய்ய தடைவிதிக்கும் சட்டம் அடங்கிய யோசனை அடுத்த வாரம் அமைச்சரவையில் சமர்ப்பிக்கப்பட உள்ளதுடன் அது நடைமுறைப்படுத்தப்பட்ட பின்னர், சிகரெட் பெட்டிகளை மாத்திரமே கடைகளில் விற்பனை செய்ய முடியும்.

சுகாதார துறைக்காக தான் செயற்படுத்தி வரும் வேலைத்திட்டங்கள் காரணமாக தான் வகித்து வரும் சுகாதார அமைச்சர் பதவியை பறிக்க புகையிலை நிறுவனமும் மருந்து நிறுவனங்களும் எதிர்காலத்தில் முயற்சிகளை எடுக்கக் கூடும் எனவும் அமைச்சர் ராஜித சேனாரட்ன தெரிவித்தார். (இ-7)

அரசமரக் கிளை விழுந்து மூன்று பெண்கள் காயம்

விகாரை ஒன்றில் சமய சடங்கில் ஈடுபட்டுக்கொண்டிருந்த போது அரசமரக் கிளை ஒன்று உடைந்து விழுந்ததில் பெண்கள் மூவர் படுகாயமடைந்துள்ளனர்.

அரசமரக்க, உஸ்ஸாபிட்டிய பம்னே ரஜமகா விகாரை பகுதியிலே நேற்றுக்காலை இச்சம்பவம் இடம்பெற்றுள்ளது.

சில அனுஷ்டானத்தில் ஈடுபட்டிருந்த பெண்கள் மூவரே காயமடைந்துள்ளனர். அவர்கள் மாவனல்ல வைத்தியசாலையில் அனுமதிக்கப்பட்டுள்ளனர்.

இதில் ஒரு பெண் சுயநினைவை இழந்திருந்ததாக விகாராதிபதி நிக்கபிட்டியே சந்தானந்த தேரர் தெரிவித்தார். (இ-7)

போராட்டங்களை மட்டுப்படுத்தும் அரசாங்கத்தின் தீர்மானம் தவறு

ஆனந்த தேரர் எதிர்ப்பு

கொழும்பு நகரை மையப்படுத்தி நடத்தப்படும் எதிர்ப்பு ஆர்ப்பாட்டங்கள், தொழிற்சங்கப் போராட்டங்கள் என்பவற்றை மட்டுப்படுத்த அரசாங்கம் முன்வைத்துள்ள யோசனையை கடுமையாக எதிர்ப்பதாக அரச சேவை ஐக்கிய தாதியர் சங்கம் அறிவித்துள்ளார்.

உழைக்கும் மக்களின் உரிமைகளைக் கட்டுப்படுத்தும் ஒரு நடவடிக்கையாக அரசாங்கத்தின் இந்த தீர்மானம் அமைந்துள்ளதாக அச்சங்கத்தின் தலைவர் முரத்தெட்டுவே ஆனந்த தேரர் தெரிவித்தார். (இ-7)

ஒழுக்கமில்லாத எம்.பிக்களுக்கு எதிராக உரிய நடவடிக்கை எடுக்கப்பட வேண்டும்

அமைச்சர் அர்ஜுன தெரிவிப்பு

தினேஷ் குணவர்த்தனவுக்கு எதிராக நடவடிக்கை எடுக்கப்பட்டது போல் நாடாளுமன்றத்தில் ஒழுக்கத்தை மீறி நடந்து கொள்ளும் ஏனைய உறுப்பினர்களுக்கு எதிராகவும் கடும நடவடிக்கை எடுக்கப்பட வேண்டும் என அமைச்சர் அர்ஜுன ரணதுங்க தெரிவித்துள்ளார்.

நாடாளுமன்றம் மற்றும் மக்களின் கௌரவத்தை பாதுகாக்க அனைத்து நாடாளுமன்ற உறுப்பினர்களும் கடமைப்பட்டுள்ளனர் எனவும் அவர் கூட்டிக்காட்டியுள்ளார்.

நாடாளுமன்ற உறுப்பினர்கள் நடந்து கொள்ளும் விதம் அந்தளவுக்கு சிறந்த நிலைமையில் இருக்கவில்லை.


நாட்டை பிரதிநிதித்துவப்

படுத்தும் மக்கள் பிரதிநிதிகள் என்ற வகையில் அவர்கள் இதனை விட சிறப்பாக செயற்பட வேண்டும். இது எமக்கு மாத்திரமல்ல முழு நாட்டுக்கு சிறந்த முன்னுதாரணமாக இருக்கும்.

இவ்வாறான சூழ்நிலையில் தினேஷ் குணவர்த்தன நாடாளுமன்றத்தில் சிறந்த முறையில் நடந்து கொண்டாரா என்பதை நாம் எண்ணிப் பார்க்க வேண்டும்.

கட்சித் தலைவர் எமக்காகவே இருக்கின்றார். அவர் கூறுவது சரியோ தவறோ அதனை நாம் பின்பற்ற வேண்டும்.

கட்சியின் தலைவர் எமது உரிமைகளை பாதுகாக்க பாடுபட்டு வருகிறார். இந்த சம்பவத்தில் தினேஷ் குணவர்த்தன மீது மாத்திரம்



குற்றம் சுமத்த முடியாது.

அவரை விட தவறாக நடந்து கொள்பவர்களை நான் நாடாளுமன்றத்தில் பார்த்துள்ளேன். இப்படி நடந்து கொள்பவர்களை தராதரம் பாராது நாடாளுமன்றத்தில் இருந்து வெளியேற்ற வேண்டும். அப்போதுதான் ஏனையோர் தவறாக நடக்க அஞ்சுவார்கள் எனவும் அர்ஜுன ரணதுங்க தெரிவித்தார். (இ-7)

அஸ்வின், ஜடேஜா முத்திரை பதிப்பார்கள் அணித்தலைவர் விராட் ஹோலி நம்பிக்கை

பெங்களூரு டெஸ்டை போலவே ராஞ்சி டெஸ்டிலும் சுழற்பந்து வீரர்களான அஸ்வின், ஜடேஜா முத்திரை பதிப்பார்கள் என்று இந்திய அணித் தலைவர் விராட் ஹோலி நம்பிக்கை தெரிவித்துள்ளார்.

ஸ்டீவன் ஸ்மித் தலைமையிலான அவுஸ்திரேலிய கிரிக்கெட் அணி இந்தியாவில் சுற்றுப்பயணம் செய்து விளையாடி வருகிறது.

இரு அணிகள் இடையேயான 4 டெஸ்ட் போட்டித் தொடரில் புனேயில் நடந்த முதல் டெஸ்டில் அவுஸ்திரேலியா 333 ஓட்டங்கள் வித்தியாசத்திலும், பெங்களூருவில் நடந்த 2ஆவது டெஸ்டில் இந்தியா 75 ஓட்டங்கள் வித்தியாசத்திலும் வெற்றி பெற்றன. இதனால் தொடர் 1:1 என்ற கணக்கில் சமநிலையில் உள்ளது.



இந்தியா - அவுஸ்திரேலியா அணிகள் மோதும் 3ஆவது டெஸ்ட் போட்டி ஜார்க்கண்ட் மாநிலம் ராஞ்சியில் எதிர்வரும் 16ஆம் திகதி ஆரம்பமாகிறது.

இந்த நிலையில் பெங்களூரு டெஸ்டை போலவே ராஞ்சி டெஸ்டிலும் சுழற்பந்து வீரர்களான அஸ்

வின், ஜடேஜா முத்திரை பதிப்பார்கள் என்று இந்திய அணித் தலைவர் விராட் ஹோலி நம்பிக்கை தெரிவித்துள்ளார்.

முதல்முறையாக டெஸ்ட் நடைபெறும் ராஞ்சி ஆடுகளம் பற்றி நாங்கள் அதிகமாக எதுவும் கருத இயலாது. பந்து மெதுவாகவும்,

மிகவும் துடித்துத் தான் போடும் வரும்.

ஆடுகளத்தை எப்படி சந்திப்பது என்பது பற்றி மனரீதியாக நாங்கள் தயாராகி விட்டோம். உள்ளூர் மைதானம் என்பது எங்களுக்கு சவாலானதே.

அஸ்வினும், ஜடேஜாவும் உள்ளூர் ஆடுகளத்தில் இந்த சீசனில் மிகவும் அபாரமாக பந்து வீசி வருகிறார்கள். பெங்களூரு டெஸ்டை போலவே ராஞ்சி டெஸ்டிலும் அவர்கள் முத்திரை பதிப்பார்கள் என்று நம்புகிறேன். இவ்வாறு விராட் ஹோலி கூறியுள்ளார்.

ராஞ்சி ஆடுகளத்தை இந்திய அணியின் முன்னாள் தலைவரும், டெஸ்டில் ஓய்வு பெற்றவருமான டோனி சமீபத்தில் பார்வையிட்ட ஆய்வு செய்து இருந்தார்.

இந்த டெஸ்ட் தொடரில் சுழற்பந்து வீரர்களே அதிகமாக ஆதிக்கம்

செலுத்தி வருகிறார்கள். புனேயில் நடந்த முதல் டெஸ்டில் அவுஸ்திரேலிய வீரர் ஓகீபே 12 விக்கெட்டுகளைப் பறித்தார்.

2ஆவது டெஸ்டில் முதல் இன்னிங்சில் நெதன் லயன் 8 விக்கெட்டுகளைப் பறித்தார். இந்தியா தரப்பில் ஜடேஜா முதல் இன்னிங்சில் 6 விக்கெட்டுகள், 2ஆவது இன்னிங்சில் அஸ்வின் 6 விக்கெட்டுகள் எடுத்தனர்.

இதனால் ராஞ்சி ஆடுகளத்திலும் சுழற்பந்து வீரர்கள் ஆதிக்கம் செலுத்தலாம் என்று எதிர்பார்க்கப்படுகிறது.

இந்த டெஸ்ட் தொடரில் ஓகீபே, அஸ்வின் தலா 15 விக்கெட்டுகளைப் பறி முன்னிலையில் உள்ளனர். லயன் 13 விக்கெட்டுகள், ஜடேஜா 12 விக்கெட்டுகள் எடுத்துள்ளனர். (5)

விராட் ஹோலி படத்தை விலங்குடன் ஒப்பிட்ட அவுஸ்திரேலிய ஊடகம்

இந்திய கிரிக்கெட் அணியின் தலைவரான விராட் ஹோலியை விலங்குகளுடன் ஒப்பிட்ட அவுஸ்திரேலிய ஊடகத்தின் செயல் சர்ச்சையை கிளப்பியுள்ளது.

அவுஸ்திரேலிய அணி இந்தியாவில் சுற்றுப்பயணம் மேற்கொண்டு டெஸ்ட் போட்டிகள் கொண்ட தொடரில் விளையாடி வருகிறது. இதில் இரு அணிகள் மோதிய இரண்டாவது டெஸ்ட் போட்டியில்

இரு அணி வீரர்களும் கடுமையான வாக்குவாதத்தில் ஈடுபட்டனர்.

மேலும் அப்போட்டியின் 2ஆவது இன்னிங்சில் உமேஷ் யாதவ் பந்துவீச்சில் ஆட்டமிழந்த அவுஸ்திரேலிய அணியின் தலைவர் ஸ்மித், டிஆர்எஸ் முறையைப் பயன்படுத்த ட்ரெனிங் ரூமில் இருந்த வீரர்களிடம் உதவி கேட்டார்.

அதுபெரும் சர்ச்சையை கிளப்பியது. இந்த விவகாரம் குறித்து பேசிய ஸ்மித், மதி மயங்கிய நிலையில் அந்த செயலில் ஈடுபட்டதாகத் தெரிவித்தார்.

இந்த நிலையில் அவுஸ்திரேலியாவைச் சேர்ந்த பாக்ஸ் ஸ்போர்ட்ஸ் நிறுவனம் இணையதளம் மூலம் நடத்திய கருத்துக் கணிப்பில் இந்திய அணியின் தலைவர் விராட் ஹோலியை,



விலங்குகளுடன் ஒப்பிட்ட செயல் புதிய சர்ச்சையை ஏற்படுத்தியுள்ளது.

இந்த வாரத்தின் ஸ்போர்ட்ஸ் வில்லன் யார் என்ற தலைப்பில் அந்த ஊடகம் நடத்திய கருத்துக் கணிப்பில், பண்டா கரடி, பூனைக் குட்டி மற்றும் நாய் ஆகிய விலங்குகளின் வரிசையில் விராட் ஹோலியின் பெயரையும் குறிப்பிட்டுள்ளது.

இது விராட் ஹோலியை அசிங்கப்படுத்த வேண்டும் என்பதற்காக அந்த ஊடகம் இப்படி செய்துள்ளது என்று ரசிகர்கள் தங்கள் கருத்துக்களை சமூக வலைத்தளங்களில் பதிவேற்றம் செய்து வருகின்றனர். (5)


வெட்டோரியின் சாதனையை முறியடித்தார் ஹேரத்

டெஸ்ட் கிரிக்கெட் போட்டியில் 366 விக்கெட்டுக்கள் வீழ்த்தி ரங்கன ஹேரத், நியூசிலாந்தின் டானியல் வெட்டோரி சாதனையை முறியடித்துள்ளார்

முறை 10 விக்கெட்டுக்கு அதிகமாகவும் வீழ்த்தியுள்ளார்.

இதற்கு முன்னர் நியூசிலாந்து அணியின் லெப்ட்-ஆர்ஃம் சுழற்பந்து வீச்சாளர் டானியல் வெட்டோரி

நியூசிலாந்து - தென்னாபிரிக்கா முதல் டெஸ்ட் மழையால் சமநிலை



மழையால் கடைசி நாள் ஆட்டம் ரத்து செய்யப்பட்டதால் நியூசிலாந்து- தென்னாபிரிக்கா முதல் டெஸ்ட் சமநிலையில் முடிந்தது.

நியூசிலாந்து - தென்னாபிரிக்கா அணிகள் டுனிடினில் மோதிய முதல் டெஸ்ட் சமநிலையில் ஆனது. தென்னாபிரிக்கா முதல் இன்னிங்சில்

308 ஓட்டங்களும், நியூசிலாந்து முதல் இன்னிங்சில் 341 ஓட்டங்களும் எடுத்தன.

33 ஓட்டங்கள் பின்தங்கிய நிலையில் 2-வது இன்னிங்சை விளையாடிய தென்னாபிரிக்கா நேற்றைய 4-வது நாள் ஆட்ட நேர முடிவில் 6 விக்கெட் இழப்புக்கு 224 ஓட்டங்கள் எடுத்து இருந்தது.

நேற்றைய 5-வது மற்றும் கடைசி நாள் ஆட்டம் மழையால் ஒரு பந்து கூட வீசப்படாமல் ரத்து செய்யப்பட்டது. இதனால் டெஸ்ட் 'சமநிலையில்' ஆனது. 2-வது டெஸ்ட் வெல்லிங்டனில் 16ஆம் திகதி தொடங்குகிறது.



இலங்கை - பங்களாதேஷ் அணிகளுக்கு இடையிலான முதல் டெஸ்ட் போட்டி காலியில் நடைபெற்றது. இதில் இலங்கை அணி 259 ஓட்டங்கள் வித்தியாசத்தில் அபார வெற்றி பெற்றது. 2-வது இன்னிங்சில் இலங்கை அணித் தலைவர் ரங்கன் ஹேரத் 59 ஓட்டங்கள் மட்டுமே விட்டுக்கொடுத்து 6 விக்கெட்டுக்கள் அள்ளி வெற்றிக்கு உறுதுணையாக இருந்தார்.

லெப்ட் ஆர்ஃம் சுழற்பந்து வீச்சாளரான ஹேரத் 79 டெஸ்ட் போட்டிகளில் 366 விக்கெட்டுக்கள் வீழ்த்தியுள்ளார். இதில் 29 முறை 5 விக்கெட்டுக்கு அதிகமாகவும், 7

113 டெஸ்ட் போட்டிகளில் 362 விக்கெட்டுக்கள் வீழ்த்தியிருந்தார். இது தான் ஒரு லெப்ட் ஆர்ஃம் ஸ்பின்னர் எடுத்த அதிக விக்கெட்டாகும். நேற்று முன்தினம் 6 விக்கெட்டுக்கள் வீழ்த்தியதன் மூலம் ஹேரத் 366 விக்கெட்டுகள் வீழ்த்தி வெட்டோரியின் சாதனையை முறியடித்துள்ளார்.

இந்த சாதனை குறித்து ஹேரத் கூறுகையில் "இது ஒரு மிகப்பெரிய சாதனை என்றே கூறுவேன். ஆனால், இந்த விக்கெட்டுக்களை வீழ்த்த எனக்கு ஆதரவு அளித்த ஒவ்வொருவருக்கும் நான் கட்டாயம் நன்றி சொல்லியாக வேண்டும்" என்றார்.

அஸ்வின் என்னப்பா சாதனை செய்தாரு? விளாசிய பிரபல கிரிக்கெட் வீரர்



அவுஸ்திரேலிய அணியின் ஆரம்பத் துடுப்பாட்ட வீரர் வேர்னர் அஸ்வினின் சாதனைகளை ஜீரணிக்க முடியாதது போல் பல்வேறு வீரர்களின் சாதனைகளை எடுத்துக் கூறியுள்ளார். ஐதராபாத்தில் பங்களாதேஷுக்கு எதிரான டெஸ்ட் போட்டியின் போது முந்தைய குர்ரஹ்மான்

விக்கெட்டை வீழ்த்தியதன் மூலம் அஸ்வின் டெஸ்ட் போட்டிகளில் 250 விக்கெட்டுக்களை விரைவாக வீழ்த்தி வர் என்ற சாதனை படைத்தார்.

இதை அவர் 45 டெஸ்ட் போட்டிகளில் செய்து அசத்தினார். இந்நிலையில் அவுஸ்திரேலிய அணியின் தொடக்க ஆட்டக்காரர் வேர்னர்

கூறுகையில், தென்னாபிரிக்காவைச் சேர்ந்த ஸ்ரெய்ன் 9,579 பந்துகளில் 250 விக்கெட்டுகளை வீழ்த்தி சாதனை படைத்துள்ளார். ஆனால் அஸ்வினோ ஸ்ரெய்னை விட 550 ஓவர்கள் அதிகமாக வீசித்தான் இச் சாதனையை படைத்துள்ளார்.

மேலும் வக்கார் யூனிஸ், முரளிதரன், லில்லி, வேர்னர், மெக்ராத், மிட்ச்செல் ஜோன்சன் ஆகியோர் குறைந்த பந்துகளில் 250 விக்கெட்டுகளை வீழ்த்தியுள்ளனர்.

அஸ்வின் இச்சாதனையை 5 ஆண்டுகள் 3 மாதங்களில் செய்துள்ளார். ஆனால் இங்கிலாந்தின் கிரேம் ஸ்வான் கிட்டத்தட்ட 5 ஆண்டுகளுக்குள் 250 விக்கெட்டுகளை வீழ்த்தி சாதனை படைத்துள்ளார். இவர்களுடன் ஒப்பிடும் போது அஸ்வினின் சாதனை ஒட்டுமொத்தமாக 20 பேரின் சாதனைகளை விட கீழாகவே உள்ளது என வேர்னர் கூறியுள்ளார். (5)

குழப்பத்தில் சுதந்திரக் கட்சி

சூரிய சக்தி சமர் வேலைத்திட்டம் ஆரம்பமானது

மனதில் சுமையா?

வாழ்க்கையே வெறுத்து விட்டது போல உள்ளதா? துயரைக் கேட்கக் கூட யாரும் இல்லையா? உங்களுக்காக நாங்கள் இருக்கிறோம்.

கை கொடுக்கும் நண்பர்கள்

104, 4 ம் குறுக்குத்தெரு, யாழ்ப்பாணம்
மதசார்பற்றது "ரகசியமானது" இலவச சேவை
021 222 8117, 077 900 8776
(தினமும் காலை 9.00 - 1.00)
வவனியாவில்: (024) 324 4444
(சனி, ஞாயிறு காலை 9.00 - 1.00)

கூட்டு எதிர்க்கட்சி தனித்து தேர்தலில் போட்டியிட தீர்மானித்துள்ளதால், ஐக்கிய தேசியக் கட்சியுடன் இணைந்து ஸ்ரீலங்கா சுதந்திரக் கட்சி போட்டியிட வேண்டும் என அந்த கட்சியின் சிரேஷ்ட அமைச்சர்கள் யோசனை ஒன்றை முன்வைத்துள்ளதாக கூறப்படுகிறது.

இதனிடையே ஸ்ரீலங்கா சுதந்திரக் கட்சி கூட்டு எதிர்க்கட்சியுடன் இணைந்து போட்டியிட வேண்டும் என்று மேலும் சில சிரேஷ்ட அமைச்சர்கள் கடும் நிலைப்பாட்டில்

இருந்து வருவதாக இந்த கட்சியின் தகவல்கள் கூறுகின்றன. அரசாங்கத்தில் அங்கம் வகிக்கும் ஸ்ரீலங்கா சுதந்திரக் கட்சியின் அமைச்சர்கள் சிலர் கடந்த 9 ஆம் திகதி கொழும்பில் நடத்திய விசேட பேச்சுவார்த்தையில் இது சம்பந்தமாக விரிவாக கலந்துரையாடி உள்ளனர்.

இரண்டு தரப்பும் தனித்தனி அணியாக தேர்தலில் போட்டியிட்டால் ஐக்கிய தேசியக் கட்சிக்கே நன்மையளிக்கும் என்பதால், எப்படியாவது கூட்டு எதிர்க்கட்சியின் நம்பிக்கையை வென்றெடுக்க வேண்டும் என்பது கட்சியின் சிரேஷ்ட உறுப்பினர்களின் நிலைப்பாடாக உள்ளதாக கூறப்படுகிறது.

இதனால், கூட்டு எதிர்க்கட்சியுடன் பேச்சுவார்த்தை நடத்தும் வேலைத்திட்டம் ஒன்றை முன்னெடுக்க வேண்டும் எனவும் அதனை துரிதமாக செய்ய வேண்டும் எனவும் இதன் போது பேசப்பட்டுள்ளது.

ஐக்கிய தேசியக் கட்சி முன்னெடுத்து வரும் வேலைத்திட்டங்கள் தொடர்பில் மக்கள் மத்தியில் எதிர்ப்புகள் ஏற்பட்டுள்ளதால், அதனை பயன்படுத்தி கூட்டு எதிர்க்கட்சியும் ஸ்ரீலங்கா சுதந்திரக் கட்சியும் மக்களின் நம்பிக்கையை வென்றெடுக்க வேண்டும் எனவும் இதன் போது கருத்து வெளியிடப்பட்டுள்ளது. (இ-7)

இலங்கை மின்சார சபையினால் சூரிய சக்தி சமர் என்ற புதிய வேலைத்திட்டம் ஆரம்பிக்கப்பட்டுள்ளது.

மின்சார உற்பத்தியில் 2050ஆம் ஆண்டளவில் தன்னிறைவு காண்பதினை இலக்காக கொண்டு 'இந்த வேலைத்திட்டத்தினை ஆரம்பித்துள்ளதாக இலங்கை மின்சார சபை அறிவித்துள்ளது.

இந்த வேலைத் திட்டத்தின் ஊடாக பத்து இலட்சம் பேருக்கு சூரிய சக்தியை பயன்படுத்தி மின்சாரத்தை உற்பத்தி செய்யும் வாய்ப்பு கிடைக்கும் என்றும் இலங்கை மின்சார சபை அறிவித்துள்ளது. (இ-7)

46ஆவது பிறந்த தினமும் 32 ஆவது ஆண்டு நினைவஞ்சலியும்



அமரர் துரைசங்கம் சரவணன்துரை

மண்ணில் மகனாய்
27.04.1971
மனதில் நினைவாய்
13.03.1985

அன்பிலே திளைத்து ஆரமுது தினமூட்டி ஆண்டுபதி னாலதுவாய் ஆசையாய் வளர்த்தெடுத்து கண்மணியே உனையெண்ணி கனவுபல கண்டோமே... காத்திருக்க வைத்துவிட்டு காலனூடன் சென்றாயோ?

நாளாந்தம் வழியார்த்து நம்மையெல்லாம் தவிக்க வைத்தாய் நாற்பத்து ஆறகவை நாளிலத்தில் இருந்திருந்தால் பொல்லாத விதிவந்து பொக்கிஷமே போனாயோ எண்ணான்கு வருடங்கள் எமையிங்கு கதறவைத்து

காலங்கள் உருண்டோடி வருடங்கள் கடந்தாலும் காத்திருப்போம் உன்வருகைக் காலடிக்காய் கண்மணியே...



அப்பா, அம்மா, பெரியம்மா குடும்பத்தினர். திருச்செந்தூர், நாவலம்பதி, அச்சுவேலி.

நல்லூர் ஸ்ரீதேவி வில்லிசை கலைமாமணி
Dr.S.S.சர்மா குருஜி
077 784 1558

வலம்புரி விளம்பரத்தொடர்பு
021 221 7603
021 321 0815

கண்ணீர் அஞ்சலி

திருமதி சத்தியலட்சுமி காங்கேயன்

நல்லூர்க் கோட்டக்கல்விப் பணிப்பாளராக கடமையாற்றி ஓய்வு பெற்ற **திருமதி சத்தியலட்சுமி காங்கேயன்** அவர்களின் மறைவுச் செய்தி அறிந்து ஆழ்ந்த துயரடைகின்றோம். அவரின் இழப்பால் துயருறும் குடும்பத்தினருக்கு ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம். ஓம் சாந்தி! சாந்தி!! சாந்தி!!!

கோட்டக்கல்விப் பணிப்பாளரும் அதிபர்களும் நல்லூர்க்கோட்டம்.

மீனம் நீண்ட நாளைய ஆசையொன்று நிறைவேறும் நாள், மைத்துனர் வழியில் மனதிற்கினிய செய்திகள் வந்து சேரலாம், கௌரவமான நாள்.	மீனம் தொலைபேசி வழியில் கேட்கும் செய்திகளால் உற்சாகமடைவீர்கள், இலாப நோக்கோடு பழகிய வர்களை இனங்கண்டு செல்வீர்கள், தேகநலன் கருதி எடுத்த முயற்சிகள் கைகூடும்.	இயம் பிள்ளைகளின் தேவையறிந்து பூர்த்தி செய்வீர்கள், காலைப் பொழுதே கலகலப்பான தகவல்கள் வந்து சேரலாம், பாராட்டும் புகழும் கூடும் நாள்.	மிதுனம் நண்பர்கள் மத்தியில் நல்ல பெயர் கிடைக்கும், பொருளாதார நிலையில் முன்னேற்றம் காண்பீர்கள், தொழில் நலன்கருதி எடுத்த முயற்சிகள் கைகூடும்.
கும்பம் கவலைகள் தீர கணபதியை வழிபட வேண்டிய நாள், மருத்துவ செலவுகள் கூடும் நாள், நல்லவர் என நினைத்த ஒருவர் உங்களுக்கு விரோதமாக செயற்படலாம்.	புத சுக செவ்	இராசி பலன் 13.03.2017 (மாசி 29, திங்கட்கிழமை) சூரிய உதயம் காலை 6.25 மணிக்கு பிரதமை முன்னிரவு 9.08மணிவரை உத்தரம் முன்னிரவு 6.55மணிவரை சுபநேரம் 12.22-01.52 மணிவரை இராகுசூலம் 7.52-9.22 மணிவரை உலக சிக்கன தினம், திருவள்ளூர் குருபூசை வளவன்	துலாம் உடன் பிறப்புக்கள் உங்கள் கருத்துக்களை ஏற்று நடப்பர், தொழிலில் நிர்வாகப் பொறுப்புகள் கூடும், வருமானம் திருப்தி தரும் வகையில் அமையும்.
மகரம் உங்களின் திறமைக்குப் பாராட்டுக் கிடைக்கும் நாள், வரம் தரும் தெய்வங்களை நாடிச் செல்வீர்கள், குறை சொல்லியவர்கள் பாராட்டும் நாள்.	சூரி கேது கிரகநிலை சந்திராஷ்டமம் அனிடம்.சதயம்	சிம்மம் உறவினர் சந்திப்பால் உள்ளம் மகிழும் நாள், வெளியூர்த் தொடர்புகள் அனுசூலம் தரும், புண்ணிய காரியங்களில் ஈடுபாடு காட்டுவீர்கள்.	கன்னி விரும்பிய உணவுப் பொருட்களை வாங்கி சாப்பிடுவதில் ஆர்வம் காட்டுவீர்கள், புதிய அனுபவங்கள் ஏற்படும் நாள், ஆரோக்கியத்தில் கவனம் தேவை.
தனுசு கௌரவம் அந்தஸ்து உயரும், பொது நல ஈடுபாடு அதிகரிக்கும், தொழில் வளர்ச்சி கூடும் நாள், உதிர் வருமானங்கள் வந்து சேரும் நாள்.	விருச்சிகம் உறவினர்களின் வருகையால் குடும்பத்தில் கலகலப்பான சூழ்நிலை உருவாகும், சேமிப்பை உயர்த்தும் எண்ணம் உருவாகும், புதிய பொருட் சேர்க்கையுண்டு.	துலாம் நடப்பதெல்லாம் நன்மைக்கேயென நினைக்க வேண்டிய நாள், செலவுகளில் தாராளம் காட்டுவீர்கள், எடுத்த காரியங்களில் அதிக பிரயாசை காட்டும் சூழ்நிலை உருவாகும்.	

தந்தைக்கும் மகனுக்கும் போத்தலால் தாக்குதல்

(யாழ்ப்பாணம்)

வீட்டில் இருந்தோரை வெளியில் அழைத்து போத்தலால் தாக்குதல் மேற்கொண்டதில் தந்தை மற்றும் மகன் படுகாயங்களுடன் பருத்தித்துறை ஆதார வைத்தியசாலையில் சிகிச்சைகளுக்காக அனுமதிக்கப்பட்டுள்ளனர்.

இச் சம்பவம் கடந்த 10 ஆம் திகதி வெள்ளிக்கிழமை இரவு 10 மணியளவில் வல்லிபுரம் சிங்கநகர்பகுதியில் இடம் பெற்றது.

வீட்டில் இருந்தவர்களை வெளியில் அழைத்த சிலர் போத்தலினால் தந்தையை யும் மகனையும் தாக்கியதாக தெரிவிக்கப்பட்டுள்ளது. இச் சம்பவத்தில் இருவரும் படுகாயங்களுக்குள்ளாகி பருத்தித்துறை ஆதார வைத்தியசாலையில் அனுமதிக்கப்பட்டமை குறிப்பிடத்தக்கது. (இ-3-60)



பொதுக்கூட்டம்

பருத்தித்துறை பிரதேச பகிரங்க சேவை ஓய்வூதியர் நம்பிக்கை நிதியத்தின் 7 ஆவது ஆண்டு பொதுக் கூட்டம் எதிர்வரும் 23 ஆம் திகதி வியாழக்கிழமை முற்பகல் 10 மணிக்கு பருத்தித்துறை பிரதேச செயலக மகாநாட்டுமண்டபத்தில் இடம் பெறவுள்ளது. க.கதிமலை தலைமையில் இடம்பெறவுள்ள இந் நிகழ்வில் பிரதமவிருந்தினராக பருத்தித்துறை பிரதேச செயலர் இ.த.ஜெயசீலன் கலந்துகொள்ளவுள்ளார். (இ-3-60)

இந்திய உறவுகளை சந்திக்க முடியவில்லை

இலங்கையர்கள் வருத்தம்

(யாழ்ப்பாணம்)

வருடத்தில் ஒருமுறை கிடைக்கும் சந்தர்ப்பத்தில் கூட இந்திய உறவுகளைச் சந்திக்க முடியவில்லை என இலங்கை உறவுகள் வருத்தம் தெரிவித்துள்ளனர்.

கச்சதீவு புனித அந்தோனியார் ஆலயத்தின் வருடாந்த திருவிழா நேற்று முன்தினம் ஆரம்பமானது.

அந்தவகையில் வருடத்தில் ஒருமுறை நடைபெறும் இந்த திருவிழாவில் கலந்து கொள்வதற்கு இலங்கை மற்றும் இந்தியாவில் இருந்து பக்தர்கள் வருகை தந்து கலந்து கொள்வார்கள்.

ஆனால் இம்முறை இந்தியாவில் இருந்து எந்தவாறும் பக்தர்களும் வருகை தரவில்லை. இதனால் இலங்கை

பக்தர்கள் வருத்தமடைந்தனர். இது தொடர்பில் அவர்கள் கருத்து தெரிவிக்கையில், ஒவ்வொரு முறையும் இரு நாட்டில் இருந்தும் பக்தர்கள் கலந்து கொள்வார்கள். ஆனால் இம்முறை இந்தியாவில் இருந்து யாரும் கலந்து கொள்ளவில்லை.

அவர்களைச் சந்திப்பதற்கென நாம் ஆவலுடன் வருகை

தந்திருந்தோம். இது மிகவும் எமக்கு வேதனை அளித்துள்ளது.

இங்கு வரும் போது எமக்கு பல உதவிகளை செய்வார்கள். ரூபகார்த்தமாக நாம் பல பொருட்களை கொண்டு வருவோம். அவர்களும் பல பொருட்களை கொண்டு வந்து எம்மிடம் பரிமாறுவார்கள். இந்த அனைத்து அழகான சந்தர்ப்பங்களையும் இழந்துள்ளோம் என மேலும் தெரிவித்தனர். (இ-9)

தென்மராட்சி இலக்கிய அணி நடத்தும் கம்பன் விழா 18 ஆம் திகதி ஆரம்பம்

தென்மராட்சி இலக்கிய அணி நடத்தும் கம்பன் விழா எதிர்வரும் 18ஆம் திகதி சனிக்கிழமை, 19ஆம் திகதி ஞாயிற்றுக்கிழமை ஆகிய இரு தினங்கள் சாவகச்சேரி சங்கத்தாணையிலுள்ள தமிழ்க்கோட்டத்தில் (கம்பன் கல்லூரி வளாகம்) இடம் பெறவுள்ளது. 18 ஆம் திகதி சனிக்கிழமை மாலை 4.30 மணிக்கு ஆரம்பமாகவுள்ள இந்நிகழ்வில் தெல்லிப்பழை ஸ்ரீ தூக்காதேவி தேவஸ்தானத் தலைவர் கலாநிதி ஆறு. திருமுருகன் தலைமை யுடைய நினைவு நிகழ்த்தவுள்ளார்.

வைத்திய கலாநிதி ச.சி.அருளானந்தம் சான்றோர் கௌரவம் பெறுவார். கம்பவாரிதி இ.ஜெயராஜ் நடுவராகப் பங்கேற்கும் கற்போர் மனதில் களிநடம் புரியும் கம்பபாத்திரம் பரதனே! அனுமனே! கும்பகண்ணே! எனும் பொருளிலான படடமன்றம் இடம்

பெறும். பரதனே!- இரா.செல்வவடிவேல், புராணீஸ், அனுமனே- த.நாகேஸ்வரன், அ.வாசுதேவா, கும்பகண்ணே!- ந.விஜயசுந்தரம், ச.மார்க்கண்டு ஆகியோர் கலந்து கொண்டு தமது கருத்துக்களை முன்னெடுக்கவுள்ளனர்.

19ஆம் திகதி ஞாயிற்றுக்கிழமை காலை 9 மணிக்கு வைத்தியகலாநிதி ச.அம்பி கைபாகன் நினைவரங்கில் இடம்பெறவுள்ள நிகழ்வில் தலைமையுரையினை யாழ். வலய ஓய்வூதிய பிரதிக்கல் விப்பணிப்பாளர் பென்.அருணகிரிநாதன் நிகழ்த்தவுள்ளார்.

“சொல்வன்மையிக்கஉரையாடல்” எனும் பொருளிலான விவாத அரங்கில் கூனி-கைகேயி உரையாடலே-லோ.துஷிகரன், இராமன்-பரதன் உரையாடலே-கு.புரந்தரன், இராமன்-வாலி உரை

யாடலே-செ.செல்வமணன், கும்பகண்ணன், -வீணன் உரையாடலே- வே.உதயகுமார் ஆகியோர் கலந்து கொண்டு தமது விவாதங்களை முன்வைக்கவுள்ளனர். விவாத அரங்கில் பேரா சிரியர் எஸ். சிவலிங்கராஜா நடுவராகக் கடமையாற்றவுள்ளார்.

மேலும் இந்நிகழ்வில் “குற்றக்கண்டில் வீணன்” எனும் தலைப்பிலான வழக்கு இடம்பெறவுள்ளது. இவ்வழக்கிற்கு நீதிதிபாக கம்பவாரிதி இ.ஜெயராஜ் கடமையாற்றவுள்ளார். போர்ச்சுழல் நிலவிய வேளையில் நாட்டை விட்டு வெளியேறியமை எதிரியோடு இணைந்து தேசத்தைக் காட்டிக் கொடு

த்தமை எனும் தொனிப் பொருளில் வழக்குத் தொடுப்போர் - ச.மார்க்கண்டு, ந.விஜயசுந்தரம், மறுப்போர் .இரா. செல்வவடிவேல், த.நாகேஸ்வரன். தொடர்ந்து ஞாயிற்றுக்கிழமை மாலை 5 மணிக்கு கவிஞர் கல்வயல் வே. குமாரசுவாமி நினைவரங்கத்தில் இடம் பெறவுள்ள நிகழ்வில் யாழ். பல்கலைக்கழக வருகை விரிவுரையாளர் கணபதி செ.சேதுராஜா தலைமையுரையினை நிகழ்த்தவுள்ளார்.

இந் நிகழ்வில் கவிஞர் சிதம்பரப்பிள்ளை சிவகுமார்தலைமையில் கவியரங்கம் இடம்பெறவுள்ளது. “கம்பனது அடி பற்றிக் காண்கின்றோம்

மகளிர் தினவிழா

(யாழ்ப்பாணம்)

வடமாகாண முதல்மைச்சரின் அமைச்சு நடத்தும் சர்வதேச மகளிர் தினவிழா இன்று காலை 8.15 மணியளவில் சாவகச்சேரி பொன்விழாமண்டபத்தில் இடம்பெறும்.


இந்நிகழ்வில் பிரதம விருந்தினராக வடமாகாண முதல்மைச்சர் சி.வி.விக்கேனஸ் வரன், சிறப்பு விருந்தினர்களாக சிறுவர், பெண்கள் விவகார இராஜாங்க அமைச்சர் திருமதி விஜயகலா மகேஸ்வரன், பாராளுமன்ற உறுப்பினர் திருமதி சாந்தி ஸ்ரீஸ் கந்தராஜா, வடமாகாண சபை உறுப்பினர் அனந்தி சசிதரன் ஆகியோர் கலந்து கொள்வர். (இ-12)

இவ்வலகை” எனும் பொருளில் இடம் பெறவுள்ள கவியரங்கத்தில் “அன்பின் அல்லதோர் ஆக்சும் உண்டாகுமோ?” எனும் தலைப்பில் நா.க.சிவசிதம்பரம். “அறம் வெல்லும் பாவம் தோற்கும்” எனும் தலைப்பில் ச.முசுந்தன். “யாரோடும் பகை கொள்ளலன் என்றபின்” எனும் தலைப்பில் த.ஜெயசீலன், “உலகம் செய்யபிழையும் உண்டோ?” எனும் தலைப்பில் த.நாகேஸ்வரன் ஆகியோர் கவியரங்கம் நிகழ்த்தவுள்ளனர். இந் நிகழ்வில் படைத்தவனைச் சந்திக்கும் பாத்திரங்களாக கம்பர்- கம்பவாரிதி இ.ஜெயராஜ் சீடர்கள் அ.வாசுதேவா, க. சிந்துஜன், இராமன்-ச.சுதர்சன், இராமன்-வே.உதயகுமார், பரதன்- பா.விக்கிணேஸ்வரன், வாலி-சோ.கோகுலன், குகன்- வே.ஞானசம் புரந்தன், கூனி- க.சிவனுசன் ஆகியோர் கலந்து கொள்ளவுள்ளமை குறிப்பிடத்தக்கது. (இ-3)

தமிழ் போதிக்கும் ஆசிரியர்களுக்கான புதிய பாடத்திட்ட வழிகாட்டல் கருத்தரங்கு

யாழ்ப்பாணத் தமிழ்ச் சங்கம் முன்னெடுத்த உயர்தர வகுப்புக்களில் தமிழ் போதிக்கும் ஆசிரியர்களுக்கான புதிய பாடத்திட்ட வழிகாட்டல் கருத்தரங்கு அண்மையில் யாழ்ப்பாணப் பல்கலைக்கழக முகாமைத் துவ மண்டபத்தில் தமிழ்ச்சங்கத் தலைவர் பேராசிரியர் மனோன்மணி சண்முகதாஸ் தலைமையில் நடைபெற்றது.

முதல் நாள் நிகழ்வில் வடமாகாண தமிழ்ப் பாடத்திற்கான உதவிக்கல்விப் பணிப்பாளர் கௌரி முகுந்தன் வரவேற்புரை நிகழ்த்தினார். யாழ். பல்கலைக்கழக விரிவுரையாளர் ஈ.குமரன், தென்கிழக்குப் பல்கலைக்கழக தமிழ்ப் பேராசிரியர் றமீஸ் அப்துல்லா, யாழ். பல்கலைக்கழக விரிவுரையாளர் கலாநிதி சி.செல்வரஞ்சிதம், பேராசிரியர் கி. விசாகரூபன், விரிவுரையாளர் செல்வ அம்பிகை நந்தகுமாரன், யாழ்ப்பாணத் தமிழ்ச் சங்கப் பெருந்தலைவரும் வாழ்நாள் பேராசிரியருமாகிய அ.சண்முகதாஸ் ஆகியோர் வளவாளர்



பல்கலைக்கழக விரிவுரையாளர் கலாநிதி க.இரகுகரன், யாழ். பல்கலைக்கழக விரிவுரையாளர் க.அருந்தாசுரன், விரிவுரையாளர் - சாலை முன்னாள் பிரதிமுதல்வர் கலாநிதி செ.திருநாவுக்கரசு ஆகியோர் விரிவுரைகளை நிகழ்த்தினர். (இ-12)



அம்பன் அ.மி.த.க. பாடசாலையின் வருடாந்த இல்ல மெய்வல்மைப்போட்டி அண்மையில் நடைபெற்ற போது விருந்தினர்கள் வரவேற்கப்படுவதையும் அதிபர் மாங்கலவிளக்கு ஏற்றுவதையும் மாணவர்களின் அணிநடையினையும் பிரதம விருந்தினராகக் கலந்து கொண்ட மருதங்கேணி கோட்டக்கல்விப் பணிப்பாளர் எஸ்.தீரவியநாதன் வெற்றிக்கேடயம் வழங்குவதையும் படங்களில் காணலாம். (படங்கள்: மகாலிங்கம்)

01

தமிழரின் தலைவிதி எப்படியாகும்?

பாரதப்போரை நடத்தி தர்மத்தை நிலை நாட்டுவதென கிருஷ்ண பரமாத்மா முடிவு செய்துவிட்டார். எனினும் போரைத்தடுப்பது போல தூதர்களும் சமாதானப் பேச்சுவார்த்தைகளும் நடந்தாகின்றன.

குருஷேத்திரப்போர் ஏற்பட்டால் உயிரழிவே மிஞ்சும் என்பது பாண்டவர்களுக்கு நன்கு புரியும்.

தம் உறவான கௌரவர்களும் குருவாக இருக்கக்கூடிய பீஷ்மர், துரோணர் உள்ளிட்டவர்களும் தமது தரப்பில் இருக்கக்கூடிய புத்திரர்களும் பௌத்திரர்களும் உயிரிழப்பர் என்பது பாண்டவர்களுக்குத் தெரிந்த விடயமே. இதனாலேயே தர்மபிரான் போரை வெறுத்தார்.

போரில் பாண்டவர்களுக்கே வெற்றி என்பது தெரிந்தாலும் உயிரிழப்புகளின் மத்தியில் கிடைக்கும் வெற்றியால் துன்பமேயன்றி இன்பமில்லை என்பதன் காரணமாகவே பாண்டவர் தலைவர்தருமர் போரைத்தடுக்க பெரும் முயற்சி செய்தார்.

இருந்தும் கண்ணபரமாத்மா நினைத்து விட்டான் அல்லவா. குருஷேத்திரப்போர் நடந்தேறுவது தவிர்க்க முடியாததாகின்றது.


பாண்டவர்களில் சகாதேவனே சோதிட ஞானி. அவன் ஒருவனுக்கே குருஷேத்திரப் போரைத் தடுக்கும் உபாயம் தெரிந்திருந்தது. கிருஷ்ண பரமாத்மாவை அன்பரமாத்மா முடிவு செய்துவிட்டார். எனினும் போரைத்தடுப்பது போல தூதர்களும் சமாதானப் பேச்சுவார்த்தைகளும் நடந்தாகின்றன.

கும் உபாயம் தெரிந்திருந்தது. கிருஷ்ண பரமாத்மாவை அன்பினால் கட்டிவிட்டால் போர் என்ற பேச்சுக்கே இடமில்லை. இருந்தும் சகாதேவனாலும் அதனைச் செய்யமுடியாமல் போகின்றது.

ஆக, போரைத்தடுக்கும் உபாயம் தெரிந்திருந்தது. கிருஷ்ண பரமாத்மாவை அன்பினால் கட்டிவிட்டால் போர் என்ற பேச்சுக்கே இடமில்லை. இருந்தும் சகாதேவனாலும் அதனைச் செய்யமுடியாமல் போகின்றது.

சிலவற்றைக்கூறுவதும் தவிர்க்கப்படக்கூடிய தல்.

விடுதலைப்புலிகளுக்குப் பின்பான தமிழ்மக்களின் அரசியல் தலைமை என்பது அரசு நலம் கொண்டதாகவே இருந்து வருகிறது. இதன்காரணமாக



கும் உபாயம் தெரிந்தும் தடுக்க முடியவில்லை என்றால் அது விதி என்று பொருள் கொள்வதைத் தவிர வேறு வழி. ஏதுதான் உண்டு.

இப்போது எங்கள் தமிழினம் பற்றி நாம் சிந்திப்பது கட்டாயமாகிறது. ஏனெனில் தமிழ்மக்களின் தலைவிதி மிகவும் ஆபத்தானதாக மாறிவருகிறது. தமிழர்களுக்கு தமிழ் அரசியல் தலைமையே பகைமையாக உருவெடுத்துள்ளது. எனவே இதனைத் தடுக்கவும் தவிர்க்கவும் முடியாத தாயினும் இவ்விடத்தில் புருசோத்தமன்

போரழிவுகள்கூட நமக்கு விடிவைத் தராமல் நகர்ந்து செல்கின்றன. பொதுவில் உலக வரலாறுகளை எடுத்து நோக்கும்போது ஆயுத வலிமை பலருக்கு வெற்றியைக் கொடுத்துள்ளது. அதேநேரம் போர்ப்பாதிப்புக்குள்ளான மக்களுக்கு உலக நீதி உரிமையைப் பெற்றுக் கொடுத்துள்ளது என்பதும் அறிதற்குரியது.

போரழிவுகள்கூட நமக்கு விடிவைத் தராமல் நகர்ந்து செல்கின்றன.

பொதுவில் உலக வரலாறுகளை எடுத்து நோக்கும்போது ஆயுத வலிமை பலருக்கு வெற்றியைக் கொடுத்துள்ளது. அதேநேரம் போர்ப்பாதிப்புக்குள்ளான மக்களுக்கு உலக நீதி உரிமையைப் பெற்றுக் கொடுத்துள்ளது என்பதும் அறிதற்குரியது.

உலகம் முழுவதும் மனிதவுரிமைகள் பாதுகாக்கப்படவும் மனித வதை இடம்பெறாமல் இருப்பதற்காகவுமே ஐ.நா. சபை உள்ளிட்ட உலக அமைப்புகள்

உருவாக்கப்பட்டன.

ஆனால் ஈழத்தமிழர்கள் விடயத்தில் ஆயுதபலத்தைத் தோற்கடிக்க உதவிய உலக நாடுகள் போர்ப்பாதிப்புக்குள்ளான தமிழர்களுக்கு நீதியை- உரிமையைப் பெற்றுக் கொடுக்கவும் தயாராக இல்லாதிருப்பதுதான் ஆச்சரியமான உண்மை.

இத்தகையதொரு அவலநிலை தமிழ்மக்களுக்கு ஏற்படக்காரணம் என்ன? என்பதை மனம், மொழி, மெய் என்பவற்றின் உள்ளத்தாய்மையோடு நோக்கப்படுமாயின், விடுதலைப்புலிகளுக்குப் பின்பான தமிழ் அரசியல் தலைமை கபடம் நிறைந்த சிலரின் கைக்குள் அகப்பட்டு, வேறொரு திசையில் பயணிப்பதே காரணம் என்பதை அறியமுடியும்.

அநீதிகளுக்கும் அக்கிரமங்களுக்கும் துணை போகின்ற பாவத்திற்கு ஆளாவர் என்பதே உண்மை.

தமிழீழ விடுதலைப்புலிகள் அமைப்பை பொறுத்தவரை அவர்கள் செய்த அனைத்தும் சரியானவை, நீதியானவை என்பது நம்கருத்தல்ல. அவர்களிடமும் நியாயமற்ற செயல்கள் இருந்துள்ளன.

சரியான தீர்மானங்களை எடுக்காததன் காரணமாக பல இழப்புக்களை ஏற்படுத்தியுள்ளன என்ற உண்மைகள் மறுதலிப்புக்குரியவை அல்ல. ஆனால் தமிழ்மக்களின் உரிமை- வாழ்வு- சுதந்திரம் என்ற விடயத்தில் அவர்கள் தாம் கொண்ட கொள்கையில் இருந்து இம்மியும் விலக


யான- சுதந்திரமான வாழ்வு ஒன்றுதான் தனக்கான சலுகை என்று உறுதிபட நினைத்தான். அதில் இறுதிவரை நின்று தன்குடும்பத்தின் இழப்புக்களையும் தாங்கி முடிவிலும் தன் தலைமைக்குப் பங்கம் இல்லாப் பெருமையை நிரூபித்தார். இதனால் தான் இன்று வரை விடுதலைப்புலிகள் அமைப்பிற்கும் அதன் தலைவர் வேலுப்பிள்ளை பிரபாகரனுக்கும் தமிழ்மக்களின் இதயங்களில் ஒரு தனிமான இடம் ஒதுக்கப்பட்டுள்ளது.

இன்று நாமே மக்களின் பிரதிநிதிகள் நாம் சொல்வதை மற்றவர்கள் ஏற்கவேண்டும், கேட்க வேண்டும் என்று கூறுகின்றவர்களுக்கு தமிழ்மக்கள் வாக்களித்ததற்கு காரணம் விடுதலைப்புலிகள் தான். இதை எவரும் மறந்து விடக்கூடாது.

தமிழ்த் தேசியக் கூட்டமைப்பிற்கு வாக்களியுங்கள் என்று தலைவர் பிரபாகரன் தன் கட்டுவிரலை நீட்டியதால் தான் கூட்டமைப்பில் ஒரு விளக்குமாறைய நிறுத்தினாலும் அதற்கும் வெற்றி என்ற நிலைமை ஏற்பட்டது.

எனினும் விடுதலைப்புலிகளின் தலைவர் பிரபாகரன் விட்ட மிகப்பெரும் தறு கூட்டமைப்பின் தலைமையே நம்பியது தான் என்ற அளவில் இப்போது நிலைமை உள்ளது.

(வளரும்)



இதைக்கூறும்போது இது கூட்டமைப்புக்கு எதிரான போக்கு என்று சிலர் கொள்ளலாம். இங்கு எதிரான கருத்து என்பதை விட இக்கருத்துக்கள் என்ன சொல்கின்றன.

இதில் இருக்கக்கூடிய நியாயங்கள் யாவை என்பதுபற்றி ஆராய்ந்து நியாயப்பாடுகள் இருந்தால் ஏற்பதும் இல்லையேல் அதை நிராகரிப்பதுமே தர்மமாக இருக்க முடியும்.

இதைவிடுத்து கூட்டமைப்பு எது செய்தாலும் அதுவே சரி என்றிருப்போர் நடக்கின்ற

வில்லை.

தங்களை அழித்தேனும் தமிழினத்தைக் காக்கவேண்டும் என்று நினைத்த மாவீரர்களின் தியாகத்திற்கு முன்னால் எதுவும் ஈடு கொடுக்கமுடியாது. விடுதலைப்புலிகளின் தலைவர் பிரபாகரன் நினைத்திருந்தால் எத்தனையோ விட்டுக் கொடுப்புக்களைச் செய்து நினைத்துப் பார்க்க முடியாத சலுகைகளைப் பெற்றிருக்கலாம்.

ஆனால் அந்த உன்னதமான தலைவன் தமிழ்மக்களின் நிம்மதி

-புருசோத்தமன்-

வற்றாப்பளை கண்ணகி அம்மன் ஆலயத்திற்கு சொந்தமான உயர் மின்பிறப்பாக்கி மீட்பு



(மல்லாவி)

புதுக்குடியிருப்பு பகுதியில் தமது சொந்தக் காணிகளை இராணுவத்தினர் உரிமையாளர்களிடம் கையளிக்க வேண்டும் என்ற கோரிக்கையை முன்வைத்து பொது மக்கள் போராட்டங்களை முன்னெடுத்ததன் விளைவாக அந்த கிராமத்து மக்களின் காணிகளில் (7.75 ஏக்கர்) ஒரு பகுதியை கடந்த

4 ஆம் திகதி இராணுவத்தினர் கையளித்துள்ள நிலையில் இராணுவத்தினர் மின் மின் இயந்திர அறைப் பகுதியை உடனடியாக மாற்ற முடியாத சூழல் இராணுவத்தினருக்கு ஏற்பட்டுள்ளது.

இதனால் அவர்கள் சில நாட்களின் பின்னர் பொது மக்கள் மீள்குடியேறிய பின்னர் இராணுவத்தினர் மின் உபகரணங்களை அங்கிருந்து இடம்மாற்ற முயற்சித்துள்ளனர்.

இந்த நிலையில் அந்த அறையில் காணப்பட்ட மின் பொறி இயந்திரங்களில் ஒன்று கண்ணகி அம்மன் கோயில் வற்றாப்பளை என்று எழுதப்பட்டுள்ளதை பொதுமக்கள் அவதானித்துள்ளனர்.

இது தொடர்பில் வற்றாப்பளை அம்மன் ஆலய நிர்வாகத்திற்கு அவர்கள் தகவல் அனுப்பியுள்ளனர்.

அங்கு சென்ற ஆலய நிர்வாக உறுப்பினர்கள் இராணுவத் தரப்பினருடன் பேச்சுவார்த்தை நடத்தி குறித்த உயர் மின்பொறி இயந்திரத்தை மீட்டுள்ளனர். (2-15)

மாங்குளம் நகர்கிறது மாகாண நீர்ப்பாசனத் திணைக்களம் புதிய பணிமனை கட்டடத்திற்கு அடிக்கல் நாட்டி வைப்பு



(கிளிநொச்சி)

வடக்கு மாகாண விவசாய அமைச்சுக்கு உட்பட்ட நீர்ப்பாசனத் திணைக்களத்தின் மாகாண நீர்ப்பாசனப் பணிப்பாளர் பணிமனை மாங்குளத்தில் அமையவுள்ளது.

இதற்கான பணிமனைக் கட்டடத்துக்கான அடிக்கல் நாட்டல் மாங்குளத்தில் நாட்டப்பட்டுள்ளது. வடக்கு விவசாய அமைச்சர் பொ.ஐங்கர நேசன் நேற்று முன்தினம் சனிக்கிழமை நடைபெற்ற இதற்கான நிகழ்ச்சியில் கலந்து கொண்டு சம்பிரதாய பூர்வமாக அடிக்கல்லை நாட்டி வைத்துள்ளார்.

இரண்டு மாடிகளைக் கொண்டதாக அமையவுள்ள இக்கட்டடத்தை நிர்மாணிப்பதற்கென 4.3 மில்லியன் ரூபா ஒதுக்கீடு செய்யப்பட்டுள்ளது.

இந்நிதியை ஆசிய அபிவிருத்தி வங்கியும் இலங்கை

அரசாங்கமும் இணைந்து வழங்கியுள்ளன. கட்டட நிர்மாணப்பணிகள் யாவும் இவ்வருட இறுதிக்குள் நிறைவடையும் என அறிவிக்கப்பட்டுள்ளது.

தற்போது கிளிநொச்சியில் மாவட்ட நீர்ப்பாசனத் திணைக்களத்துக்குச் சொந்தமான கட்டடத்தில் இயங்கி வரும் மாகாண நீர்ப்பாசனத் திணைக்களம் அடுத்த ஆண்டு ஜனவரி மாதத்தில் இப்புதிய கட்டடத்தொகுதியில் இயங்கும் என எதிர்பார்க்கப்படுகிறது.

கட்டடத்துக்கான அடிக்கல் நாட்டும் நிகழ்ச்சியில் வடக்கு மாகாணசபை பிரதி அமைச்சர் தலைவர் வ.கமலேஸ்வரன், மாகாணசபை உறுப்பினர்கள் பா.கஜதீபன், விந்தன் கனகரத்தினம், ஆ.புவனேஸ்வரன், பிரதம செயலாளர் அ.புத்திநாதன், விவசாய அமைச்சின் செயலாளர் ம.பற்றிக் டி.ஹென்ரி, மாகாண நீர்ப்பாசனப் பணிப்பாளர் வே.பிரேமகுமார் ஆகியோரும் கலந்து கொண்டிருந்தார்கள்.

வடக்கு மாகாணத்தின் நிர்வாகத் தலைநகராக மாங்குளம் அமைய வேண்டும். வடக்கு மாகாண சபையின் பேரவைச் செயலகம் மாங்குளத்தில் இயங்க வேண்டும். பல்வேறு தரப்புகளும் வலியுறுத்தி வருகின்றன.

இதற்கு முன்னோடியாக வடக்கு விவசாய அமைச்சு நீர்ப்பாசனத் திணைக்களத்தின் தலைமைப் பணிமனையை மாங்குளத்துக்கு நகர்த்த முன்வந்துள்ளமை குறிப்பிடத்தக்கது. (2)



5 ஆவது நாளான நேற்று புதுக்குடியிருப்பில் உறவுகளின் போராட்டம் தொடர்கின்றது



முல்லைத்தீவு மாவட்டத்தில் இராணுவத்திடம் ஒப்படைக்கப்பட்ட நிலையிலும் மற்றும் ஏனைய வழிகளாலும் வலிந்து காணாமல் ஆக்கப்பட்டவர்களின் உறவினர்கள் ஒன்றிணைந்து தமக்கு வலிந்து காணாமல் ஆக்கப்பட்டவர்கள் தொடர்பில் தீர்வு கிடைக்கும் வரையில் கவனயீர்ப்பு போராட்டத்தை தொடர்பு போவதாக தெரிவித்து நேற்று ஞாயிற்றுக் கிழமை 5 ஆவது நாளாகவும் போராட்டத்தை முன்

எடுத்தனர். கடந்த 8 ஆம் திகதி புதன்கிழமை முற்பகல் 10.30 மணியளவில் முல்லைத்தீவு மாவட்ட செயலகத்திற்கு முன்பாக வீதியின் அருகாமையில் இந்தப் போராட்டம் ஆரம்பிக்கப்பட்டுள்ளது.

பல இடங்களில் இருந்தும் பொது அமைப்புக்களின் பிரதிநிதிகள், பொது மக்கள் என பலரும் வருகை தந்து இந்த போராட்டத்திற்கு ஆதரவு தெரிவித்துள்ளனர். (2-15-281)

9 ஆவது நாள் பன்னங்கண்டியில் தொடர்கின்றது கவனயீர்ப்பு



கிளிநொச்சி பன்னங்கண்டி மக்கள் ஆரம்பித்த கவனயீர்ப்பு போராட்டம் நேற்று 9 ஆவது நாளாகவும் முன்னெடுக்கப்பட்டது.

கிளிநொச்சி பன்னங்கண்டி மக்கள் தாம் நீண்ட காலமாக வசித்து வரும் காணிக்கான அனுமதிப்பத்திரம் வழங்கக்கோரியும், வீட்டுத்திட்டம் உள்ளிட்ட

அடிப்படை வசதிகளை ஏற்படுத்தித் தருமாறு கோரியும் குறித்த கவனயீர்ப்பு போராட்டம் முன்னெடுக்கப்பட்டு வருகின்றது.

நேற்றுடன் 9 நாட்கள் கடந்துள்ள போதிலும் உறுதிமொழிகள் ஏதும் வழங்கப்படாத நிலையில் மக்களின் போராட்டம் தொடர்ந்தும் இடம்பெற்று வருகின்றது. (2-15)

2 ஆவது நாளாக நேற்றும் உணவுத்தவிர்ப்பு

மூதாதையர்கள் எங்களுக்கு தந்த முதுசம் காணி வேறு யாருக்கும் சொந்தமில்லை

கேப்பாப்பிலவு மக்கள் ஆதங்கம்



(மல்லாவி) முல்லைத்தீவு மாவட்டத்தில் உள்ள கரைதுறைப் பற்று பிரதேச செயலக பிரிவுக்குட்பட்ட கேப்பாப்பிலவு பூர்வீக கிராம மக்கள் தமது சொந்த கிராமத்தையும் தமது சொத்துக்களான காணிகள் மற்றும் குடியிருந்த வீடுகள் என்பனவற்றையும் கையகப்படுத்தி அதில் நிலை கொண்டுள்ள இராணுவத்தினர் அதனை விடுவிக்கவேண்டுமெனக்கோரி நேற்று ஞாயிற்றுக்கிழமை 12 ஆவது நாளாகவும் கேப்பாப்பிலவில் அமைந்துள்ள முல்லைத்தீவு

ளாக போராட்டத்தில் ஈடுபட்டுவரும் மக்களுக்கு தமது சொந்த நில விடுவிப்பு தொடர்பில் சாதகமான பதில்கள் எதுவும் கிடைக்கப் பெறாத நிலையில் நேற்று முன்தினம் சனிக்கிழமை முதல் இந்த கிராமத்தை சேர்ந்த இளைஞர் ஒருவரும் மற்றும் முதியவர் ஒருவருமாக 2 பேர் சாகும் வரையிலான உணவுத் தவிர்ப்பு போராட்டத்தை கேப்பாப்பிலவு இராணுவ பிரதான நுழைவாயில் முன்பாக முன்னெடுத்துள்ளனர்.

கேப்பாப்பிலவு மக்களின் காணிகள் வரலாற்று ரீதியாக தலைமுறை தலை




கேப்பாப்பிலவு இராணுவத் தலைமையக பிரதான நுழைவாயில் முன்பாக தொடர் கவனயீர்ப்பு போராட்

டத்தில் ஈடுபட்டு வருகின்றனர். இந்த நிலையில் நேற்றுடன் பன்னிரண்டு நாட்க

முறையாக ஆட்சி செய்யப்பட்ட காணிகள் என்றும் இது எங்களின் மூதாதையர்கள் எங்களுக்கு தந்த முதுசம். வேறு யாருக்கும் சொந்தமில்லை. இதைத் தருவதில் நல்லாட்சிக்கு என்ன தடையுள்ளது என கேள்வி எழுப்புகின்றனர். (2-281-15)

வவுனியாவில் பன்றிக்காய்ச்சல் பொதுமக்களே! அவதானம் வைத்தியசாலைக்கு வருவோருக்கு சுவாசத்தை பாதிக்காத வகையில் முகக்கவசம்



(மல்லாவி)

வவுனியா மாவட்டத்தில் கடந்த சில தினங்களில் 22 பேருக்கு பன்றிக்காய்ச்சல் நோய்த்தொற்று ஏற்பட்டுள்ளதாகவும், இந்நோய்த் தொற்று ஏற்பட வாய்ப்புக்கள் அதிகம் உள்ளதால் சிறுவர், குழந்தைகள், கர்ப்பவதிகள் ஆகியோரை தேவையின்றி வைத்தியசாலையில் தங்கியுள்ள உறவினர்களைப் பார்வையிடுவதற்கு அழைத்து வருவதைத் தவிர்க்குமாறும் பொதுமக்கள் கூடும் பொது இடங்களையும் தவிர்க்குமாறும் வவுனியா மாவட்ட பொது வைத்தியசாலைப் பணிப்பாளர் வைத்தியர் கு. அகிலேந்திரன் அறிவித்துள்ளார்.

இது தொடர்பாக அவர்

மேலும் தெரிவிக்கையில், குறிப்பாக இந்நோய் கர்ப்பிணித் தாய்மார்கள் மற்றும் சிறுவர்களைக் கூடுதலாகத் தாக்குவதால் மிக அவதானமாக இருக்குமாறும், தற்போது 22 பேருக்கு பன்றிக்காய்ச்சல் நோய் தொற்று இனங்காணப்பட்டு சிகிச்சை வழங்கப்பட்ட நிலையில் 16 பேர் சிகிச்சையின் பின்னர் வீடு சென்றுள்ளதாகவும் 5, பேர் வைத்தியசாலை விடுதியில் விசேட கண்காணிப்பில் தங்கியிருந்து சிகிச்சை பெற்று வருவதாகவும் தெரிவித்துள்ளார்.

இதேவேளை ஒருவர் அதிதீவிர சிகிச்சைப்பிரிவில் அனுமதிக்கப்பட்டு சிகிச்சையளிக்கப்பட்டு வருவதாகவும் வைத்தியசாலைப் பணிப்பாளர்

பாளர் மேலும் தெரிவித்துள்ளார்.

இந்நோய்த் தாக்கம் காரணமாக கடந்த வாரம் இளம் தாய் ஒருவர் பலியான நிலையில், நோய்த் தொற்றைக் கட்டுப்படுத்த வைத்தியசாலையில் பல்வேறு நடவடிக்கைகளை முன்னெடுத்து வருகின்றோம்.

நடவடிக்கையின் ஒரு பகுதியாக வைத்தியசாலை யில் உள்ள வைத்தியர்கள், தாதிடர்கள் உட்பட வைத்தியசாலைக்கு வரும் குழந்தைகள், சிறுவர்கள் அனைவருக்கும் சுவாசத்தை பாதிக்காதவாறு முகக்கவசம் அணிந்து பாதுகாப்புடன் செயற்படுவதாகவும் அவர் மேலும் தெரிவித்துள்ளார். (2-15-250)



குருபுசை நிகழ்வும் சஞ்சிகை வெளியீடும் சின்னங்கூட்டலும்

மு/மாங்குளம் மகா வித்தியாலயத்தில் திருவள்ளுவர் குருபுசை நிகழ்வும் வள்ளுவர் கையெழுத்துச் சஞ்சிகை வெளியீடும் மாணவத் தலைவர்களுக்கான சின்னங்கூட்டு வைபவமும் இன்று திங்கட்கிழமை பாடசாலை பிரதானமண்டபம் ஆசிரியர் தலைவரின் திருமதி கு. அனுசாகரி தலைமையில் நடைபெறும்.

இந்நிகழ்விற்கு பிரதம விருந்தினராக கல்வி அபிவிருத்தி பிரதிக் கல்விப் பணிப்பாளர் எஸ். ஜெயபாலன் கலந்துகொண்டு சிறப்பிக்கவுள்ளார்.

சஞ்சிகை வெளியீட்டு உரையை ஆசிரியர் தெ. செந்தூரன் நிகழ்த்துவார். வள்ளுவர் குறிப்பிடும் அறக்கருத்துக்கள் சமகாலத்தில் பேணப்படுகின்றனவா? பேணப்படவில்லையா? எனும் தலைப்பில் சிறப்புப் பட்டிமன்றம் நடைபெறும். (2-15-250)

வீதி திருத்தத்திற்கு ஐந்து இலட்சம் ஒதுக்கீடு; வேலையோ அரைகுறை பொதுமக்கள் சுட்டிக்காட்டு

(சிவநகர்)

கிளிநொச்சி மாவட்டம் உருத்திரபுரம் மேற்கு கிராம அலுவலர் பிரிவினருட்பட்ட முதலாம் குறுக்கு வீதி பல வருடகாலமாக மிகவும் சேதமடைந்த நிலையில் காணப்பட்ட நிலையில் கரைச்சி பிரதேச சபை மூலமாக இவ்வீதித் திருத்தத்திற்கென ஐந்து இலட்சம் ஒதுக்கீடு செய்யப்பட்டது.

உள்ளூர் ஒப்பந்தகாரர் இவ்வீதி திருத்த வேலையைப் பெற்று வேலைகளை அரைகுறையாகச் செய்து பணத்தைப் பெற்றுள்ளதாகவும் ஒழுங்கான முறையில் வடிகான் அமைப்புக்கள் செய்யப்படாமலும் வீதிக்கு மேலதிகமாக மண் போட்டு நிரப்பப்படாமலும் உள்ளதாக இப்பகுதி பொதுமக்கள் குற்றம் சாட்டுகின்றனர்.

அத்துடன் அரைகுறையான வேலைகள் செய்யப்பட்டு பல மாநங்கள் கடந்து

ள்ள போதிலும் கிரவல் போடும் ஒழுங்குகள் கூட மேற்கொள்ளப்படவில்லை. இதுபோன்ற நிலைமைகளே காலம் காலமாக நடைபெற்று வருவதாகவும் ஒதுக்கப்படும் பணம் வீணாகும் நிலைமையே ஏற்படுத்தப்பட்டுக்கிறது. அத்துடன் வீதி வேலைகள் சிறந்த முறையில் செய்யப்படுவதில்லை எனவும் மக்களால் கவலை வெளியிடப்படுகிறது.

கரைச்சி பிரதேச சபை ஒதுக்கீடு செய்யும் பணத்திற்கான திருத்த வேலைகள் உரிய முறையில் நடைபெறுகிறதா என்பதை அவதானிக்க வேண்டுமெனவும் இதனை மேற்பார்வை செய்யும் தொழில் நுட்ப அலுவலர்கள் திருத்த வேலைகள் நல்ல முறையில் நடைபெறாதுவிடின் பணத்தை ஒப்பந்தகாரர்கள் பெற்றுக்கொள்ள சிபாரிசு செய்யக் கூடாதெனவும் பொதுமக்கள் கோரிக்கை விடுத்துள்ளனர். (2-254)

17ஆவது நாள் காணாமல் ஆக்கப்பட்டோர் உறவுகளின் போராட்டம் வவுனியாவில் தொடர்கின்றது

(குருமன்காடு)

வவுனியாவில் காணாமல் ஆக்கப்பட்டோர் உறவுகள் இணைந்து மேற்கொண்டு வரும் போராட்டம் 17 அவது நாளாகவும் நேற்று தொடர்ந்தது.

கையளிக்கப்பட்ட தமது உறவுகளை மீட்டுத் தருமாறும், அரசியல் கைதிகளை விடுவிக்க வலியுறுத்தியும், அவசரகாலச்சட்டத்தை நீக்குமாறு கோரியும் காணாமல் ஆக்கப்பட்டவர்களின் உறவுகள் 'சுழற்சி முறையிலான உணவு தவிர்ப்புப் போராட்டத்தை மேற்கொண்டு வருகின்றனர்.

தீர்வு கிடைக்காமல் தொடரும் இப்போராட்டத்திற்கு பலரும் தமது ஆதரவினை தெரிவித்து வரும் நிலையில், நேற்று முன்தினம் புதிய ஜனநாயக மாக்கிசு லெனினிசுக் கட்சியின் ஏற்பாட்டில் ஆதரவு பேரணியொன்று முன்னெ



டுக்கப்பட்டிருந்தமை குறிப்பிடத்தக்கது. (2-250)

மாணவிகளுடன் சேட்டை செய்த இளைஞன் நையப்புடைப்பு

(குருமன்காடு)

வவுனியா வைரவர் புளியங்குளம் 10 ஆம் ஒழுங்கையில் பாடசாலை மாணவியுடன் தகாத முறையில் சேட்டை புரிந்த இளைஞன் ஒருவர் பொதுமக்களால் நையப்புடைக்கப்பட்டு பொலிஸாரிடம் ஒப்படைக்கப்பட்டுள்ளார்.

வவுனியா ஈரப்பெரிய குளம் அடிசுது பிட்டியவை

சேர்ந்த இரண்டு பிள்ளைகளின் தந்தையான 31 வயதான குடும்பத்தே இவ்வாறு பொலிஸாரிடம் ஒப்படைக்கப்பட்டவராவார்.

குறித்த இளைஞன் பல நாட்களாக குறிப்பிட்ட பிரதேசத்திலுள்ள தனியார் கல்வி நிலையங்களிற்கு முன்னின்று மாணவிகளுடன் சேட்டைசெய்து வந்துள்ளார்.

ஒரு சில பெற்றோர் கல்வி நிறுவனங்களின் நிர்வாகிகளிடம் இவ்விடயம் தொடர்பில் முறையிட்டுள்ளனர். நேற்று காலை வழமை போல் மாணவியுடன் கைச்சேட்டை புரிய முயன்ற வேளை பொதுமக்களால் பிடிக்கப்பட்டு பொலிஸாரிடம் ஒப்படைக்கப்பட்டுள்ளார்.

இதேவேளை இவ்விடயம் தொடர்பில் மேலதிக விசாரணைகளை வவுனியா பொலிஸார் மேற்கொண்டு வருகின்றனர். (2-250)

'ஜெனிவா நோக்கிய குரல்' சர்வதேச பெண்கள் தினமும் கருத்தமர்வும்



(மல்லாவி)

கிளிநொச்சி மாவட்டத்தில் உள்ள நீள்விழி பெண்கள் அமைப்பின் ஏற்பாட்டில் "வலிந்து காணாமல் ஆக்கப்பட்டவர்களின் உறவினர்களின் ஜெனிவா நோக்கிய குரல்" என்ற தொனிப் பொருளில் கருத்தமர்வும் மற்றும் சர்வதேச பெண்கள் தினமும் சிறப்பாக நடைபெற்றுள்ளது.

இந்நிகழ்வு நேற்று முன்தினம் முற்பகல் 10 மணி யளவில் கரைச்சி பிரதேச சபையின் ஒன்றுகூடல் மண்டபத்தில் இச் சங்கத்தின்

தலைவி திருமதி. இராசேந்திரம் சூரியகுமாரி தலைமையில் கருத்தமர்வும் சர்வதேச பெண்கள் தினமும் நடைபெற்றது.

இந் நிகழ்விற்கு பிரதம விருந்தினர்களாக தமிழ் தேசியக் கூட்டமைப்பின் நாடாளுமன்ற உறுப்பினர் சிவகுமாரன் சிறிதரன் மற்றும் கொழும்பு பல்கலைக்கழகத்தின் ஊடக கற்கை நெறிகள் விரிவுரையாளர் தேவகௌரி, வடக்கு மாகாண சபையின் உறுப்பினர் சு. பசுபதிப்பிள்ளை ஆகியோர் கலந்து சிறப்பித்துள்ளார்

கள். இதன்போது வலிந்து காணாமல் ஆக்கப்பட்டவர்களின் உறவினர்கள் ஏதிர கொள்ளும் பிரச்சினைகள் மற்றும் சவால்கள் தொடர்பில் கலந்துரையாடி அதனை அறிக்கை இட்டு ஐ. நாவின் மனித உரிமைகள் பேரவைக்கு அனுப்பி வைக்க நடவடிக்கை மேற்கொள்ளப்பட்டுள்ளது.

இதனையடுத்து பெண்கள் தொடர்பில் விழிப்புணர்வுட்டும் நிகழ்வுகள் நடைபெற்றுள்ளன.

இதில் கிளிநொச்சி மாவட்டத்தில் உள்ள மாதர் சங்க நிர்வாகிகள், அங்கத்தவர்கள் பெண்கள் சமூக அமைப்புக்கள், வலிந்து காணாமல் ஆக்கப்பட்டவர்களின் உறவினர்கள் உட்பட பெண்கள் நலனில் அக்கறை கொண்ட பலரும் கலந்துகொண்டு கருத்தமர்விற்கு வலுச்சேர்க்கும் வகையில் அணி திரண்டமை குறிப்பிடத்தக்கது. (2-15)

புதிய அரசியலமைப்பு பணி ஸ்தம்பிதம் 6 இல் 5 ஐ கூட்டு எதிர்க்கட்சி நிராகரிப்பு

(கொழும்பு)

பாராளுமன்றத்திலுள்ள சகல கட்சிகளையும் பிரதி நிதித்துவப்படுத்தும் வகையில் அமைக்கப்பட்ட ஆறு அரசியலமைப்பு உபகுழுக்களினால் புதிய அரசியலமைப்பு தொடர்பில் முன்வைக்கப்பட்ட ஆறு அறிக்கைகளில் ஐந்தை தமக்கு ஏற்றுக்கொள்ள முடியாதென கூட்டு எதிர்க்கட்சி அறிவித்துள்ளது.

தற்பொழுது இந்த அறிக்கைகள் பாராளுமன்றத்தில் முன்வைக்கப்பட்டுள்ள போதிலும், கூட்டு எதிர்க்கட்சியின் ஒத்துழைப்பு இன்மையினால், இது தொடர்பிலான விவாதத்தை நடத்த முடியாத ஒரு நிலைமை காணப்படுவதாக பாராளுமன்ற வட்டாரங்கள் தெரிவித்துள்ளன. இதுபோன்ற நிலைமை

யினால் அரசியலமைப்பு உருவாக்க நடவடிக்கை எந்தும் பிதமடைந்துள்ளதாகவும் அந்தத் தகவல் வட்டாரங்கள் தெரிவித்துள்ளன.

இந்த ஆறு அறிக்கைகளிலும் பந்துல குணவர்தன தலைமையில் அமைக்கப்பட்ட நிதி தொடர்பான அறிக்கையை மட்டுமே கூட்டு எதிர்க்கட்சி ஏற்றுள்ளது

கவும் ஏனைய ஐந்தையும் கூட்டு எதிர்க்கட்சி புறக்கணித்துள்ளதாகவும் கூறப்படுகின்றது.

இந்த அரசியலமைப்பை உருவாக்கும் நடவடிக்கைகளைக் கையாண்டிருக்கும் ஒரு கோடி ரூபாயை செலவிடப்பட்டுள்ளதாகவும் கூட்டு எதிர்க்கட்சி வட்டாரங்கள் சுட்டிக்காட்டியுள்ளன. (இ-7)

தோட்ட சேவையாளர்கள் பாரிய ஆர்ப்பாட்டம்



(கொழும்பு)
தோட்ட சேவையாளர்களின் சம்பளவயர்வில், முதலாளிமார் சம்மேளனம் அசமந்தப் போக்கைக் கடைபிடிப்பதற்கு எதிர்ப்புத் தெரிவித்து, தோட்ட சேவையாளர் சங்கத்தின் ஏற்பாட்டில், பாரிய ஆர்ப்பாட்டப் பேரணி ஒன்று நேற்று காலை, ஹற்றன் மணிக்கூட்டு கோபுரத்துக்கு முன்

பாக நடைபெற்றது. ஹற்றன் மணிக்கூட்டு கோபுரத்துக்கு முன்பாக ஆரம்பமான இப்பேரணி, ஹற்றன் பேருந்து தரிப்பிடத்துக்குச் சென்று பின்னர் மீண்டும், மணிக்கூட்டுக் கோபுரத்தை வந்தடைந்தது.

தோட்ட சேவையாளர்களின் சம்பள உடன்படிக்கையானது, கடந்த 2016 ஆம்

ஆண்டு, செப்டம்பர் மாதத்துடன் நிறைவடைந்தது. இதனைத் தொடர்ந்து மூன்று கட்டப் பேச்சுக்கள் நடைபெற்ற போதிலும், இதுவரை சம்பள உயர்வு விடயத்தில் தீர்வுக் கிடைக்காததன் காரணத்தினாலேயே, இவ்வார்ப்பாட்டத்தை ஒழுங்கு செய்ததாக, அச்சங்கம் தெரிவித்துள்ளது. (இ-7)

தலைநகரில் ஆர்ப்பாட்டங்களை கட்டுப்படுத்தத் திட்டம் இல்லை பொலிஸ் ஊடகப்பிரிவு தகவல்

தலைநகர் கொழும்பில் தொடர்ச்சியாக ஆர்ப்பாட்டங்கள் இடம்பெறுகின்றமையால், பெரும் வாகன நெரிசல் ஏற்படுவதுடன், பொது மக்களும் அசௌகரியங்களுக்கு முகங்கொடுத்து வருகின்றனர்.

இந்த நிலையில், கொழும்பில் இடம்பெறும் ஆர்ப்பாட்டங்கள் மற்றும் போராட்டங்களை மட்டுப்படுத்த ஏற்பாடுகள் இல்லை என பொலிஸ் ஊடக பேச்சாளர், பிரதி பொலிஸ்மா அதிபர் பிரியந்த ஜயகொடி தெரிவித்துள்ளார்.

மாலபே தனியார் மருத்துவக் கல்லூரிக்கு எதிர்ப்பு தெரிவித்து பல்கலைக்கழக மாணவர்கள் ஆர்ப்பாட்டப் பேரணிகளை தொடர்ச்சியாக முன்னெடுத்து வருகின்றனர். அத்துடன், ஏனைய தரப் பினரும் ஆர்ப்பாட்டங்களை முன்னெடுக்கின்றனர் இதன்காரணமாக ஜெபும்பில் இயல்பு நிலை தொடர்ச்சியாக பாதிக்கப்பட்டு வருகின்றமை குறிப்பிடத்தக்கது. (இ-7)

முல்லைத்தீவும் யாழ்ப்பாணமும் வறுமை நிலையில் முதலிடத்தில்

(மல்லாவி)

இலங்கையில் வறுமைக் கோட்டுக்கு உட்பட்ட மாவட்டங்களில் முல்லைத்தீவு, யாழ்ப்பாணம் ஆகிய இரண்டு மாவட்டங்களும் முதலிடத்தில் இருப்பதாகவும், அதிகூடிய தனிநபர் வருமானம் கூடிய மாவட்டமாக கொழும்பு மாவட்டம் காணப்படுவதாக கடந்த 14 மாதங்களாக நடைபெற்ற ஆய்வுகளின் மூலம் கண்டறியப்பட்டுள்ளதாக இலங்கைச் சனத்தொகை மற்றும் புள்ளிவிபரத் திணைக்களத்தின்தகவலில் தெரிவிக்கப்பட்டுள்ளது.

இது தொடர்பில் மேலும் தெரிய வருவது,

வறுமைக் கோட்டு எல்லை மீறாமலிருக்கும், தனிநபர் ஒருவருக்கான மாத வருமான எல்லை நடப்பாண்டில் (2017) ஜனவரி மாதம், 4,207 ரூபாவாக நிர்ணயிக்கப்பட்டிருந்தது.

இது பெயர்வரி மாதம், 4,229 ரூபாவாக அதிகரிக்கப்பட்டுள்ளது.

கப்பட்டுள்ளது.

இதன்படி, 4,229 ரூபாய்க்கு கீழ் தனி நபர் ஒருவரின் மாத வருமானங்கள் உள்ள மாவட்டங்கள் வறுமைக் கோட்டுக்குட்பட்டவை யாக பட்டியலிடப்பட்டுள்ளன. இதற்கமைவாக, கொழும்பு மாவட்டம் ஆகக் கூடிய தனிநபர் வருமானம் உள்ள மாவட்டமாக கண்டறியப்பட்டுள்ளது. அங்கு தனிநபர் ஒருவரின் மாத வருமானம், 4,396 ரூபாவாகும்.

இதேவேளை வறுமைக் கோட்டிற்கு மேல் உள்ள மாவட்டங்களாக,

கம்பகா - ரூ. 4,391, களுத்துறை - ரூ. 4,281, மாத்தளை - ரூ. 4,248, நுவரெலியா - ரூ. 4,266, மன்னார் - ரூ. 4,368, வவுனியா - ரூ. 4,322, கிளிநொச்சி - ரூ. 4,288, மட்டக்களப்பு - ரூ. 4,281, திருகோணமலை - ரூ. 4,230, கேகாலை - ரூ. 4,270, ஆகிய மாவட்டங்கள், வறுமைக் கோட்டுக்கு மேலுள்ள மாவட்டங்

களாக இனங்காணப்பட்டுள்ளன.

இந்நிலையில், கண்டி - ரூ. 4,222, காலி - ரூ. 4,089, மாத்தளை - ரூ. 4,063, அம்பாந்தோட்டை - ரூ. 3,895, யாழ்ப்பாணம் - ரூ. 4,169, முல்லைத்தீவு - ரூ. 4,183, அம்பாறை - ரூ. 4,197, குருநாகல் - ரூ. 4,086, புத்தளம் - ரூ. 4,225, அநுராதபுர - ரூ. 4,001, பொலநறுவ - ரூ. 4,171, பதுளை - ரூ. 4,054, மொனாராகல் - ரூ. 3,843, இரத்தினபுரி - ரூ. 4,110 ஆகிய மாவட்டங்கள் வறுமைக் கோட்டுக்குள் உள்ளவையாக அடையாளப்படுத்தப்பட்டுள்ளன.

வன்னியில் இடம் பெற்ற இறுதிக்கட்ட போருக்கு முன்னர் விடுதலைப் புலிகளின் கட்டுப்பாட்டில் இருந்த 8 மாவட்டங்களில் இரண்டு மாத்திரமே வறுமைக் கோட்டுக்குள் இருக்கின்றன என்று கடந்த 14 மாதங்களில் மேற்கொள்ளப்பட்ட ஆய்வுகளில் இருந்து தெரியவந்துள்ளது. (இ-15)

மரண அறிவித்தல்

திருமதி திரேசம்மா தேவராசா (லட்சுமி)



பருத்தித்துறை முனையை பிறப்பிடமாகவும் வல்வெட்டித்துறையை வசிப்பிடமாகவும் கொண்ட திருமதி திரேசம்மா தேவராசா (லட்சுமி) அவர்கள் 11.03.2017 சனிக்கிழமை அன்று காலமானார்.

அண்ணார் அவர்கள் காலஞ்சென்ற இறப்பியல் நேசம்மா தம்பதிகளின் அன்பு மகனும், காலஞ்சென்ற இராசப்பு தங்கம் தம்பதிகளின் அன்பு மருமகனும், காலஞ்சென்ற தேவராசா அவர்களின் அன்பு மனைவியும்

மாட்டின், புத்தர், சோமாவதி, சுகதாஸ் (துரை), தர்மகாஸ் (ஜம்மார்), குணத்தி, சின்னத்துரை, ஜெயக்குமார் (சுவில்) ஆகியோரின் அன்பு சகோதரியும் திருமதி நொய்லின், திருமதி

மலர்வு: 20.07.1944
உதிர்வு: 11.03.2017

மேரி அமல்டா, காலஞ்சென்ற மேரி கியூரியா, திருமதி பற்றீசியா, திரு. அன்ரன் றோபேட், திரு. அன்ரன் றொபிச்சன், திரு. அன்ரன் றோகான், திருமதி மேரி றொஜினா அவர்களின் அன்புத் தாயாரும், திரு. அமதாஸ், திரு. முரளி, திரு. அன்ரன்ஸ் உதயகுமார், திரு. யேசுதாஸ், திருமதியசிந்தா, திருமதி மேரிலாமின் அவர்களின் மாமியாரும் ஆவார்.

அன்னாரின் இறுதிக்கிரியைகள் 13.03.2017 திங்கட்கிழமை வல்வெட்டித்துறை நறுவிலடி ஒழுங்குகையில் அவரது இல்லத்திலும் புனித செபஸ்தியார் தேவாலயம் வல்வெட்டித்துறையில் திருப்பலி நடைபெற்று பின்னர் பூதவுடல் நல்லடக்கம் செய்யப்படும்

இவ் அறிவித்தலை உற்றார் உறவினர் நண்பர்கள் அனைவரும் ஏற்றுக்கொள்ளுமாறு வேண்டுகிறோம்.

தொடர்பு: 077 274 9660, 077 312 7720

தகவல்: குடும்பத்தினர், வல்வெட்டித்துறை.



உடுவில் மான்ஸ் த.க.பாடசாலையில் பயிலும் வறிய மாணவர்களுக்கு ஒரு தொகுதி கற்றல் உபகரணங்கள் கந்தர்மடம் ஸ்ரீ சிவகுருநாத பீடம் வேதாந்த மடத்தினால் அண்மையில் வழங்கப்பட்டன. அதிபரால் விடுக்கப்பட்ட வேண்டுகோளினை ஏற்று இவை வழங்கப்பட்டன.



மிருசுவில் தமிழ்நாசனின் காகிதக்கப்பல்கள் சிறுகதைத் தொகுப்பு வெளியீட்டு விழா அண்மையில் இடம்பெற்றது. சிறப்பு விருந்தினராகக் கலந்து கொண்ட கிருபா லேணர்ஸ் உரிமையாளர் அ.கிருபாகரன் மங்கல விளக்கேற்றுவதையும் தளவாசல் சஞ்சிகையின் முதன்மை ஆசிரியர் இணுவையூர் சிதம்பர திருச்செந்திநாதன் வெளியீட்டுரையை வழங்குவதையும் படங்களில் காணலாம்.



யாழ். புங்குடுதிவு கமலாம்பிகை கனிஷ்ட மகா வித்தியாலயத்தின் மாணவன் வசந்தராசா டிலக்சன் பல்நோக்குடைய உயிரி அடுப்பொன்றை கண்டுபிடித்து தேசிய மட்டத்தில் சாதனை படைத்துள்ளார். இச் சாதனையை கௌரவிக்கும் நிகழ்வு அண்மையில் வித்தியாலய அதிபர் சி.இராசரத்தினம் தலைமையில் இடம்பெற்றது. இந்நிகழ்வில் பிரதம விருந்தினராக கலந்து வடமாகாண சபை உறுப்பினர் விந்தன் கனகரத்தினம் கலந்து கொண்டார்.



வட இந்து மகளிர் கல்லூரியின் வருடாந்த இல்ல மெய்வல்லுநர் போட்டி அண்மையில் பாடசாலை அதிபர் தேவராணி நவரட்ணம் தலைமையில் நடைபெற்றது. இந்நிகழ்வில் பிரதம விருந்தினராக பாராளுமன்ற உறுப்பினர் சி.சிறிதரன் கலந்து கொண்டார்.
(படங்கள்: கரணவாய் செய்தியாளர்)



பருத்தித்துறை கோட்டத்தினதும் யா/புற்றளை மகா வித்தியாலயத்தினதும் பாடசாலை மகிழ்வான ஆரம்ப நிகழ்வு அண்மையில் இடம்பெற்றது. இந்நிகழ்வில் பிரதம விருந்தினராகக் கலந்து கொண்ட கல்வி அமைச்சின் உதவிச்செயலாளர் திருமதி. அபிராமி பாலமுரளி உள்ளிட்ட விருந்தினர்கள் அழைத்துவரப்படுவதையும் 2ஆம் தர மாணவர்கள் 1ஆம் தர மாணவர்களை வரவேற்பதையும் மாணவர்களின் கலைநிகழ்வுகளையும் படங்களில் காணலாம்.



தெல்லிப்பழை மகாஜனக்கல்லூரியின் வருடாந்த இல்ல மெய்வல்லுநர் போட்டி அண்மையில் நடைபெற்றது. பிரதம விருந்தினராக வடமாகாண கல்விப் பண்பாட்டு அலுவல்கள், விளையாட்டு மற்றும் இளைஞர் விவகார அமைச்சின் பாடசாலைகள் வேலைத்திட்டப் பணிப்பாளர் தே.சுரேஸ்குமார் கலந்து கொண்டதுடன் ஏனைய விருந்தினர்கள் நிற்பதையும் மாணவர்களின் அணிவகுப்பினையும் வெற்றி பெற்ற இல்லத்துக்கு வெற்றிச்சேடயத்தை வழங்குவதையும் படங்களில் காணலாம்.



மருதங்கேணி பிரதேச செயலகத்திற்கு உட்பட்ட விளையாட்டுக் கழகங்களுக்கிடையிலான விளையாட்டுப்போட்டி அண்மையில் நடைபெற்றது. இதில் பிரதேச செயலர் கே.கனகேஸ்வரன் மங்கல விளக்கேற்றுவதையும் வெற்றி பெற்ற கழகம் ஒன்றிற்கு பிரதம விருந்தினராகக் கலந்து கொண்ட வடமாகாண விளையாட்டுத்துறைப் பணிப்பாளர் குருபரன் கேடயம் வழங்குவதையும் வெற்றி பெற்றோர் - விருந்தினர்களையும் படங்களில் காணலாம்.

படங்கள் :- கரணவாய் செய்தியாளர்.


உத்தரகாண்ட மாநிலத்தில் பா.ஜ.க. அமோக வெற்றி



இந்தியாவின் உத்தரகாண்ட மாநில சட்டசபைத் தேர்தலில் தனித்து ஆட்சி அமைக்கும் வகையில் பா.ஜ.க. அமோக வெற்றி பெற்றுள்ளது.

70 தொகுதிகளைக் கொண்ட உத்தரகாண்ட சட்டசபைக்கு கடந்த 15ஆம் திகதி தேர்தல் நடைபெற்றது. இதன் வாக்கு எண்ணிக்கை நேற்று முன்தினம் சனிக்கிழமை நடைபெற்றது. இந்நிலையில் 5 மாநில சட்டசபை தேர்தலில் பா.ஜ.க. 3 இடங்களில் வெற்றி பெற்றுள்ளதாக அறிவிக்கப்பட்டுள்ளது.

உத்தரகாண்டில் பா.ஜ.க. விற்கு ஆட்சி அமைக்கும் அளவிலான முன்னிலை கிடைத்துள்ளதால் அக்கட்சியின் தொண்டர்கள் உற்சாகம் அடைந்துள்ளனர்.



மூலியில் பாரதிய ஜனதா தலைமை அலுவலகத்தில் கோலாகலம் தொடங்கி விட்டது.

மூலியின் மத்திய பகுதியான அசோகா வீதியில் பா.ஜ.கவின் தலைமை அலுவலகம் அமைந்துள்ளது.

இங்கு விடியற்காலை முதல் பா.ஜ.க. தொண்டர்கள் குவியத் தொடங்கினர்.

அலுவலகத்தின் முன்பாக வாசலில் பெரிய அளவிலான எல்ஓடி திரை

அமைத்து அதற்கு தொலைக்காட்சி இணைப்பு கொடுக்கப்பட்டுள்ளது. இதில், முடிவுகளின் முன்னிலை நிலவரம் கண்டு பா.ஜ.கவினர் கோலாகலம் கொண்டாட்டத்தில் திளைத்துள்ளனர். (இ-12)

பிரதமர் நரேந்திர மோடிக்கு எடப்பாடி பழனிச்சாமி வாழ்த்து

சட்டமன்ற தேர்தலில் பா.ஜ.க. அமோக வெற்றி பெற்றதற்கு பிரதமர் நரேந்திர மோடிக்கு, முதலமைச்சர் எடப்பாடி பழனிச்சாமி வாழ்த்து தெரிவித்தார்.

இதுகுறித்து தமிழக அரசு வெளியிட்டுள்ள செய்திக் குறிப்பில்,

சமீபத்தில் நடைபெற்ற சட்டமன்ற பொதுத்தேர்தலில் வெற்றி பெற்றதையொட்டி, முதலமைச்சர் எடப்பாடி கே.பழனிச்சாமி பிரதமர் நரேந்திர மோடிக்கு அனுப்பிய வாழ்த்து கடிதத்தின் விபரம் வருமாறு,

சமீபத்தில் நடந்த சட்டசபை தேர்தல் முடிவின்படி, உங்கள் கட்சி மிகப்பெரிய புகழ்மிக்க வெற்றியை பெற்றதற்காக உங்களுக்கு எனது வாழ்த்துகளையும், பாராட்டையும் தெரிவித்துக் கொள்

கிறேன்.

இந்த வெற்றி, உங்களின் கடினமான உழைப்புக்கும், உங்களின் வல்லமை மிக்க தலைமைத்துவத்துக்கும் ஒரு சான்றாக இருக்கிறது. இவ்வாறு அதில் கூறப்பட்டுள்ளது.

மேலும், பிரதமர் நரேந்திர மோடியை, முதலமைச்சர் எடப்பாடி பழனிச்சாமி தொலைபேசியில் தொடர்பு கொண்டு, நடைபெற்ற சட்டமன்ற பொதுத்தேர்தலில், அமோக வெற்றி பெற்றதற்கு தனது மனமார்ந்த நல்வாழ்த்துகளைத் தெரிவித்துக் கொண்டார்.

அப்போது முதலமைச்சர் எடப்பாடி பழனிச்சாமிக்கு பிரதமர் தனது நன்றியைத் தெரிவித்துக்கொண்டார்.

இவ்வாறு அதில் கூறப்பட்டுள்ளது. (இ-12)



பலமுனை போட்டியால் ஆர்.கே.நகர் தொகுதியில் அரசியல் விநியூனம்



(சென்னை)

முன்னாள் தமிழக முதல்மைச்சர் ஜெயலலிதா கடந்த டிசெம்பர் 5 ஆம் திகதி காலமானார். இதையடுத்து கடந்த 3 மாதமாக ஆர்.கே.நகர் தொகுதிக்கு அடுத்த மாதம் (12 ஆம் திகதி) இடைத்தேர்தல் நடைபெறும் என்று தேர்தல் ஆணையம் அறிவித்துள்ளது.

ஜெயலலிதா 2 முறை போட்டியிட்டு வெற்றி பெற்றதால் வி.ஐ.பி. அந்தஸ்து பெற்றுள்ள இந்த தொகுதி தேர்தல் அரசியல் கட்சிகளிடையே முக்கியத்துவம் வாய்ந்ததாக கருதப்படுகிறது.

அதிலும் தற்போது ஏற்பட்

டுள்ள அரசியல் சூழ்நிலையில் ஆர்.கே.நகர் தொகுதியின் தேர்தல் முடிவான பல கட்சிகளின் எதிர்காலத்தை நிர்ணயிப்பதாக அமையும்.

இந்த தொகுதியைப் பொறுத்த வரை அ.தி.மு.கவும், தி.மு.க.வும் வலுவான நிலையில் இருக்கிறது.

எனவே தொகுதியை கைப்பற்றுவதில் கடும் போட்டி நிலவும். ஆர்.கே.நகர் தொகுதியில் 1977 ஆம் ஆண்டு அ.தி.மு.க. முதல் முறையாக வேட்பாளரை நிறுத்தியது. இதில் அ.தி.மு.க. வெற்றி பெற்றது.

அதன் பிறகு 1991, 2001, 2006, 2011, 2015, 2016

தேர்தல்களிலும் அ.தி.மு.க. வெற்றி பெற்றுள்ளது. 1957, 1962, 1980, 1984 ஆகிய தேர்தல்களில் காங்கிரஸ் வெற்றி பெற்றுள்ளது. 1967, 1971, 1989, 1996 ஆகிய தேர்தல்களில் தி.மு.க. வெற்றி பெற்றுள்ளது. ஆர்.கே.நகர் தொகுதியில் தி.மு.க. 7 முறை தோல்வியை சந்தித்துள்ளது.

அ.தி.மு.க. 3 முறை மட்டுமே தோல்வி கண்டுள்ளது. கடந்த 2016 ஆம் ஆண்டு தேர்தலில் ஆர்.கே.நகர் தொகுதியில் அ.தி.மு.க. வுக்கு 55.87 சதவீத வாக்குகள் கிடைத்தன.

தி.மு.க.வுக்கு 33.14 சதவீத வாக்குகள் கிடைத்

தன. விடுதலை சிறுத்தை கட்சிக்கு 2.41 சதவீத வாக்குகளும், பா.ம.க.வுக்கு 1.73 சதவீத வாக்குகளும் பா.ஜனதா வுக்கு 1.68 சதவீத வாக்குகளும், நாம் தமிழர் கட்சிக்கு 1.44 சதவீத வாக்குகளும் கிடைத்துள்ளன. அ.தி.மு.கவை பொறுத்த வரை இப்போது 3 அணிகளாக பிளவுபட்டு நிற்கின்றன.

சசிகலா மற்றும் ஓ.பி.எஸ். தலைமையில் 2 அணிகள் உள்ளன. ஜெயலலிதாவின் அண்ணன் மகள் தீபாவும் ஒரு அணியை உருவாக்கி இருக்கிறார். இந்த 3 அணிகளுமே அ.தி.மு.க. தொண்டர்களில் தங்களுக்கு

கென்று தனி ஆதரவு வட்டத்தை உருவாக்கி வைத்துள்ளன. இந்த மூன்று அணிகளுக்குமே இந்தத் தேர்தல் ஒரு அக்னி பரீட்சையாகத்தான் இருக்கும்.

சசிகலா தலைமையிலான அ.தி.மு.கவை விட அதிக வாக்குகளை பெறாவிட்டால் ஓ.பி.எஸ். அணி மற்றும் தீபாவின் அரசியல் எதிர்காலம் மிகப்பெரிய கேள்விக்குறியாகி விடும். அதே நேரத்தில் சசிகலா அணி குறைந்த வாக்குகளை பெற நேர்ந்தால் மிகப்பெரிய அரசியல் நெருக்கடியை சந்திக்கும். எனவே மூன்று அணிகளை முடிந்த வரை மோதிப் பார்த்து விடுவது என்ற உணர்வில்தான் களம் இறங்கும். சசிகலா தரப்பில் கட்சியின் துணை பொதுச்செயலாளர் டி.டி.வி. தினகரன் போட்டியிடுவார் என்று கூறப்படுகிறது.

தினகரன் போட்டியிட்டால் கண்டிப்பாக வெற்றி பெற வேண்டும் தற்போதைய சூழ்நிலையில் வெற்றி வாய்ப்பு இழுபறியானால் வேறு ஒரு வரை வேட்பாளராக நிறுத்தலாம் என்ற பேச்சும் அடிபடுகிறது. அதற்காக அந்தத் தொகுதியில் செல்வாக்கு பெற்ற சிவ்ரது பெயரும் பரிசீலனையில் உள்ளது. ஓ.பி.எஸ். அணி சார்பில் மதுசூதனன் போட்டியிடுவார் என்று கூறப்படுகிறது.

அ.தி.மு.கவின் அவைத் தலைவராக நீண்ட காலமாக இருந்தவர். மறைந்த ஜெய

லலிதாவின் நம்பிக்கைக்கு உரியவர். ஆர்.கே.நகர் தொகுதியில் ஏற்கனவே 2 முறை வெற்றி பெற்றவர். அமைச்சராகவும் இருந்தவர். தொகுதியில் பிரபலமானவர். எனவே அவரையே நிறுத்தலாம் என்று முடிவு செய்துள்ளார்கள்.

ஜெயலலிதா மறைவை தொடர்ந்து அவரது வாரிசாக கட்சியை வழிநடத்த ஒருவர் இல்லையே என்ற ஏக்கம் உண்மையான ஜெயலலிதா விசுவாசிகளிடம் ஏற்பட்டது. அதன் விளைவாக ஜெயலலிதாவின் அண்ணன் மகள் ஜெ.தீபாவை அரசியலுக்கு இழுத்து வந்தனர். எம்.ஜி.ஆர். - அம்மா - தீபா பேரவை என்ற அமைப்பை தொடங்கி அரசியலில் இறங்கி இருக்கும் தீபா ஆர்.கே.நகரில் போட்டியிட போவதாக அறிவித்து இருக்கிறார்.

அ.தி.மு.க. பிளவு தி.மு.க. தரப்பை உற்சாகம் அடைய வைத்துள்ளது. ஏற்கனவே கடந்த பல தேர்தல்களில் அ.தி.மு.கவும், தி.மு.கவும் தான் இந்த தொகுதியை மாறி மாறி கைப்பற்றி வருகின்றன.

கடந்த தேர்தலில் ஜெயலலிதாவை எதிர்த்து தி.மு.க. வேட்பாளராக சிம்லா முத்துச்சோமுன் போட்டி யிட்டார்.

இந்த முறையும் அவரையே போட்டியிட வைப்பதால் அல்லது வேறு வேட்பாளரை தேர்வு செய்யலாமா என்று தி.மு.க. மேலிடம் ஆலோசித்து வருகிறது. (இ-12)

பெரும்ளவு மக்கள் ஒரே இடத்தில் புதைக்கப்பட்ட

புதைகுழி கண்டறியப்பட்டு

(மொசூல்)

ஈராக்கில் மொசூல் நகருக்கு அருகில் இஸ்லாமிய அரசு என்று தங்களை கூறிக்கொள்ளும் அமைப்பு (ஐ.எஸ்.) நூற்றுக்கணக்கான மக்களைக் கொன்று சுட்பாக புதைத்திருக்கும் புதைகுழியை கண்டறிந்துள்ளதாக அரசு ஆதரவுப் படைகள் தெரிவித்துள்ளன.

ஐ.எஸ். அமைப்பிடம் இருந்து கொண்டு புதைத்திருப்பதாக சில நாட்களுக்கு முன்னதாக மீட்கப் பட்ட பாதுகாப்பு சிறையில் இந்த புதைகுழி கண்டுபிடிக்கப்பட்டுள்ளது. மேற்கொண்ட விசாரணை சுமார் 600 கைதிகளை இந்த முடிவுகள் மூலம் தெரிய வந்த சிறைக்கு அருகில் ஐ.எஸ் அமைப்பு துள்ளது. (இ-12)



இரட்டைக் குண்டுத் தாக்குதலில் 30 பேர் பரிதாபமாக உயிரிழப்பு!



(டமாஸ்கஸ்) ஈரிய தலைநகர் டமாஸ்கஸில் நேற்று முன்தினம் சனிக்கிழமை மேற்கொள்ளப்பட்ட இரட்டைக் குண்டுத் தாக்குதலில் 30 பேர் உயிரிழந்துள்ளதாக தகவல்கள் வெளியாகியுள்ளன.

டரம்பின் புதிய உத்தரவுக்கு உடனடித் தடை இல்லை அமெரிக்க நீதிமன்ற மறுப்பு

(வோஷிங்டன்) 6 நாட்புனர் அமெரிக்காவில் நுழைய தடை விதித்து டரம்பு பிறப்பித்துள்ள புதிய உத்தரவுக்கு தடைவிதிக்க அமெரிக்க நீதிமன்ற மறுத்து விட்டது. அமெரிக்க ஜனாதிபதியாக பதவி ஏற்ற பின்னர் டொனால்ட் டரம்பு அதிபராக ஈராக்கில், ஈரான், லிபியா, சோமாலியா, சூடான், ஏமன் ஆகிய 7 நாடுகளை சேர்ந்தவர்கள் அமெரிக்காவில் நுழைவதற்கு 3 மாத கால தடை விதித்து உத்தரவிட்டார்.

இது அமெரிக்கா மட்டுமல்லாது சர்வதேச அளவில் பெரும் போராட்டங்களுக்கு வழி வகுத்தது. இதற்கு எதிராக பல்வேறு நீதிமன்றங்களில் வழக்குகள் தொடுக்கப்பட்டன.

சியாட்டில் மத்திய நீதிமன்ற நீதிபதி ஜேம்ஸ் ராபர்ட் டரம்பின் உத்தரவுக்கு நாடு முழுவதும் தடை விதித்தார். இதை டரம்பு கடுமையாக சாடினார்.

இதற்கிடையே பயண தடை விதிக்கப்பட்ட நாடுகள் பட்டியல்

வில் இருந்து ஈராக்கை விலக்க வேண்டும் என்று டரம்பு நிர்வாகத்துக்கு உள்நாட்டில் கோரிக்கை வலுத்தது.

இந்த நிலையில் டரம்பு கடந்த சில தினங்களுக்கு முன்பு புதிய பயணத்தடை உத்தரவு ஒன்றில் கையெழுத்திட்டார். இந்தப் பயணத்தடை ஆணையில், ஈராக்கில் தட்பியது, முதலில் தடை விதிக்கப்பட்ட பிற 6 நாடுகளும் தடைப்பட்டியலில் தொடர்கின்றன. இந்த புதிய தடை உத்தரவு, வரும் 16ஆம் திகதி அமுலுக்கு வருகிறது. குடியரிமை பெற்றவர்கள் (கிரீன் கார்டுதாரர்கள்), செல்லத்தக்க விசா வைத்திருப்பவர்களுக்கு இந்த பயண தடையில் இருந்து விலக்கு கிடைத்துள்ளது.

இருந்தபோதிலும் டரம்பின் புதிய பயணத்தடை உத்தரவுக்கு எதிராக அமெரிக்காவில் பல்வேறு மாகாணங்கள் போர்க்கொடி தூக்கியுள்ளன. நீதிமன்றங்களிலும் வழக்குகள் தொடரப்படுகின்றன.

இந்த நிலையில் டரம்பின்

வியா முஸ்லிம்களின் கல்லறை அமைக்கப்பட்டுள்ள பாப் அல் - ஷாஹிர் (Bab al-Saghir) பகுதிக்கு அருகாமையிலேயே குறித்த இரட்டை குண்டுத் தாக்குதல் நடத்தப்பட்டுள்ளதாக தெரிவிக்கப்பட்டுள்ளது.

நாடு தழுவிய யுத்த நிறுத்த உடன்பாடு ஒன்றை

ரஷ்யா, துருக்கி மற்றும் ஈரான் ஆகிய நாடுகள் இணைந்து கடந்த வருடம் டிசம்பர் மாதம் 30 ஆம் திகதி அமுலுக்கு கொண்டு வந்த போதும் இதுபோன்ற மிலேச்சத்தனமான தாக்குதல்கள் சிரியாவில் தொடர்கின்றமை குறிப்பிடத்தக்கது. (இ-12)



புதிய பயணத் தடை உத்தரவுக்கு தடை கேட்டு சியாட்டில் மத்திய நீதிமன்றில் வழக்கு தொடுக்கப்பட்டுள்ளது. இந்த வழக்கு நீதிபதி ஜேம்ஸ் ராபர்ட் முன்னிலையில் நேற்று முன்தினம் விசாரணைக்கு வந்தது. வோஷிங்டன் மாகாண சட்டத் தரணிகள், நீதிபதி ஜேம்ஸ் ராபர்ட்டிடம், "நீங்கள் முன்பு பிறப்பித்த தேசிய தடை உத்தரவுக்கும் புதிய தடை உத்தரவுக்கும் உடனடியாக அமுல்படுத்த வேண்டும்" என்று கேட்டு வாதாடினார்.

ஆனால் அந்த வாதத்தை நீதிபதி ஜேம்ஸ் ஏற்றுக் கொள்ள மறுத்து விட்டார். புதிய பயணத்தடை உத்தரவுக்கு உடனடி தடை விதிக்க முடியாது என அவர் கூறிவிட்டார்.

இதுபற்றி அவர் கூறும் போது, நடைமுறை காரணங்களால் அப்படி செய்ய முடியாது" எனக் கூறி விட்டார்.

மேலும் இது தொடர்பான விரிவான ஆவணங்களை சட்டத்தரணிகள் தாக்கல் செய்ய வேண்டும் என்று அவர் தெரிவித்தார்.

டரம்பின் புதிய பயணத் தடை உத்தரவுக்கு சியாட்டில் நீதிமன்ற தடை விதிக்க மறுத்திருப்பது, அமெரிக்க அரசுக்கு சாதகமாக அமைந்துள்ளது. (இ-12)

45 சட்டத்தரணிகள் பதவி நீக்கம்! டரம்பின் நடவடிக்கையால் குழப்பம்

(வோஷிங்டன்) நியூயோர்க்கின் மத்திய தலைமை அரசு சட்டத்தரணியான ப்ரீத் பஹாரா (Preet Bharara) பதவியில் இருந்து நேற்று ஞாயிற்றுக்கிழமை வெளியாகிய செய்திகள் தெரிவிக்கின்றன.

ப்ரீத் பஹாராவின் மேலும் 45 அமெரிக்க அரசு சட்டத்தரணிகள் பதவியில் இருந்து நீக்கப்பட்டுள்ளதாக சர்வதேச ஊடகம் ஒன்று செய்தி வெளியிட்டுள்ளது.

அமெரிக்காவின் முன்னாள் ஜனாதிபதி பராக் ஒபாமா வினால் நியமிக்கப்பட்ட பல அரசு சட்டத்தரணிகளை பணியில் இருந்து நீக்கும்

பொருட்டே குறித்த நடவடிக்கை மேற்கொள்ளப்பட்டுள்ளமை குறிப்பிடத்தக்கது.

இந்த நடவடிக்கை தொடர்பில் கருத்து தெரிவித்த ப்ரீத், "நான் பதவியில் இருந்து விலகவில்லை. என்னை பதவியில் இருந்து நீக்கி விட்டார்கள். டரம்பு ஜனாதிபதியாக பதவியேற்றதன் பின்னர், நான் அவரை நேரில் சந்தித்து உரையாடினேன். அப்போது நான் தொடர்ந்தும் பதவியில் இருக்க வேண்டும் என டரம்பு என்னிடம் தெரிவித்தார். தற்போது பதவிநீக்கம் செய்யப்பட்டுள்ள சட்டத்தரணிகளின் பட்டியலில் எனது பெயரும் உள்ளடக்கப்பட்டுள்ளது. (இ-12)


ஐ.எஸ். தீவிரவாதிகளின் இலக்குகளைக் குறிவைத்து 452 விமான தாக்குதல்களை முன்னெடுத்தது ரஷ்யா

சிரியாவில் உள்ள ஐ.எஸ். தீவிரவாதிகளின் இலக்குகளை குறிவைத்து ரஷ்ய போர் விமானங்கள் கடந்த வாரம் சுமார் 452 விமான தாக்குதல்களை மேற்கொண்டுள்ளதாக ரஷ்ய இராணுவம் அறிவித்துள்ளது.

குறித்த தகவலை ரஷ்ய இராணுவம் வெளியிட்டுள்ளது.

இந்தத் தாக்குதல்களில் 600 இற்கும் மேற்பட்ட ஐ.எஸ். தீவிரவாதிகள், 16 போர் வாகனங்கள், 41 டிரக் வண்டிகள் மற்றும் 30 க்கும் மேற்பட்ட ஏனைய வாகனங்கள் தரைமட்டமாக்கப்பட்டுள்ளதாக ரஷ்ய தளபதி ஜெனரல் செர்கெய் ருட்ஸ்கீ (Sergei Rudskoy) தெரிவித்துள்ளார்.

மேற்குறித்த தகவல்களை அவர் நேற்று முன்தினம் ஊடகவியலாளர்கள் மாநாட்டில் கலந்துகொண்டு



கருத்து தெரிவித்த போதே மேற்கண்டவாறு தெரிவித்தார்.

அத்துடன் கிழக்கு அஸெப் போவில் ஐ.எஸ். தீவிரவாதிகளால் சுமார் 479 சதுர கிலோ மீற்றர் பரப்பில் அமைக்கப்பட்டிருந்த தீவிரவாத குடியிருப்புக்களையும் ரஷ்ய இராணுவம் விடுவித்

துள்ளதாக அவர் தெரிவித்துள்ளார்.

இந்நிலையில், இராணுவத்தால் கைப்பற்றப்பட்டுள்ள பகுதிகளில் கண்ணிவெடி அகற்றும் பணிகளில் ரஷ்ய மற்றும் சிரிய சுரங்கப் பணியாளர்கள் ஈடுபட்டு வருவதாக ருட்ஸ்கீ தெரிவித்துள்ளார். (இ-12)

சிங்கப்பூரில் ரணில்-மகிந்த இரகசிய சந்திப்பு உறுதி செய்தது புலனாய்வுப்பிரிவு

கடந்த மாத இறுதியில் முன்னாள் ஜனாதிபதி மகிந்த ராஜபக்ஷ அவசரமாக சிங்கப்பூர் பயணமாகியிருந்தார். இதன்போது கிரான்ட் ஹைட் ஹோட்டலில் பிரதமர் ரணில் விக்கிரமசிங்கவை சந்தித்து மகிந்த கலந்து ரையாடல் மேற்கொண்ட சம்பவம் தற்போது உறுதியாகியுள்ளது. புலனாய்வுப் பிரிவினர் இதனை உறுதி செய்துள்ளனர்.

இரகசியமாக சந்தித்தமை தொடர்பில் தகவல் வெளியாகியதைத் தொடர்ந்து தான் ஒரு போதும் ரணிலை ஹோட்டல்களில் சந்தித்து கலந்துரையாடல்மேற்கொள்ளவில்லை எனவும், சிங்கப்பூர் கிரிக்கெட் சங்கத்தின் உணவு அறையில் சாகலவை மாத்திரம் சந்தித்ததாக மகிந்த தனக்கு நெருக்கமானவர்களிடம் தெரிவித்துள்ளார்.

மகிந்த ராஜபக்ஷ மிகவும் இரகசியமான முறையில் சிங்கப்பூர் சென்ற நிலையில், அன்றைய தினம்மாலை தனக்கு மிகவும் நெருக்கமான உறுப்பினர்கள் குழுவுடனும், கட்சி தலைவர்களுடனும் சந்திப்பொன்றை நடத்தியுள்ளார்.

எனினும் அந்த கட்சி தலைவர்களுக்கு மகிந்த வெளிநாடு செல்வது குறித்து அறிவிக்கப்படவில்லை. சிங்கப்பூரில் மகிந்த - ரணிலின் இரகசிய சிங்கப்பூர் சந்திப்பின் பின்னரே அமைச்சரவை திருத்தம், சர்வஜன வாக்கெடுப்பு மற்றும் சர்ச்சைக்குரிய முறிமோசடியில் மகிந்தவின் கையொப்பம் ஆகிய விடயங்கள் வெளியே வந்தன. எனினும் மகிந்த இவற்றிற்கு எதிர் தாக்குதல் பிரசாரங்கள் மேற்கொள்ளவில்லை.

மகிந்தவின் கையொப்பம் போலியாக பயன்படுத்தப்பட்டுள்ளமை தொடர்பில் இதுவரை குற்றப் புலனாய்வு பிரிவில் முறைப்பாடேனும் செய்யாத விடயம் பாரிய சந்தேகத்தை ஏற்படுத்தியுள்ளது. மத்திய வங்கி முறிமோசடியின் பிரதான சந்தேக நபரான அர்ஜு மகேந்திரனின் மருமகன் அர்ஜுன அலோசியஸ், நாமல் ராஜபக்ஷவுடன் நெருங்கிய தொடர்பு வைத்திருந்த நபர் என்பது குறிப்பிடத்தக்கது. (இ-7)

பிரதமர் ரணில் சீனா உட்பட 3 நாடுகளுக்கு விஜயம்

பிரதமர் ரணில் விக்கிரமசிங்க ஜப்பான், சீனா மற்றும் வியட்நாம் ஆகிய நாடுகளுக்கு உத்தியோகபூர்வ விஜயமொன்றினை மேற்கொள்ளவுள்ளார்.

எதிர்வரும் ஏப்ரல் மற்றும் மே மாதங்களில் குறித்த நாடுகளுக்கு விஜயம் செய்ய உள்ளதாக தெரிவிக்கப்படுகிறது.

இதன்படி எதிர்வரும் ஏப்ரல் மாதத்தில் ஜப்பான் மற்றும் வியட்நாம் ஆகிய நாடுகளுக்கு பிரதமர் விஜயம் செய்ய உள்ளார்.



மேலும், மே மாதம் சீனா விற்கு பிரதமர் உத்தியோகபூர்வ விஜயம் மேற்கொள்ள உள்ளதாக பிரதமர் அலுவலகத் தகவல்கள் தெரிவிக்கின்றமை குறிப்பிடத்தக்கது. (இ-7)

அம்பாந்தோட்டை துறைமுகத்தால் தேசிய பாதுகாப்புக்கு அச்சுறுத்தல் இலங்கையிடம் இந்தியா கவலை

(கொழும்பு) பரிமாறப்பட்டுள்ளது. அதேவேளை, அம்பாந்தோட்டை துறைமுகத்தை சீனாவிடம் கையளிப்பது குறித்து இலங்கையிடம் இந்தியா கவலை வெளியிட்டுள்ளதாக கொழும்பு ஆங்கில ஊடகம் ஒன்று செய்தி வெளியிட்டுள்ளது.

இந்தியாவின் தேசிய பாதுகாப்புக்கு இது தீவிரமான அச்சுறுத்தல்களை ஏற்படுத்தும் என்று, இராஜதந்திர வழிமுறைகளின் ஊடாக, இலங்கைக்கு இந்த தகவல்


பெளத்தத்திற்கு வழங்கும் முன்னுரிமையில் எந்தவொரு மாற்றங்களும் செய்யக்கூடாது புதிய அரசியலமைப்பு குறித்து மகிந்த ராஜபக்ஷ கருத்து

புதிய அரசியலமைப்புச் சட்டம் உருவாக்கப்படும் போது பெளத்த மதத்திற்கு வழங்கப்படும் முன்னுரிமையில் எந்தவித மாற்றங்களும் செய்யக்கூடாது என முன்னாள் ஜனாதிபதி மகிந்த ராஜபக்ஷ தெரிவித்துள்ளார்.

கலஉட ஸ்ரீ தர்மவிஜய விகாரையில் நேற்று முன்தினம் நடந்த திறப்பு விழா ஒன்றில் கலந்து கொண்டு உரையாற்றும் போதே முன்னாள் ஜனாதிபதி மகிந்த ராஜபக்ஷ தெரிவித்துள்ளார். (இ-7)

நந்த ராஜபக்ஷ தெரிவித்துள்ளார்.

கலஉட ஸ்ரீ தர்மவிஜய விகாரையில் நேற்று முன்தினம் நடந்த திறப்பு விழா ஒன்றில் கலந்து கொண்டு உரையாற்றும் போதே முன்னாள் ஜனாதிபதி மகிந்த ராஜபக்ஷ தெரிவித்துள்ளார். (இ-7)



முன்னாள் ஜனாதிபதி இதனை கூறியுள்ளார். (இ-7)

சிரேஷ்ட எம்.பிக்களின் செயற்பாடுகள் சம்பிரதாயங்களுக்குப் பொருந்தாது அமைச்சர் அமரவீர தெரிவிப்பு



சில சிரேஷ்ட நாடாளுமன்ற அங்குகொலபெலஸஸ்

என்ற உறுப்பினர்களின் செயற்பாடுகள் நாடாளுமன்ற சம்பிரதாயத்திற்கு பொருந்தாது என ஐக்கிய மக்கள் சுதந்திர முன்னணியின் பொதுச் செயலாளரான அமைச்சர் மகிந்த அமரவீர தெரிவித்துள்ளார்.

அங்குகொலபெலஸஸ் பிரதேசத்தில் நேற்று முன்தினம் நடந்த நிகழ்வொன்றின் பின்னர் அண்மையில் நாடாளுமன்றத்தில் நடந்த சம்பவம் தொடர்பாக ஊடகவியலாளர்கள் எழுப்பிய கேள்விக்கு பதிலளிக்கும் போதே அமைச்சர் அமரவீர இதனைத் தெரிவித்தார். (இ-7)

பதுளையில் மண்சரிவு அபாயம் 34 குடும்பங்கள் வெளியேற்றம்

பதுளை மாவட்டத்தில் ஹற்புத்தளை பகுதியில் மண்சரிவு ஏற்படும் அபாயம் உள்ளதாக தெரிவிக்கப்படுகின்றது. எனவே அந்த பகுதியில் உள்ள 34 குடும்பங்கள் அந்த பகுதியை விட்டு வெளியேற்றப்பட்டுள்ளனர்.

பொது மக்களின் பாதுகாப்பு கருதி 34 குடும்பங்களையும் பாடசாலை ஒன்றில் தங்க வைத்துள்ளதாக பதுளை மாவட்ட அனர்த்த முகாமைத்துவ மத்திய நிலையத்தின் உதவி பணிப்பாளர் உதய குமார தெரிவித்துள்ளார். மேலும், குறித்த குடும்பங்களுக்கு உணவு மற்றும் அடிப்படை வசதிகளை அனர்த்த முகாமைத்துவ மத்திய நிலையமே முன்னெடுத்துள்ளது என்றும் அவர் மேலும் தெரிவித்துள்ளார். (இ-7)

உணவுப் பற்றாக்குறையால் 1.4 மில்லியன் சிறார்கள் உயிரிழக்கும் அபாயத்திலுள்ளனர் நடப்பாண்டில் மட்டும் இந்நிலை

உணவுப் பற்றாக்குறை காரணமாக இந்த வருடத்தில் மாததிரம் சுமார் 1.4 மில்லியன் சிறார்கள் உயிரிழக்கும் அபாயத்தை எதிர்நோக்கியிருப்பதாக யுனிசெப் நிறுவனம் எச்சரிக்கை விடுத்துள்ளதாக ஐக்கிய நாடுகள் சபை தெரிவித்துள்ளது. 1945 ஆம் ஆண்டுக்கு பின்னர் தற்போது பாரிய மனிதாபிமான பற்றாக்குறைக்கு முகம் கொடுத்துள்ளதாக அந்த அமைப்பு சுட்டிக்காட்டியுள்ளது.

ஐக்கிய நாடுகள் சபையின் நடவடிக்கை பிரிவு பிரதானி

துள்ளது. 1945 ஆம் ஆண்டுக்கு பின்னர் தற்போது பாரிய மனிதாபிமான பற்றாக்குறைக்கு முகம் கொடுத்துள்ளதாக அந்த அமைப்பு சுட்டிக்காட்டியுள்ளது.

ஐக்கிய நாடுகள் சபையின் நடவடிக்கை பிரிவு பிரதானி

தென்கூடான் மற்றும் நைஜீரியா ஆகிய நாடுகளைச் சேர்ந்தவர்களே அதிகம் பாதிக்கப்பட்டிருப்பதாக தெரிவிக்கப்பட்டுள்ளது. இந்த நிலைமையிலிருந்து மனிதவியர்களை காப்பாற்றும் முகமாக ஒன்றிணைந்து செயற்பட வேண்டிய காலம் வந்துள்ளதாக ஸ்டெபான் ஓபரொயன் சுட்டிக்காட்டியுள்ளார். (இ-12)

இவர்களுக்கு மணமகள் தேவை	கல்யாண மாலை	இவர்களுக்கு மணமகள் தேவை
பிறப்பு: 1990 இந்து நட்சத்திரம்: அனுசம் கி.பா: செவ் 7 இல் தகைமை/தொழில்:BA/ஆசிரியர் தொ.இ: B/7058		பிறப்பு: 1985 இந்து நட்சத்திரம்: அச்சவினி கி.பா: சூரிசெவ் 5 இல் உயரம்: 5'4" தகைமை/தொழில்:MBBS/வைத்தியர் தொ.இ: G/7089
பிறப்பு: 1979 இந்து நட்சத்திரம்: அனுசம் கி.பா: 24சூரிசெவ் 4 இல் உயரம்: 5'3" தகைமை/தொழில்:HNDA/அரசதொழில் தொ.இ: B/7059		பிறப்பு: 1988 இந்து நட்சத்திரம்: திருவோணம் கி.பா: 54செவ் 1 இல் உயரம்: 5' தகைமை/தொழில்:A/L தொ.இ: G/7091
பிறப்பு: 1987 இந்து நட்சத்திரம்: சுவாதி கி.பா: 28செவ் 7 இல் உயரம்:160cm தகைமை/தொழில்:BSc, MSc/ஆசிரியர் தொ.இ: B/7061		பிறப்பு: 1971 இந்து நட்சத்திரம்: ஆயிலியம் கி.பா: 54 செவ் 2 இல் உயரம்: 5'4" தகைமை/தொழில்:A/L லண்டன் PR எதிர்பார்ப்பு: விவாகரத்தானவரும் ஏற்கப்படும் தொ.இ: G/7092
பிறப்பு: 1988 இந்து நட்சத்திரம்: ரோகினி கி.பா: செவ் 12 இல் உயரம்: 176cm தகைமை/தொழில்:BSc, MBA/அரசதொழில் தொ.இ: B/7062		பிறப்பு: 1970 இந்து நட்சத்திரம்: அவிட்டம் கி.பா: 58 உயரம்: 159cm தகைமை/தொழில்:பட்டதாரி தொ.இ: G/7098

கல்யாண மாலை (சர்வதேச திருமண சேவை)
 இல. 144, பிறவுண் வீதி, யாழ்ப்பாணம்
 பதிவுக் கட்டணம் ரூபா 1000 மட்டுமே
 தொடர்பு:- 021 720 1005, 021 221 5434
 E-mail:- kalyanamalai.jaffna@gmail.com
 குறிப்பு:- எமது காரியாலயம் காலை 9.00-5.00 மணிவரை திறக்கப்படும்.
 ஒவ்வொரு ஞாயிற்றுக்கிழமை கல்யாணமாலை விடுமுறை தினம் என்பதனையும் அறியத்தருகின்றோம்.

வெளிநாட்டுக் கடன்களைப் பெற மூன்று ஆண்டுகளுக்குத் தடை

நிதியமைச்சர் ரவி கருணாநாயக்க தகவல்

(கொழும்பு)

அடுத்த மூன்று ஆண்டுகளுக்கு எந்தப் புதிய கடனையும் வாங்குவதை நிறுத்திக் கொள்வதற்கு இலங்கை அரசாங்கம் முடிவு செய்திருப்பதாக நிதி அமைச்சர் ரவி கருணாநாயக்க தெரிவித்துள்ளார்.

2018 ஆம் ஆண்டில், மீளச் செலுத்த வேண்டிய கடன்தொகை 5.6 பில்லியன் டொலரை எட்டியுள்ள நிலையிலேயே இந்த முடிவு எடுக்கப்பட்டுள்ளது.

இதனால் புதிய கடன்

களைப் பெற்று மேற்கொள்ளப்பட வேண்டிய பாரிய திட்டங்களை இடைநிறுத்து மாறு வீதி அபிவிருத்தி அதிகார சபை, நகர அபிவிருத்தி அதிகார சபை போன்ற அரசு நிறுவனங்களுக்கு அறிவிக்கப்பட்டுள்ளது.

கடன்களைப் பெறுவதற்குப் புதிதாக, பொது-தனியார் கூட்டு மற்றும் கட்டி, செயற்படுத்தி, கைமாற்றம் செய்யும் அடிப்படையிலான திட்டங்கள் ஊக்குவிக்கப்படும்.

இத்தகைய திட்டங்களுக்கு காணிகளமட்டும் குத்தகைக்கு

வழங்கப்பட்டு, பங்கு உறுதி செய்யப்படும். எனினும் புதிய கடன்கள் பெறப்படாது.

மலேசியா, ஜப்பான், இந்தோனேசியா போன்ற நாடுகள் இதேபோன்ற அபிவிருத்தி மூலோபாயத்தை பயன்படுத்தியே தமது பொருளாதாரங்களை பலப்படுத்திக் கொண்டன.

நாம் அத்தகைய முறையை நோக்கி நகராவிடின, கடனைத் தீர்க்க முடியாமல், புதிய கடன்களை பெற வேண்டிய நிலைதான் ஏற்படும்.

குறைந்தது மூன்று



ஆண்டுகளுக்கு வெளிநாட்டு கடன்களைப் பெறுவதை நிறுத்தினால் தான், நாடு பொருளாதார ரீதியில் தப்பிக்க முடியும்" என்றும் அவர் மேலும் தெரிவித்தார். (இ-7)

ரஷ்யா செல்கிறார் ஜனாதிபதி மைத்திரி



(கொழும்பு)

ஜனாதிபதி மைத்திரிபால சிறிசேன மூன்று நாட்கள் அதிகாரபூர்வ பயணமாக ரஷ்யாவுக்குச் செல்லவுள்ளார்.

ரஷ்ய ஜனாதிபதி விளாடிமிர் புடின் விடுத்த அழைப்பை ஏற்றி ஜனாதிபதியின் இந்தப் பயணம் இடம்பெறவுள்ளது.

எதிர்வரும் 22ஆம் திகதி தொடக்கம் 3 நாட்கள் ஜனாதிபதி மைத்திரிபால சிறிசேன ரஷ்யாவில் பயணத்தை மேற்கொள்வார்.

இந்தப் பயணத்தின் போது ரஷ்ய ஜனாதிபதி விளாடிமிர் புடினுடன் ஜனாதிபதி நடத்தவுள்ள உயர்மட்டப் பேச்சுக்களின் போது,

பொருளாதார மற்றும் பாதுகாப்பு விவகாரங்களுக்கு முக்கியத்துவம் அளிக்கப்படும் என்று எதிர்பார்க்கப்படுகிறது.

ரஷ்ய சந்தைக்கு இலங்கை உற்பத்திப் பொருட்களை ஏற்றுமதி செய்வது குறித்தும் கலந்துரையாடப்படவுள்ளது. (இ-7)

அம்பாந்தோட்டை துறைமுகத்தில் ராணுவ செயற்பாடுகளுக்கு தடை

சீனாவுடனான உடன்பாடு குறித்து கொழும்பு ஊடகம் தகவல்

(கொழும்பு)

அம்பாந்தோட்டை துறைமுகம் தொடர்பாக சீனாவுடன் செய்து கொள்ளப்படவுள்ள உடன்பாடு, துறைமுகத்தை இராணுவ நோக்கில் பயன்படுத்துவதற்கு தடை விதிக்கின்ற வகையில் அமைந்திருப்பதாக கொழும்பு ஆங்கில வார இதழ் ஒன்று செய்தி வெளியிட்டுள்ளது.

அம்பாந்தோட்டை துறைமுகத்தின் உரிமையை சீன நிறுவனத்துக்கு குத்தகைக்கு வழங்குவது தொடர்பான உடன்பாடு ஒன்று இலங்கை துறைமுக அதிகார சபைக்கும் சீனாவின் மேர்ச்சன்ட் ஹோல்டிங்ஸ் நிறுவனத்துக்கும் இடையில் கையெழுத்திடப்பட்டுள்ளது.

இதற்கான இறுதி உடன்பாட்டு வரைவு தயாரிக்கப்பட்டுள்ளது.

75 பக்கங்களைக் கொண்ட இந்த வரைவு ஆவணத்தில், அம்பாந்தோட்டை துறைமுகத்தை இராணுவ நோக்கங்களுக்காகப் பயன்படுத்துவதை தடுப்பதற்கான தெளிவான விளக்கங்கள் கொடுக்கப்பட்டுள்ளன.



'இலங்கையின் பிராந்திய எல்லைக்குட்பட்ட தரையிலோ கடலிலோ, தரை, கடல், வான் என எங்கேனும், இராணுவம் சார்ந்த எந்த செயற்பாடுகளும் இருக்க முடியாது.

போர்க்கப்பல்கள், நீர் மூழ்கிகள், தரித்தல், எந்த இராணுவ தளபாடங்களை, இயந்திரங்களை களஞ்சியப்படுத்தல், தொலைத்தொடர்பு வலையமைப்பு மற்றும் வசதிகளை நிறுவுதல், எந்த வகையிலான இராணுவம், துணை ஆயுதப்படைகள் கொண்டு வருதல் மற்றும் நிறுத்துதல் என்பன தேசிய பாதுகாப்புக்கு அச்சுறுத்தலாக இருந்தாலும் சரி இல்லா

விடினும் சரி, இலங்கை அரசாங்கத்துக்கே இத்தகைய செயற்பாடுகளின் மீது முழுமையான அதிகாரம் உள்ளது என்று அந்த வரைவில் கூறப்பட்டுள்ளது.

அத்துடன், இலங்கை கடற்படை, பொலிஸார், துறைமுக அதிகார சபை மற்றும் மூலோபாய அபிவிருத்தி மற்றும் அனைத்துலக வர்த்தக அமைச்சின் செயலர் ஆகிய தரப்பினரைக் கொண்ட மேற்பார்வைக்குழுவொன்றை, துறைமுகச் சொத்துக்கள் தொடர்பான பாதுகாப்பைக் கட்டுப்படுத்தும் என்றும் அதில் கூறப்பட்டுள்ளது.

எனினும் கூட்டு முயற்சி

நிறுவனம், உள்ளக பாதுகாப்பு, சரக்குகள், கப்பல்கள் மற்றும் ஆட்களின் பாதுகாப்பு, உட்செல்லும், வெளிச் செல்லும் வாய்க்கால்களின் பாதுகாப்புக்குப் பொறுப்பாக இருக்கும்.

இது மேற்பார்வைக் குழுவின் கண்காணிப்பிலும், நெருக்கமான ஒருங்கிணைப்பிலும் நடைமுறைப்படுத்தப்படும்.

அம்பாந்தோட்டை துறைமுகத்துக்கு நேரடிப் போட்டியை ஏற்படுத்தக் கூடிய வகையில், 100 கி.மீ சுற்று வட்டத்துக்குள், எந்தவொரு கொள்கலன் துறைமுகத்தை யோ, முனையத்தையோ அடுத்த 15 ஆண்டுகளுக்கு அபிவிருத்தி செய்யக்கூடாது என்ற நிபந்தனைக்கும் இந்த வரைவு இணங்குகிறது.

எனினும், மீன்பிடித் துறைமுகங்களை அமைப்பதற்கோ, காலி, ஒலுவில் துறைமுகங்களை அபிவிருத்தி செய்வதற்கோ இதனால் எந்த தடையும் விதிக்க முடியாது என்றும் அந்த வரைவு உடன்பாட்டில் கூறப்பட்டுள்ளது. (இ-7)

இன்று ஒரு தகவல்

எதற்குமே கவலைப்படுவதில்லையா?

ஓர் இருதய நோயாளியை விட ஒரு டாக்டர் தான் தனக்கு வந்துள்ள இருதய நோய் பற்றி அதிகம் கவலைப்படுவார். காரணம், அவருக்குத்தான் அதன் தீவிரம் தெரியும்.

எந்தப் பிரச்சினை என்றாலும் சரி, ஆழ அகலத்தை உணர்ந்தவர்களால் தான் அது குறித்துக் கவலை கொள்ள முடியும். ஒன்றை மேலோட்டமாகப் பார்க்கிறவர்களுக்கு அது கவலையாகத் தெரியாது.

என் நண்பர் ஒருவர் தன் மைத்துனரைப் பற்றி ஆகா ஓகோ என்று புகழ்ந்து கொண்டிருந்தார். அவர் எதற்குமே கவலைப்பட மாட்டார் என்று பேச்சுவாக்கில் குறிப்பிட்டார்.

நான் இது பெருமையாகக் குறிப்பிடப்பட வேண்டிய விடயமல்ல. கவலைப்பட வேண்டிய விடயம். உங்கள் மைத்துனருக்காக நான் பரிதாபப்படுகிறேன் என்றேன்.

அவர் இலேசாக அதிர்ந்து என்ன இயடிச் சொல்கிறீர்கள்? ஒரு சாதாரணக் கண்ணாடி டம்ளர் கீழே விழுந்து உடைந்ததற்காகச் சோர்ந்து போய் நான் பூராவும் இதயத்தில் பாறாங்கல்லைச் சுமக்கும் மனிதர்கள் மத்தியில் என் மைத்துனர் வித்தியாசமானவர் இல்லையா? என்றார்.

இல்லை என்றேன் அமைதியாக. தொழிலைப் பற்றிக் கவலைப்படுகிறவர்கள் தாம் அதை வளர்க்கிறார்கள். மேல்திகாரியின் நடவடிக்கைக்காகக் கவலைப்படுகிறவர்கள் தாம் கடமைகளை ஒழுங்காகச் செய்கிறார்கள்.

மதிப்பெண்களைப் பற்றிக் கவலைப்படும் பையன்தான் நன்கு பாடக்கிறான். மகனின் எதிர்காலத்தைப் பற்றிக் கவலைப்படுகிறவர்கள் தாம் அவளுக்கு நல்ல வரலாறு பார்க்கிறார்கள். ஆனால் இவற்றுள் எதைப் பற்றியுமே கவலைப்படாதவர்கள் இருப்பார்களே யானால் அவர்கள் அனைத்திலும் தோற்றப்பார்கள் என்றேன்.

எவ்வளவோ எழுதும் நீங்களே மற்றவர்களைக் கவலைப்படச் சொல்லுவது வேட்கையாக இருக்கிறது என்றார் பதிலுக்கு.

'தவறாகப் புரிந்து கொண்டிருக்கிறீர்கள் என்றேன்.

எதற்குமே கவலைப்படுவதில்லை என்பது கிட்டத்தட்ட பொறுப்பில்லாத தனத்தின் உச்சமான செயலே. அது எதையும் - எவரையும் அலட்சியம் செய்யும் உணர்வின் வெளிப்பாடே. சாதாரணப் பிரச்சினையைப் பூதாகரப்படுத்திக் கொண்டு ஒன்றுமில்லாததற்கெல்லாம் கவலைப்படுவதும் எதற்கெடுத்தாலும் கவலைப்படுவதும் தான் அர்த்தமற்ற கவலைகள். இத்தகைய கவலைகள் ஒரு மனிதனை முடங்கச் செய்து ஒன்றுமில்லாமல் செய்து விடும்.


மாறாக எதையும் சரிவரப் புரிந்து கொண்டு அக்கறையுடனும் பயபக்தியுடனும் அணுகுவது தான் பிரச்சினையைச் சாதாரணமாக்கும். அதைவிடுத்து எதற்கும் கவலைப்படாமாட்டேன் என்று சொல்லுவது தீர்வே இல்லாத பல பெரிய கவலைகளை நமக்குத் தந்து விடும். என்றேன் நண்பர் சமாதானமடைந்தார்.

நீங்கள்?

லேனா தமிழ்வாணன்

வள்ளுவப் பெருந்தகையின் குருபுசைத் தினம் இன்று

உலக மக்களால் தெய்வப் புலவர், செந்நாப்போதர், பெருநாவலர், பொய்யா மொழிப் புலவர் என்றழைக்கப்பட்ட சைவத் தமிழராகிய திருவள்ளுவப் பெருந்தகையின் குருபுசைத் தினம் இன்றாகும். இத்தகைய நன்நாளில் திருவள்ளுவர் திருக்குறள் மூலமாக நம் உலக மக்களுக்கு தந்த வாழ்க்கைத் தத்துவங்களைப் பேணி, ஒழுக்கி நடப்பதே நாம் அவருக்கு செய்யும் கைமாறாகும். திருமால் ஈரடிகளால் உலக எந்தார் என்றுரைப்பார் புராண வித்தகர்கள். ஆனால் இற்றைக்கு இரண்டாயிரம் ஆண்டுகளுக்கு முன் வாழ்ந்த திருவள்ளுவர் இரண்டு அடிகளால் உலக மக்கள் அனைவரினதும் உள்ளங்களை அளந்துள்ளார் என்றால் மிகையாகாது. உலகளாவிய தத்துவங்களைக் கொண்ட திருக்குறளை திருவள்ளுவர் படைத்து உலக இலக்கிய அரங்கில் தமிழ் மொழிக் கென்று ஓர் உயர்ந்த இடத்தை நிலைபெறச் செய்தவர். இந்த உண்மையைப் பாரதியார் வள்ளுவர் தன்னை உலகினுக்குத் தந்து வான் புகழ் கொண்ட தமிழ் நாடு என்று புகழாரம் கூட்டி



யுள்ளார். எம் அன்னை தமிழ் மொழியில் காலத்துக்குக் காலம் பல்வேறு நூல்கள் தோன்றிய வண்ணம் உள்ளன. அவற்றுள் கால வெள்ளத்தால் மறைந்தவை சில உண்டு. காலத்தை

வென்று வாழும் சிறப்புக்குரிய நூல்கள் சிலவும் உண்டு. அத்தகைய சிறப்புக்குரிய நூலாகப் போற்றப்படுவது திருக்குறள் ஒன்றேயாகும். வள்ளுவன் தந்த முதற் குறளே பரந்த நோக்குடையதாக

, உலக சமுதாயம் அனைத்தையும் ஒன்றாகக் கருதும் பண்புடையதாக அனைவராலும் ஏற்றுக் கொள்ளப்படும் கருத்துடையதாக மிளிர்வதைக் காணலாம்.

“அகர முதல எழுத்தெல்லாம் ஆதி பகவன் முதற்றே உலகு” (குறள்-1)

அறத்துப்பாலில் கடவுள் வாழ்த்து அதிகாரத்தில் முதலாவது பாடலிலே இதனைக் குறிப்பிடுகின்றார். இன்றைய நிலையில் இப்பாடல் நோக்குதற்குரியதாகும். சமயம் பொதுமைக்கும், முற்போக்குச் சிந்தனைக்கும் தொடக்கமாக அமைகிறது. இந்தக் குறள் குறளின் அமைந்த அதன் சீரிய சிந்தனைகளை மக்கள் மனதில் பதிக்கும் வகையில் அமைந்துள்ளது எனலாம்.

திருக்குறள் அறத்துப்பால், பொருட்பால், காமத்துப்பால் என மூன்று பெரும் பிரிவுகளைக் கொண்டுள்ளது. 133 அதிகாரங்களுக்கும் அதிகாரம் ஒன்றிற்குப் பத்துப் பாடல்கள் வீதம் 1330 குறட்பாக்களையும் கொண்டு விளங்குகின்றது.

“தோன்றிற் புகழோடு தோன்றுக அஃதிலார்.”

தோன்றலின் தோன்றாமை நன்று” (குறள் 236) என்கிறார். நிகழ்ந்ததை நிகழ்ந்தபடி அல்லது கேட்டதை கேட்டபடி கூறுதல் அன்று வாய்மை. கேட்போருக்கு ஒரு சிறிதேனும் தீமைதராத ஒன்றே வாய்மை என்பது வள்ளுவர் தரும் கருத்தாகும். வள்ளுவம் இன்று வானுயர்ந்த சிறப்பைக் கொண்டுள்ளது. கடுகு சிறிதெனிலும் காரம் பெரிதென்பர் குறுகிய இரு அடிகளில் ஆக்கப் பெற்ற குறளானது இன்று எல்லா மக்களாலும் போற்றப்படுவதென்றால் அதன் பொருட்சிறப்பே காரணமாகும். உலகப் புகழ் வாழ்ந்த நீதி நூலாக, உலக மாந்தர்க்கு வழி காட்டும் தமிழ் மறையாக விளங்கும் திருக்குறளை ஒதி இன்புறுவதே திருவள்ளுவருக்கு நாம் செய்யும் கைமாறாகும். அவர் படைத்த குறள் உள்ள வரை அவர் நாமம் நின்று நிலைக்கும் என்பதில் ஐயமில்லை. உலக இலக்கிய அரங்கில் தமிழரை நிமிர வைத்த உன்னதப் படைப்பாளி என்றால் மிகையாகாது.

கலாவித்தகர், கலைமாமணி
திருமதி மலர்விழி
கனகசபை

மாறிவரும் உலகில் பெண்கள் எதிர்கொள்ளும் சவால்கள்

“மகாகவி சுப்பிரமணிய பாரதியார்” என்றாலே அனைவரினதும் நினைவிலும் குடும்பத்தில் வரக் கூடிய தொன்று பெண்களின் அடிமைத் தனம் அடக்கு முறைகளை இல்லா தொழித்து பெண்களை புட்டிய அறையிலிருந்தும் அடும்பங்கரையிலிருந்தும் வெளிச் சத்திற்கு கொண்டு வந்ததுடன் உலகத்திற்கு பெண்களின் பெருமையை பிரகாசிக்க செய்தவரில் முக்கியமானவர்.

“பெண்கள் நாட்டின் கண்கள்” உடலுறுப்புக்களில் கண்கள் எவ்வளவு முக்கியமான ஒன்றாக விளங்குகிறது என்பதை சொல்லித் தெரிய வேண்டிய தேவையில்லை அதனைப் பாதுகாக்கப்பட வேண்டும் பாதுகாக்கப்படாவிட்டால் அதன் நிலைமை???

பெண்களை தாய்மையை நினைவில் கொண்டு நதிக்குக்கும் பொறுமையை கருத்தில் கொண்டு பூமிக்கும் மென்மையை கருத்தில் கொண்டு மலர்களுக்கும் ஒப்பிட்டு கூறுகின்றனர் ஆதிகால புராண கதைகள். இதிகாசங்கள், இலக்கிய பாடல்களில் மதிக்கப்பட்ட பெண்கள் இன்றைய இருபத்தோராம் நூற்றாண்டில் மதிக்கப்படுகின்றார்கள் என்று தான் கூற வேண்டும். இதனை சமூகத்தில் நின்று பார்த்தால் நீங்களாக புரிந்து கொள்ளுவீர்கள். இலங்கையில்

பல பாகங்களில் இன்றைக்கும் பெண்களின் உரிமைகளுக்காக போராட்டங்கள் தொடர்ச்சியாக இடம்பெற்ற வண்ணம் காணப்படுகின்றது.

ஆணும் பெண்ணும் சமமாக மதிக்கப்படவேண்டும் என்று சட்டபுத்தகங்கள், கோட்பாடுகள் என்பவற்றில் கூறப்பட்டாலும் கூட நடை முறையில் காணப்படுவதில்லை. சாதாரணமாக இந்த சமூகத்தை எடுத்து நோக்குங்கள் உங்கள் வீடுகளில் பாருங்கள் ஆண்களுக்கே மரியாதை மதிப்பு முன்னுரிமை கொடுக்கப்படுகின்றது. தந்தைக்கும், ஆண்பிள்ளைகளுக்கும் தான் முதல் பந்தி மிச்சம் மிகுதி இருந்தால் பெண்கள் உண்ணுவார்கள் இல்லாவிடிலும் பட்டினியாக இருந்து வாழ்ந்து சாதிப்பார்கள். இந்நிலை இயற்கையாக தோன்றிய ஒன்றல்ல மனிதர்களால் உருவாக்கப்பட்ட ஒரு விடயம்.

ஆண் குழந்தை பிறந்தால் பிறக்கும் போதே அக்குழந்தை பெரிய ஆர்வாரத்தோடு பூமியிலே கால் பதிக்கும். பெண் குழந்தை என்றாலே ஐயோ பெண்ணா! இனி சீதனம், வீடு, காணி, நகை சேர்க்க வேண்டிய நேரம் வந்து விட்டது என கொஞ்சம் சலிப்படைந்து விடுவர். ஆண் குழந்தை பிறந்தால் கற்கண்டும் பெண் குழந்தை பிறந்தால் சொக்

லெட்டும் என வேறுபடுத்திடுவார்கள். ஆண் என்றால் நீல நிற ஆடை பெண் என்றால் நோஸ் நிற ஆடை அங்கேயே முதல் கட்ட பால்நிலை வன்முறை தோற்றம் பெருகின்றது.

பால்நிலை வன்முறை ஏற்படுவதற்கான காரணங்கள் என்ன என்று நாம் சிந்தித்தால் எமது எண்ணத்தில் வந்து சேரக் கூடிய விடயங்களாக பாரபட்சம் காட்டுதல் சமூகமானது ஆண்களை ஒரு விதமாகவும் பெண்களை ஒரு விதமாகவும் கருதல் அடுத்தது சமத்துவமின்மை ஆண்களுக்கு நிகராக பெண்கள் வீட்டிலோ சமூகத்திலோ அரசிலோ வேலைத்தளங்களிலோ மதிக்கப்படாமை.

எந்த தொழில் பீடங்களை பார்த்தாலும் ஆண்களே தலைமைப் பீட பதவியில் அமர்ந்திருப்பார். குடும்ப அங்கத்துவ அட்டையை எடுத்துப் பாருங்கள் ஆணின் பெயரில் பதியப் பட்டிருக்கும் எமது பாராளுமன்ற உறுப்பினர்களில் பெரும்பான்மை ஆண்கள் ஆகவே காணப்படுகின்றனர். பெண்களின் உரிமைகள் தனித்துவம் என்பன மறுக்கப்படும் மறைக்கப்படும் காணப்படுகின்றன.

அன்றாட வாழ்க்கையை எடுத்துப்பாருங்கள் வடமாகாணத்தில் வாழும் பெண்கள் தனது சொத்தினை விற்க

வேண்டுமாயின் தனது கணவரின் சம்மதத்தினை பெற வேண்டும். இது அவர்களது உரிமைகளை மட்டுப்படுத்துகின்றன. வங்கியில் கடன்வசதி ஒன்றை பெற்றுக்கொள்ள வேண்டுமானால் கணவரின் கையொப்பம் பெற வேண்டும்.

பெண்களின் உரிமைகள் ஒரு இடத்தில் மட்டுப்படுத்தப்பட்டாலும் கூட மறுபக்கத்தில் பெண்களின் உரிமைகளை பாதுகாப்பதற்கான தேசிய சட்டங்கள், சர்வதேச சமவாயங்கள், மற்றும் முக்கிய மைல்கல்கள் காணப்படுகின்றன.

இலங்கையின் தாய்ச்சட்டமாக கருதப்படும் அரசியலமைப்பில் சமத்துவம் மற்றும் பெண்களுக்கான உரிமைகள் பற்றி கூறும் விசேட பிரிவுகளாக 12, 12(1), 12(2), 12(3), 12(4) காணப்படுகின்றன. மகளிர்களுக்காக மகளிர் விவகாரங்களுக்காகவே தனி அமைச்சு காணப்படுகிறது சிறுவர் அபிவிருத்தி மற்றும் மகளிர் விவகார அமைச்சு இவ் அமைச்சு விசேடமாக மகளிர்களின் உரிமை, அக்கறை, பாதுகாப்பு, நலன் என்பவற்றில் கவனம் செலுத்தி வருகின்றது.

ஒரு குடும்பப் பெண்ணொருவருக்கு கொடுமான முறையில் உடல் ரீதியான தாக்குதலுக்கு உட்படுத்தப்பட்டிருப்பா

ளானால் அப் பெண் உடனடியாக 2005 ம் ஆண்டு கொண்டுவரப்பட்ட குடும்ப வன்முறை தடுப்புச் சட்டத்திற்கு அமைவாக நீதவான் நீதி மன்றத்தில் வழக்கு ஒன்றை தாக்கல் செய்ய முடியும்.

அதிலிருந்து அப் பெண் உடனடி நிவாரணம் உடனடி பாதுகாப்பு கட்டளை ஒன்றை நீதிமன்றத்திலிருந்து பெற்றுக் கொள்ள முடியும். 14 நாட்களுக்கு பாதிப்பை ஏற்படுத்தியவர் குறிப்பிட்ட வீட்டிற்கு செல்லத் தடை என நீதிமன்றம் கட்டளை இடும். இது பாதிக்கப்பட்டவருக்கு அளிக்கப்படும் உடனடி நிவாரணம்.

அடுத்த கட்ட நிவாரணம் பெண் ஒருவரை சட்டப்படி திருமணம் செய்து அப் பெண்ணை தனது கணவர் பராமரிக்க தவறும் பட்சத்தில் 1999ம் ஆண்டு கொண்டுவரப்பட்ட தாபரிப்புச் சட்டத்தின் அடிப்படையில் பராமரிப்புப் பணத்தைப் (படி) பெற்றுக் கொள்ள முடியும். மனைவி மட்டும் அல்ல பிள்ளைகளும் பெறுவதற்கான உரிமையைப் பெறுவர்.

ஸிந்துஜா இலிங்கசாமி
சட்டத்தரணி
சட்ட உதவி
ஆணைக்குழு,
முல்லைத்தீவு

போர்க்குற்ற விசாரணையை நடத்தியிருந்தால் அரசுக்கு அழுத்தம் வந்திருக்காது-ரத்ன தேரர்

போர்க்குற்றங்களை முழுமையாக ஆராய்ந்து அவை தொடர்பில் உரிய நகர்வுகளை மேற்கொண்டிருந்தால் இன்று சர்வதேச அழுத்தங்களுக்கு அரசு அபுணியத் தீவையில்லை என நாடாளுமன்ற உறுப்பினர் அத்து ரவியரத்ன தேரர் தெரிவித்தார்.

துரிழ் மக்களும், துரிழ் சர்வதேச அபுணியத்திற்கும் இன்று அரசிற்கு பல்வேறு

உள்ளூர் மற்றும் சர்வதேச ரீதியில் பல்வேறு பட்ட நெருக்குதல்களைக் கொடுத்து வருகின்றன. யுத் தத்தின் பின்னர் அரசாங்கம் வடக்கு-கிழக்கில் இராணுவத்தினை மட்டும் பலப்படுத்தாது பாதிக்கப்பட்ட மக்களையும் கவனத்தில் கொண்டிருக்க வேண்டும்

அத்துடன் இதற்கு இந்த அரசாங்கம் மட்டும்ல்லாது முன்னைய அரசாங்கமும்

பொறுப்புக் கூற வேண்டும். மக்கள் இந்த அரசாங்கங்களில் நம்பிக்கை இழந்துள்ளனர்.

நாட்டு மக்களது நியாயங்கள் செவிசாய்க்கப்பட்டு அதற்கமைவாக அவர்களுக்கான அதிகாரங்களும் பொறுப்புக்களும் பகிர்தளிக்கப்பட்டால் மாத்திரமே நாட்டில் அமைதி நிலவும். இந்நிலையில், நல்லிணக்கச் செயற்

பாடுகள் வேறு கோணங்களில் முன்னெடுக்கப்படுவதுடன் அவை துரிதமாகவும் மேற்கொள்ளப்பட வேண்டும்.

இதுவே நாட்டின் பாதுகாப்பிற்கும் ஒற்றுமைக்கும் வழிவகுக்கும் என அவர் மேலும் தெரிவித்தார். கொழும்பு ஊடகம் ஒன்றுக்கு வழங்கிய நேர்காணலிலேயே அவர் மேற்கண்டவாறு தெரிவித்தார். (இ-7)

பட்டாசு ஆலையில் ஏற்பட்ட தீ விபத்தில் 5 பேர் உயிரிழப்பு

(சென்னை)

சிவகாசி அருகே இயங்கி வந்த பட்டாசு ஆலையில் ஏற்பட்ட தீ விபத்தில் சிக்கி ஐந்து பேர் உயிரிழந்தனர். இச்சம்பவம் குறித்து பொலிஸார் விசாரணை மேற்கொண்டு வருகின்றனர்.

சிவகாசி அருகே இயங்கி வந்த பட்டாசு ஆலையில் நேற்று முன்தினம் வெடி விபத்து ஏற்பட்டதை தொடர்ந்து, ஆலையில் பணியாற்றி வந்த ஐந்து பேர் பரிதாபமாக

உயிழந்தனர். பட்டாசு தயாரிப்பின் போது இரசாயன கலவை மருந்தினை செலுத்தும் போது விபத்து நேரிட்டுள்ளது. இச்சம்பவம் அப்பகுதியில் பெரும் சோகத்தை ஏற்படுத்தியுள்ளது.

விபத்தில் பட்டாசு ஆலையின் 4 அறைகள் இடிந்து விழுந்தன. விபத்து நடந்த பகுதிக்கு வந்த தீயணைப்பு துறையினர் சுமார் ஒரு மணி நேரம் போராடி தீயை அணைத்தனர். (இ-12)

இளைஞர் முகாமில் இணைந்தார் ஜனாதிபதி மைத்திரி



“நாட்டிற்காக எழுச்சி பெறும் பொலநறுவை இளைஞர் சமூகம்” இளைஞர் முகாமின் இரண்டாம் நாள் நிகழ்வுகளில் கலந்துகொண்ட ஜனாதிபதி மைத்திரிபால சிறிசேன நேற்று முன்தினம் காலை இடம்பெற்ற உடற்பயிற்சி நிகழ்விலும் கலந்து கொண்டார். ஜனாதிபதியின் தலைமையில் பொலநறுவை ரோயல் கல்லூரியில் நேற்று முன்தினம் மாலை ஆரம்பித்து வைக்கப்பட்ட இளைஞர் முகாம் தொடர்ந்து மூன்று நாட்களுக்கு நடைபெறவுள்ளதுடன் இது நாடு பூராகவும் முன்னெடுக்கப்படுவதற்கு திட்டமிடப்பட்டுள்ள செயற்றிட்டத்தொடரின் முதலாவது நிகழ்வாகும். இளைஞர் முகாமில் இணைந்து கொண்டுள்ள இளைஞர் புவதிகளுடன் ஜனாதிபதி சிநேகபூர்வமான கலந்துரையாடலில் ஈடுபட்டதுடன், எளிமையான முறையில் செல்பியும் எடுத்துக் கொண்டுள்ளார். இந்நிகழ்வில் அமைச்சர் எஸ்.பி. திஸாநாயக்கவும் இணைந்து கொண்டமை குறிப்பிடத்தக்கது. (இ-7)

facebook (f) ஃபேஸ்புக் பார்த்ததில் பிடித்தவை... Like 1013

Search for people, places and things

Nagendram Home

சிந்து

கிராமத்திற்கு வந்தால் கறுப்பாகி விடுவோமே என்று பயப்படுபவர்களுக்கு எங்கே தெரியப்போகிறது... தமிழ்நாட்டின் தேசிய நிறமே கறுப்புதான் என்று! கறுப்புதான் அழகு

சுபாங்கி

நல்லவாங்களை ஆண்டவன் நிறைய சோதிப்பான், அப்புறம் அவாங்களுக்கு அதுவே பழகிடிச்சு போல என்று அப்படியே விட்டுவிடுவான்

கார்த்தி

செஞ்சு பாவத்துக்கு நரகத்திற்கு தான் போவோங்கிறதல யாருக்கும் வருத்தமில்லை....

அங்க...நெட்கனெக்சன் இருக்குமாங்கிறதல தான் வருத்தமா இருக்கு...

குசன்

வள்ளைக்காரன் நமக்கு சுதந்திரம் கொடுத்தானா? இல்ல நாம அவனுக்கு சுதந்திரம் கொடுத்தோமா என்று தெரியல...

சுபலட்சுமி

அழகில்லாத ஆண்களை இறைவன் இன்னும் படைக்கவில்லை!! ரசனையில்லா கண்களைதான் சில பெண்களுக்கு படைத்துவிட்டான்..

லவன்

மத்தவங்க பிரச்சனைன்னா நம்ப முளை பயங்கரமா வேல செய்து

நமக்கு ஒரு பிரச்சனைன்னா கிணத்துல போட்ட கல்லு மாதிரி அப்படியே இருக்குது என்னா டிசைனோ

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

மாற்றான் தாய் மனப்பான்மையுடன் தான் மத்திய அரசு செயற்படுகிறது - ஸ்டாலின்

மீனவர் பிரச்சினையில் மௌனம் காப்பது ஏன் எனவும் கேள்வி



ராமேஸ்வரம் இலங்கைக் கடற்படையால் தமிழக மீனவர் சுட்டுக் கொல்லப்பட்டதற்கு கண்டனம் தெரிவித்து, ராமேஸ்வரம் அருகே தங்கச்சிமடத்தில் மீனவர்கள் உட்பட ஏராளமானோர் கடந்த 7 ஆம் திகதி முதல் அறவழிப் போராட்டம் நடத்தி வருகின்றனர். 5 ஆம் நாளான நேற்று முன்தினம் காலை தங்கச்சிமடம் போராட்டக் களத்திற்கு தி.மு.க. செயல் தலைவரும், சட்டமன்ற எதிர்க்கட்சித் தலைவருமான மு.க.ஸ்டாலின் வந்தார். பிரிட்ஜோவின் தாயார் ஹெர்பட் மேரி மற்றும் குடும்பத்தினரை சந்தித்து ஆறுதல் கூறினார்.

பின்னர் மு.க.ஸ்டாலின் பேசியதாவது, மகனை இழந்து வாடும் இந்த தாய், தமிழக அரசு கொடுத்த ௫.5 இலட்சம் நிதியை வாங்க மறுத்து

விட்டார். மீனவர் பிரச்சினைக்கு நிரந்தரத்தீர்வு கிடைத்தால் போதும் என அவர் உருக்கமாக என்னிடம் தெரிவித்தார்.

கடந்த 2012 இல் கேரள மீனவர்கள், 2 பேர் இத்தாலி கப்பலில் இருந்த வீரர்களால் சுட்டுக் கொல்லப்பட்டனர். உடனடியாக அந்தக் கப்பலின் மாலுமிகளை மத்திய அரசு கைது செய்தது.

பலியான 2 மீனவர்களின் குடும்பத்தினருக்கும் கேரள அரசு தலா ஒரு கோடி ரூபாய் இழப்பீடு கொடுத்தது. அப்போது விரைந்து நடவடிக்கை எடுத்த மத்திய அரசு, தமிழக மீனவர் பிரச்சினையில் மட்டும் மௌனமாக இருக்கிறது.

மீனவர் பிரச்சினைக்கு நிரந்தர முற்றுப்புள்ளி வைக்க கச்சதீவை மீட்க வேண்டும்.

உரிமைக்கான இந்த போராட்டத்திற்கு தி.மு.க. என் றென்றும் துணை நிற்கும். இவ்வாறு அவர் தெரிவித்தார்.

பின்னர் மு.க.ஸ்டாலின் நிருபர்களிடம் கூறுகையில், "தமிழக மீனவர் பிரச்சினையில் மத்திய அரசு மாற்றான் தாய் மனப்பான்மையுடன் செயற்படுகிறது. இதுவரை இலங்கை அரசை தட்டிக் கேட்கவில்லை. இது கண்டனத்திற்குரியது. கச்சதீவு திருவிழாவை தமிழக பக்தர்கள் புறக்கணித்தது சரிதான்" என்றார். பின்னர் ராமேஸ்வரம்சென்ற மு.க.ஸ்டாலின், அங்கு அரசு வைத்திய சாலையில் வைக்கப்பட்டுள்ள மீனவர் பிரிட்ஜோவின் உடலுக்கு மாலை அணிவித்து அஞ்சலி செலுத்தினார். அங்கு பிரிட்ஜோவின் உறவினர்களை சந்தித்து ஆறுதல் கூறினார். மீனவர்களுடன் ஓ.பி.எஸ். சந்திப்பு முன்னாள் முதல்வர் ஓ.பன்னீரசெல்வம் நேற்று முன்தினம் தங்கச்சிமடம் வந்து, மீனவர் பிரிட்ஜோவின் பெற்றோரை சந்தித்து ஆறுதல் கூறினார். (இ-12)

மத்திய அமைச்சரின் கோரிக்கை நிராகரிப்பு மீனவர்களின் போராட்டம் தொடர்கிறது



(ராமேஸ்வரம்) மத்திய இணை அமைச்சர் பொன். ராதாகிருஷ்ணனின் கோரிக்கையை நிராகரித்த தங்கச்சிமடம் மீனவர்கள் நேற்று 6ஆவது நாளாக போராட்டத்தை தொடர்ந்தனர். இலங்கை கடற்படையினர் துப்பாக்கிச்சூட்டில் ராமேஸ்வரம் தங்கச்சிமடம் மீனவர் பிரிட்ஜோ கடந்த 6ஆம் திகதி பலியானார். அவரது உடலை வாங்க மறுத்து தங்கச்சிமடத்தில் கடந்த 7ஆம் திகதி முதல் மீனவர்கள் அறவழிப் போராட்டம் நடத்தி வருகின்றனர்.

அவர்களை பல்வேறு அரசியல் கட்சி தலைவர்களும் சந்தித்து ஆறுதல் கூறி வருகின்றனர். துப்பாக்கிச் சூட்டில் ஈடுபட்ட இலங்கைக் கடற்படையினரை கைது

செய்ய வேண்டும். இனி இதுபோன்ற தாக்குதல் நடத்தப்படக்கூடாது. இதற்கான வாக்குறுதியை மத்திய வெளியுறவுத்துறை அமைச்சர் அல்லது அதிகாரிகள் நேரில் வந்து உறுதி அளிக்க வேண்டும் அதுவரை போராட்டத்தை கைவிடப் போவதில்லை. மீனவர் பிரிட்ஜோ உடலையும் வாங்கமாட்டோம் என மீனவர்கள் தெரிவித்துள்ளனர்.

இந்த சூழலில் மத்திய இணை அமைச்சர் பொன். ராதாகிருஷ்ணன் தங்கச்சிமடம் சென்று மீனவர்களை சந்தித்து பேசினார். அப்போது, ஒப்பந்தத்தை மீறி இலங்கை கடற்படையினர் நடந்து கொண்டது கண்டிக்கத்தக்கது. நடக்கக்கூடாத ஒரு சம்பவம் நடந்து விட்டது. இதற்காக வருத்தம் தெரிவித்துக் கொள்கிறேன் என்று அவர் தெரிவித்தார்.

துக் கொள்கிறேன் என்று அவர் தெரிவித்தார்.

மேலும், இலங்கையில் உள்ள இந்திய தூதர் மூலமாக, இலங்கை ஜனாதிபதியிடம் இந்தியாவின் கண்டனத்தை தெரிவித்து வருவதாகவும், மீனவர்கள் பிரச்சினையில் மத்திய அரசு தனிக்கவனம் செலுத்தி வருவதால், உயிரிழந்த பிரிட்ஜோவின் உடலை பெற்று நல்லடக்கம் செய்வதோடு போராட்டத்தையும், கைவிட வேண்டும் என்றும் அவர் கேட்டுக் கொண்டார்.

ஆனால் அவரது கோரிக்கையை மீனவர்கள் நிராகரித்து விட்டனர். மத்திய வெளியுறவுத்துறை இதுவரை எந்தவித உறுதியும் தராத நிலையில், போராட்டத்தை கைவிடக்கூறுவதில் நியாயம் இல்லை.

நாங்கள் ஏற்கனவே கூறிய படி, வெளியுறவு அமைச்சர் அல்லது அதிகாரிகள் நேரில் வந்து உறுதி அளிக்காத வரை போராட்டத்தை கைவிட மாட்டோம். பிரிட்ஜோ உடலையும் வாங்க மாட்டோம் என அவர்கள் தெரிவித்துள்ளனர். இதனால் 6 ஆவது நாளாக போராட்டம் நேற்றும் நீடித்தது. (இ-12)

ஆர்.கே.நகர் தொகுதியில் போட்டியிடும் அ.தி.மு.க.வேட்பாளர் 15ம் திகதி அறிவிப்பு

சென்னை ஆர்.கே.நகர் தொகுதியில் போட்டியிடும் அ.தி.மு.க. வேட்பாளர் பெயர் 15ஆம் திகதி புதன்கிழமை அறிவிக்கப்பட இருக்கிறது. கட்சியின் துணைப் பொதுச் செயலாளர் டி.டி.வி.தினகரன் களம் இறங்க திட்டமிட்டுள்ளார்.

ஜெயலலிதா மறைவுக்கு பிறகு அ.தி.மு.க. 3 ஆக பிரிந்து விட்டது. சசிகலா, ஓ.பன்னீர் செல்வம், ஜெ.தீபா ஆகிய 3 பேரின் தலைமையின் கீழ் கட்சித் தொண்டர்கள் பிரிந்து சென்றுவிட்டனர்.

அ.தி.மு.க. பொதுச்செயலாளர் சசிகலா சொத்து குவிப்பு வழக்கில் சிறையில் இருப்பதால் அக்கட்சியை துணைப் பொதுச் செயலாளரான டி.டி.வி.தினகரன் வழிநடத்தி வருகிறார்.

நேற்று நடைபெற்ற கூட்டத்தில், பாராளுமன்ற துணை சபாநாயகர் தம்பிதுரை, அமைச்சர் திண்டுக்கல் சீனிவாசன், ஆட்சி மன்றக் குழு உறுப்பினர் தமிழ்மகன் உசேன், அமைப்புசெயலாளர் பி.வி.ரமணா உட்பட பலர் பங்கேற்றனர். கூட்டத்தில், ஆர்.கே.நகர் தொகுதி இடைத்தேர்தலில் அ.தி.மு.க. சார்பில் யாரை நிறுத்துவது? என்று விவாதிக்கப்பட்டது.

இந்த நிலையில், வரும் 15 ஆம் திகதி அ.தி.மு.க. ஆட்சி மன்றக்குழு கூடுகிறது. இந்தக் கூட்டத்தில், ஆர்.கே.நகர் தொகுதியில் அ.தி.மு.க. சார்பில் போட்டியிடும் வேட்பாளர் பெயர் தேர்ந்தெடுக்கப்பட உள்ளது. (இ-12)

தமிழக மீனவர் பிரச்சினைக்கு நிரந்தரத் தீர்வுகாண வேண்டும் ஓ.பி.எஸ்.வலியுறுத்து

பிரதமர் நேற்று மோடியை நேரில் சந்தித்து தமிழக மீனவர்கள் பிரச்சினை குறித்து, நிரந்தரத்தீர்வு காண வலியுறுத்துவேன் என முன்னாள் தமிழக முதலமைச்சர் ஓ.பன்னீர்செல்வம் தெரிவித்துள்ளார்.

இலங்கைக் கடற்படையால் சுட்டுக்கொலை செய்யப்பட்ட ராமேஸ்வர மீனவரின் உடலுக்கு அஞ்சலி செலுத்திய பின்னர், ஊடகங்களுக்கு கருத்து தெரிவித்த போதே அவர் இவ்வாறு தெரிவித்தார்.



மீனவர்களை நிரிட்ஜோ இலங்கை கடற்படையால் சுட்டுக்கொல்லப்பட்ட, துயர சம்பவம் தமிழக மக்களின்

மனதில் கவலையை ஏற்படுத்தியுள்ளது.


இதுபோன்று, இனிமேல் நடக்காமல் இருக்க மத்திய

அரசும் மாநில அரசும் நடவடிக்கை எடுக்க வேண்டும். இது குறித்து பிரதமர் நேற்று மோடியை நேரில் சந்தித்து பேசவுள்ளேன்.

தமிழக மீனவர் பிரச்சினை குறித்து தனிக்கவனம் செலுத்தி எதிர்காலத்தில் மீனவர்களின் உயிரிழப்பு நடக்காமல் தடுக்க வலியுறுத்துவேன். மீனவர்களின் நியாயமான உணர்வுகளையும், கோரிக்கைகளையும் எடுத்துக் கூறி மீனவர்களுக்கு நிரந்தர தீர்வு காண்பதற்கு என்னால் ஆன அனைத்து முயற்சிகளையும் மேற்கொள்வேன் என உறுதி கூறுகிறேன்.

இந்த குடும்பத்தின் எதிர்காலத்திற்கு உதவும் வகையில், பிரிட்ஜோவின் சகோதரரின் கல்விச் செலவை அ.தி.மு.க. ஏற்றுக்கொள்ளும் எனவும் அவர் இதன் போது தெரிவித்தார். (இ-12)

பிரமோஸ் சுப்பர்சொனிக் ஏவுகணையை வெற்றிகரமாக பரிசோதித்தது இந்தியா



(புவனேஸ்வர)

200 கிலோ வெடி பொருளுடன் பாய்ந்து சென்று தாக்கும் ஆற்றல் கொண்ட 'பிரமோஸ் சுப்பர்சொனிக்' ஏவுகணை நேற்று முன்தினம் ஒடிசாவில் உள்ள சாந்திபூர் கடல் பகுதியில் வெற்றிகரமாக பரிசோதிக்கப்பட்டது.

இந்தியா - ரஷ்யா கூட்டுதயாரிப்பான 'பிரமோஸ் சுப்பர்சொனிக்' ஏவுகணை சமார் 2-ஆயிரம் கிலோ எடை கொண்டதாகும். 200 கிலோ வெடி பொருளுடன் 290 கிலோ மீற்றர் தூரம் வரை பறந்து சென்று தாக்கும் ஆற்றல் கொண்ட இந்த ஏவுகணை, நிரணயிக் கப்பட்ட பாதையில் செல்லும் போது, தேவைப்பட்டால் இலக்கிலிருந்து 20 கிலோ மீற்றர்

தூரத்தில் இலக்கின் போக்குக்கு ஏற்ப திசைமாறிச் சென்று தாக்கும்.

கடந்த 2001 ஆம் ஆண்டு முதன்முதலாக பரிசோதிக்கப்பட்ட இந்த ஏவுகணை தொடர்ந்து 2003 ஆம் ஆண்டு கடலில் இருந்தபடி விண்ணில் ஏவி பரிசோதிக்கப்பட்டது. இந்நிலையில் நேற்று முன்தினம் முற்பகல் 11.33 மணிக்கு ஒடிசா மாநிலம், பலசோரில் உள்ள சாந்தினி ஏவுதளத்தில் இருந்து 'பிரமோஸ் சுப்பர்சொனிக்' ஏவுகணை மீண்டும் பரிசோதிக்கப்பட்டது.

இந்த பரிசோதனை வெற்றிகரமாக அமைந்ததாக இந்திய பாதுகாப்புத்துறை ஆராய்ச்சி மற்றும் மேம்பாட்டு நிறுவன அதிகாரிகள் தெரிவித்தனர். (இ-12)

வெப்டிப் பேச்சுகளை வெட்டி வைப்பார்கள்!

தொழில் ரகசியம்

9/11 என்றால் அமெரிக்க உலக வர்த்தக மைய கோபுரங்கள் மீது விமானங்கள் மோதி உலகை புரட்டிப் போட்ட 2001 வருட தீவிரவாத செயல் நினைவிற்கு வரும். ஆனால் நாம் பேசும் போது அதே திகதியில் 1974ல் நடந்த விமான விபத்து பற்றி. அன்று காலை சார்லஸ்டன் நகரிலிருந்து ஷார்லட் என்ற ஊருக்கு பறந்து கொண்டிருந்தது ஈஸ்டர்ன் ஏர் விமானம் 212.

ஷார்லட்டில் அன்று நல்ல பனி. இறங்கிக்கொண்டிருந்த விமானம் திடீரென்று விமான ஓடுபாதைக்கு சற்று முன்பு விழுந்து விபத்துக்குள்ளாக விமானத்திலிருந்து 72 பேர் உயிர் இழந்தனர்.

விபத்துக்கான காரணத்தை ஆராய்ந்த தேசிய போக்குவரத்து பாதுகாப்பு வாரியம் தன் அறிக்கையை 1975-ம் ஆண்டு சமர்ப்பித்தது. விபத்துக்கு காரணம் வானிலிருந்து பனி அல்ல, விமானிகள் நாக்கிலிருந்து சனி!

விமானிகள் வெட்டி பேச்சு பேசிக் கொண்டு தரையிறக்க முயன்றதால் விபத்து என்பது ஆய்வில் தெரிந்தது. கவனத்துடன் செய்ய வேண்டிய பணியை அரசியல் கதைகளை அலசிவாறு அலட்சியமாக செய்திருக்கிறார்கள். இதில் பாவித்த கர்வாங்குவது பற்றி பேச வேறு விமானிகள் உரையாடலைப் பதிவு செய்யும் கருவி விமானங்களில் பொருத்தப்படத் தொடங்கிய


பிறகு விபத்துக்குள்ளான விமானங்களை ஆய்வு செய்த குறித்த அமைப்பு. விபத்துக்கு வெட்டிப் பேச்சுதான் வில்லனாக இருப்பதை சுட்டிக்காட்டியது. விமானம் செலுத்தும் போது முக்கிய தருணங்களான கிளம்புதல், தரையிறக்கம் செய்யும் போது தேவையற்ற, கவனத்தை சிதறடிக்கக்கூடிய பேச்சுகளைத் தவிர்க்க விமான சேவையை மேற்பார்வையிடும் பெடரல் விமான நிர்வாக அமைப்பு 1981ல் ஹஸ்டெரையில் காக்கிபிட் என்ற கோட்பாட்டை அறிமுகம் படுத்தியது.

ஸ்டெரைல் என்பதற்கு கிருமிகள் இல்லாத, மாசு நீக்கப்பட்டது என்று பொருள். காக்கிபிட் என்பது பைலட் அமரும் இடம். இரண்டையும் சேருங்கள். கோட்பாடு புரியும். விமானத்தை செலுத்தும் போது முக்கிய தருணங்களில் காக்கிபிடில் விமானத்தை செலுத்தத் தேவையான அத்தியாவசிய பேச்சைத் தவிர வேறேதும் பேசக் கூடாது என்ற கோட்பாடு பொதுவாக 10 ஆயிரம் அடி உயரத்திற்கு கீழே விமானம் பறக்கும் தருணங்கள் முக்கியமானவை. ஒன்று விமானம் உயரே எழும்புகிறது (டேக் ஓஃப்) இல்லை தரை இறங்குகிறது (லாண்டிங்) என்று அர்த்தம். அந்தத் தருணங்களில் கண்டிப்பும் வெட்டிப் பேச்சு கூடாது என்பதே கோட்பாடு.

தொழில்நுட்பம் வளராதிருந்த விமான சேவையின் தொடக்க காலத்தில் வெட்டிப் பேச்சு பிரச்சினை இல்லை. விமான சத்தம், காற்றின் ஊளையிடும் ஓசை மத்தியில் விமானிகள் பேசுவது அவர் காதில் விழுந்தாலே பெரிய விடயம். இதில் பக்கத்து பைலட் காதில் எப்படி விழப் போகிறது. அச்சுறு நிலையில்

எங்கு பேசுவது. எதை பேசுவது. அதனால் கவன சிதறல் இல்லாமல் விமானத்தை ஓட்ட முடிந்தது.

இது ஜெட் யுகம். அதி நவீன தொழில் நுட்ப ஜாலம். படம் பார்த்துக்கொண்டே பதவியாக பிளேன் ஓட்டலாம். சௌகரியமான ஏசி, அடிக்கொரு தரம் அசை போட ஸ்னேக்ஸ், பத்திரிகை என்று கிட்டத்தட்ட 5 நட்சத்திர ஹோட்டலில் ஸ்டம் போட்டது போல் காக்கிபிட்கள் இருப்பதால் விமானிகளை



கேட்க வேண்டுமா. வெட்டிப் பேச்சில் கட்டிப் போடப் படுகிறார்கள். அதனால் அவசியமாகிறது ஸ்டெரையில் காக்கிபிட்.

வியாபாரம் செய்வதும் விமானம் செலுத்துவது போல. இங்கும் வெட்டிப் பேச்சுகள் வில்லங்கமாகி வியாபார விபத்துகளை விளைவிக்கின்றன. வெட்டிப் பேச்சுக்கள் மட்டுமல்ல, கவன சிதறல் ஏற்படுத்தும் எதுவும் வில்லன்களே. வியாபாரத்திலும் கவனச் சிதறலுக்கு செல்ஃபோன், வாட்ஸ் ஆப், ஈமெயில் என்று ஏகப்பட்ட விடயங்கள் வந்துவிட்டன. கவனச் சிதறல் இல்லாமல் ஊழியர் உற்பத்தித் திறனை பெருக்கும் வழியை தெரிந்துகொள்ள காரணம் பல்கலைக்கழகத்தின் 'லெஸ்லி பெர்லோ' 1997-ல் ஐடிஃபனி ஒன்றில் ஆய்வுசெய்தார்.

புதிய சாஃப்ட்வேர் தயாரிக்க 3 வருடம் தேவைப்பட்ட இக்கம்

பனி அதை ஒன்பது மாதங்களாக குறைக்க முடிவு செய்தது. பலரின் ஒருமித்த உழைப்பும், காலக்கெடுவும் பதற்ற சூழலும் நிறைந்தது ஐடி துறை. அதிலும் கோடிங் பிரிவைச் சேர்ந்தவர்கள் கவனச் சிதறல் இல்லாமல் பணி புரிவது அவசியம். வேலை நேரத்தில் சந்தேகம் கேட்கும் சக ஊழியர்கள், வேலை நிலையை நொடிக்கொரு தரம் விசாரிக்கும் மேலாளர்கள், நச்சரிக்கும் தொலைபேசி அழைப்பு

போதாது. கவனச் சிதறல் தவிர்க்கப்பட வேண்டும். நான் அஷ்டாவ தானியாக்கும், ஒரே நேரத்தில் 8 வேலை செய்வேன் என்று பீற்றிக் கொள்ளாதீர்கள். தூங்கிக்கொண்டே காரைச் செலுத்தி காட்டுங்களேன்!

8 வேலையை ஒரே நேரத்தில் செய்வதால் வேலை திறன் குறைவதை நீங்கள் அறிவதில்லை. அதே போல் உங்கள் அலுவலகத்திலும் முக்கிய துறைகளில், முக்கிய தருணங்களில் ஸ்டெரையில் காக்கிபிட் உருவாக்குங்கள்.

வேலை நேரத்தில் பெரிய இம்சை சம்பந்தமே இல்லாத, தேவையற்ற ஈமெயில்கள். இப்படி ஒதுக்கப்படும் ஈமெயில்களால் வாரத்திற்கு இரண்டு மணி நேரம் மிச்சமாகிறது என்கிறது ஒரு அமெரிக்க ஆய்வு!

மீட்டிங் ஸ்டூம் என்றால் சொகுசு கதிரைகளில் சௌகரியமாக அமர்ந்து காலாட்டி பேசும் போது சின்ன மீட்டிங் கூட வெட்டிப் பேச்சு, வீண் கதை என்று வளர்கிறது. இதை தவிர்க்க சிறிய மீட்டிங் என்றால் சொகுசு கதிரைகள் இல்லாமல் நின்றுகொண்டு பேசும் சிறிய அறைகள் இருந்தால் சின்ன மீட்டிங்குகள் சின்னதாக இருக்கும். கவனச் சிதறல் தவிர்க்கப்பட்டு நேரம் மிச்சப்படும்.

முக்கிய விடயம் பேசும்போது கதவை மூடி 'தொந்தரவு செய்யாதீர்கள்' என்று பலகை மாட்டுங்கள். இல்லையென்றால் செக்கில் கையெழுத்து, லீவ் லெட்டர் சாங்ஷன் என்று ஆளாளுக்கு வந்து அரை மணி நேர மீட்டிங் அரை நான் இழுக்கும் எடுக்கும் முடிவுகளுக்கவனச் சிதறலால் இழுவையில் முடியும்!

கவனச் சிதறலை கவனத்தில் வைப்புகள். வெட்டிப் பேச்சு களை வெட்டி வைப்புகள். அலுவலகத்தில் ஸ்டெரையில் காக்கிபிட் உருவாக்குங்கள். உற்பத்தித் திறன் உயர்ந்து உங்கள் வர்த்தகம் விமானம் போல் ஏறுவதை உணர்வீர்கள்!

வளம் தரும் வாழ்க்கைப் பாடம்!

பணம் மகிழ்ச்சியானது, பணத்தை செலவளிப்பது பரவசமானது. ஆனால், பணம் தொடர்பான கல்வி சலிப்புட்டக்கூடிய விடயமாகவே பார்க்கப்படுகிறது. நிதி தொடர்பான கல்வியறிவு இல்லாமல், நம்மால் நமது கனவு வாழ்க்கையை திறம்பட வாழமுடியாது. சேமிப்பு மற்றும் பெருக்கம் என அனைத்திற்கும் நிதி கல்வியே ஆதாரம். அவ்வளவு ஏன்? புத்திசாலித்தனமாக பணத்தை செலவு செய்வதற்கும் கூட நிதி கல்வியே பேருதவி புரிகின்றது.??

பணம் இல்லா வாழ்க்கை பயனற்ற வாழ்க்கையாகவே மாறி விட்ட காலத்தில் நாம் வாழ்ந்து கொண்டிருக்கிறோம். இருந்தாலும், தேவையான அளவிற்கு பணபலம் உடையவர்கள் தாங்கள் விரும்பிய வாழ்க்கையை முழுமையாக வாழ்ந்து விடுகிறார்களா என்பதும் கேள்விக்குறியே!, ஆம்,

பெரும்பாலானோரால் அவ்வாறு வாழமுடிவதில்லை என்கிறார் "யு ஒன்லி லிவ் ஒன்ஸ்" என்ற இந்த புத்தகத்தின் ஆசிரியர் "ஜான்ஸ் விடுக்".

வாழ்க்கை மீதான தெளிவான பார்வை மற்றும் நிதி ஆரோக்கியத்திற்கான இலக்குகளை தீர்மானித்தல் போன்றவற்றில் கோட்டைவிட்டு விடுவதால் பெரும்பாலானோரால் தங்கள் விருப்பப்படி தங்களது வாழ்க்கையை அமைத்துக் கொள்ள முடிவதில்லை என்கிறார் ஆசிரியர். பணம் தொடர்பான ஒருவரது மனநிலை மற்றும் அதை சரிவரக் கையாளாதல் ஆகியவற்றைப்பற்றி தெளிவாக கற்றுத்தருவதோடு, நமது கனவு வாழ்க்கையை வாழ்வதற்கான முழுமையான வழியை சொல்லும் வழிகாட்டியாகவும் உள்ளது இந்த புத்தகம்.

நிதி கல்வி! பணம் மகிழ்ச்சியானது, பணத்தை செலவளிப்பது பரவசமானது.

ஆனால், பணம் தொடர்பான கல்வி சலிப்புட்டக்கூடிய விடயமாகவே பார்க்கப்படுகிறது அல்லவா!. நிதி தொடர்பான கல்வியறிவு இல்லாமல், நம்மால் நமது கனவு வாழ்க்கையை திறம்பட வாழமுடியாது என்கிறார் ஆசிரியர். மனித வாழ்க்கையின் பெரும்பகுதி நிதி சார்ந்தே இருப்பதால், அவை தொடர்பான சரியான முடிவுகளை மேற்கொள்வதற்கு நிதி கல்வியே பெரும்பங்காற்றுகிறது. நமது எதிர்காலத்தை நம்பிக்கையுடன் எதிர்கொள்ளத் தேவையான ஆற்றலைக் கொடுப்பதும் நிதி கல்வியே.

நிதியை கையாளாதல், நிதி ரீதியான முடிவுகளில் தவறுகளைக் குறைத்தல், நமது நிதியை திறம்பட நிர்வகித்தல், நிதி சேமிப்பு மற்றும் நிதி பெருக்கம் என அனைத்திற்கும் நிதி கல்வியே ஆதாரம். அவ்வளவு ஏன்? புத்திசாலித்தனமாக பணத்தை செலவு செய்வதற்கும் கூட நிதி கல்வியே பேருதவி புரிகின்றது என்பதை கொஞ்சம் அழுத்தமாகவே பதிவுசெய்துள்ளார் ஆசிரியர். எது மகிழ்ச்சி?

கியபோது உங்களிடம் இருந்த மன மகிழ்ச்சி இப்போதும் அப்படியே இருக்கின்றதா? அல்லது குறைந்துள்ளதா? நிச்சயமாக அதே அளவிற்கான மகிழ்ச்சியை இப்போது நீங்கள் உணரமாட்டீர்கள். அதுவே, உங்களுக்கு விருப்பமான ஒருவருடன் நீங்கள் ஏற்கெனவே பகிர்ந்துகொண்ட மறக்கமுடியாத ஒரு அனுபவத்தை நினைத்துப்பாருங்கள். இப்போது உங்கள் மனதில் அத்தீ மகிழ்ச்சி ஏற்படுவதை உணரலாம். ஏனெனில், இனிமையான அனுபவங்களை நினைவுகூர்தல் நம்மை மீண்டும் அதே காலகட்டத்தை

YOU ONLY LIVE ONCE

the ROADMAP to FINANCIAL WELLNESS and a PURPOSEFUL LIFE

JASON VITUG

WILEY

உணர்ச்சியடையுங்கள். (அடுத்த வாரம் தொடரும்)

பங்குச் சந்தை விபரம்

(வார இறுதியில்)		
துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	6,101.51	6,084.99 ↓
எஸ் & டி 20 சுட்டி	3,524.77	3,496.58 ↓
விலை அசைவுகளின் அடிப்படையில்	புரள்வு (ரூபா.மில்.)	3,901.281
உயர்வடைந்த பங்குகள்(ரூ.):	கொத்தலை ஹோஸ்டிங்(73.60), முல்லர்ஸ்(1.20), ஈபி கிரேஸி(1447.90), சௌன்டி ஹோட்டல்(19.90), அமானா தகபுல்(0.80).	
சரிவைக் காட்டிய பங்குகள்(ரூ.):	புளு டைமன்ஸ்(30), லங்கிம் டெவலப்(2.30), சிலோன் பிறன்டர்ஸ்(50.00), கொம் லீசிங்(2.50), அனிஸா ஹோட்டல்(1.20).	
மேலதிக தகவல்கள்: www.cse.lk		

வெளிநாட்டு நாணயமாற்று வீதம்

நாணயம்	(\$ (வார இறுதியில்))	
	கொ/வு ரூபா.	வி/னை விலை ரூபா.
ஐக்கிய அமெரிக்க டொலர்	149.65	153.49
பவுண்ட்(ஐக்கிய இராச்சியம்)	181.20	187.49
யூரோ (ஐரோ. ஒன்றியம்)	157.46	163.56
சுவீஸ் பிராங்க்	146.85	152.75
கனேடிய டொலர்	110.17	114.56
அவுஸ்திரேலிய டொலர்	111.50	116.55
சிங்கப்பூர் டொலர்	104.94	108.82
ஜப்பான் யென்	1.29	1.34
இந்திய ரூபாய்	சுட்டி விலை	2.26
ஐக். அரபு இராச்சிய டிராம்	சுட்டி விலை	41.20

மூலம்: இலங்கை மத்திய வங்கி



.....மறு நாள் வழக்கம்போல விவசாயியும், நாயும், மாடுகளை அழைத்து சென்றனர். அப்படி செல்லும் பொழுது எப்பொழுதும் போல் இல்லாமல் இந்த மாடு மட்டும் ஒதுங்கிப்போவ தையும், அதே நேரத்தில் வித்தியாசமாகவும் நடந்து கொள்வதை நாய் கவனித்தது. தன்னுடைய கண் பார்வையை இதன் மீது வைக்க ஆரம்பித்தது. வழக்கம்போல அவைகள் மேயும் இடத்திற்கு சென்றவுடன், இந்த மாடு மட்டும் ஒதுங்கி மறைவதை பார்த்த நாய் மெல்ல அதற்கு தெரியாமல் என்ன செய்கிறது என பார்த்தது.

அந்த மாடு மெல்ல ஒதுங்கி மேய்வது போல காண்பித்தது, அப்பொழுது பதுங்கி வந்த நரி இந்த மாட்டை சைகை காட்டி அழைத்து கூட்டி செல்ல ஆரம்பித்தது. நரியுடன் மாடும் செல்ல ஆரம்பித்தது. பின் தொடர்ந்த நாய், நரி ஏதோ சதி செய்து அழைத்து செல்கிறது என்பதை புரிந்து கொண்டது. சிறிது தூரத்தில் ஒரு பெரும் குழி இருப்பது அதற்கு ஞாபகம் வந்தது. உடனே ஒரு முடிவு எடுத்து நரியின் மீது பாய்ந்தது, திடீரென்று பாய்ந்த நாயை கண்டவுடன் தலை தெறிக்க ஓட ஆரம்பிக்க நாய் வேண்டுமென்றே அந்த குழியை நோக்கியே

புதிதாக வந்த நட்பும் உதவியும்

விரட்ட ஆரம்பித்தது. நாயிற்கு பயந்து ஓடிக்கொண்டிருந்த நரிக்கு உயிர் பயத்தில் குழியை மறந்து விட்டது. அந்த குழியினுள் காலை வைக்க உள்ளே விழுந்தது. ஒரே அடியில் கொன்றுவிட வேண்டும் என்று காத்திருந்த புலி ஒங்கி அடிக்க பரிதாபமாய் உயிரை விட்டது நரி! அடித்த பின்தான் கவனித்தது புலி, அய்யையோ நரியை கொன்று விட்டோமே என மேலே பார்க்க அங்கே நாயும், பக்கத்தில் நரியை நம்பி வந்த மாடும் நின்று



கொண்டிருந்தன. பார்த்து என்ன செய்ய? மேலே வர, மரக்கிளையை போட்டால்தானே வர முடியும். மேலே வர முடியாமல் சுற்றி சுற்றி வர ஆரம்பித்தது. நாய், மாட்டிடம் பார்த்தாயா, புதிதாக ஒருவன் வந்து உதவி செய்கிறேன் என்று சொன்னால் அதில் உள்ள ஆபத்துக்களை எண்ணிப்பார்க்க வேண்டும் என்றது. மாடும் உண்மையை உணர்ந்து நாயிடம் மன்னிப்பு கேட்டது. உன்னை சுற்றியிருக்கும் ஆபத்துக்களை அறியாமல் புதிதாக வந்த நட்பை நம்பாதே. முற்றும்...

03.2017
13

இன்றைய நாளை

முன்வை **பதிவுகள்**

- ◆ 1639 - ஹாவர்ட் பல்கலைக்கழகத்துக்கு சமயவாதி ஜோன் ஹாவர்ட் என்பவரின் பெயர் இடப்பட்டது.
- ◆ 1781 - வில்லியம் ஹேர்ச்செல் யுரேனஸ் கோளைக் கண்டுபிடித்தார்.
- ◆ 1811 - பிரித்தானியர் பிரெஞ்சுப் படைகளை லீசா என்ற இடத்தில் இடம்பெற்ற சமரில் தோற்கடித்தனர்.
- ◆ 1881 - ரஷ்யாவின் சார் மன்னன் இரண்டாம் அலெக்சாண்டர் தனது மாளிகைக்கு அருகில் நடந்த குண்டு வீச்சில் கொலை செய்யப் பட்டான். (ஜூலியன் நாட்காட்டியில் இது மார்ச் 1 இல் இடம்பெற்றது).
- ◆ 1900 - பிரான்சில் பெண்கள் மற்றும் சிறுவர்களின் வேலை நேரம் சட்டப்படி 11 மணி நேரமாகக் குறைக்கப்பட்டது.
- ◆ 1943 - ஜேர்மனியப் படைகள் போலந்தின் யூதக் குடியேற்றங்களை அழித்தனர்.
- ◆ 1954 - வியட்நாம் போர்: வியட் மின் படைகள் பிரெஞ்சுப் படைகளைத் தாக்கினர்.
- ◆ 1957 - கியூபா அதிபர் புல்ஜென்சியோ பட்டீஸ்டாவைக் கொல்ல மாணவ தீவிரவாதிகள் எடுத்த முயற்சி தோல்வியில் முடிந்தது.
- ◆ 1969 - அப்பல்லோ 9 விண்கலம் பாதுகாப்பாக பூமி திரும்பியது.
- ◆ 1979 - கிரெனடாவில் இடம்பெற்ற புரட்சி ஒன்றில் அதன் பிரதமர் எரிக் கெய்ரி பதவியில் இருந்து அகற்றப்பட்டார்.
- ◆ 1992 - கிழக்கு துருக்கியில் இடம்பெற்ற (6.8 ரிக்டர் அளவு) நிலநடுக்கத்தில் 500 பேருக்கு மேல் கொல்லப்பட்டனர்.
- ◆ 1996 - ஸ்கொட்லாந்து, டன் பிளேன் நகரில் இடம்பெற்ற சூட்டு நிகழ்வில் 16 மாணவர்களும் ஓர் ஆசிரியரும் சுட்டுக் கொல்லப்பட்டனர். கொலையாளி தன்னைத் தானே சுட்டுத் தற்கொலை செய்து கொண்டான்.
- ◆ 1997 - அமெரிக்காவின் பீனிக்ஸ் நகரின் மீது பீனிக்ஸ் வெளிச்சங்கள் தெறிந்தன.
- ◆ 2003 - இத்தாலியில் 350,000-ஆண்டு பழமையான மனித அடிச்சுவடுகள் கண்டு

- பிடிக்கப்பட்டதாக நேச்சர் இதழ் அறிவித்தது.
 - ◆ 2007 - 2007 உலகக்கோப்பை துடுப்பாட்டம் (சீரிக்கெட்) போட்டிகள் மேற்கிந்தியத் தீவுகளில் ஆரம்பம். பிறப்புகள்
 - ◆ 1843 - டபிள்யூ. ஜி. ரொக்வுட், இலங்கைத் தமிழ் அரசியல்வாதி, மருத்துவர் (இ. 1909)
 - ◆ 1899 - புற்குல ராமகிருஷ்ண ராவ், ஐதராபாது மாநில முதலமைச்சர் (இ. 1967)
 - ◆ 1941 - மஹ்மூட் தர்வீஷ், பாக்கித்தானியக் கவிஞர் (இ. 2008)
 - ◆ 1949 - சலாகுதீன் காதர் செளத்ரி, வங்காளதேச அரசியல்வாதி (இ. 2015)
 - ◆ 1969 - விஜயேந்திர சரன்வதி, காஞ்சி காமகோட்டி பீடத்தின் 70-வது சங்கராச்சாரியார்
 - ◆ 1980 - வருண் காந்தி, இந்திய அரசியல்வாதி இறப்புகள்
 - ◆ 1881 - உருசியாவின் இரண்டாம் அலெக்சாந்தர் (டி. 1818)
 - ◆ 1936 - கா. நமச்சிவாயம், தமிழகத் தமிழறிஞர் (பி. 1876)
 - ◆ 1941 - ம. வே. மகாலிங்கசிவம், ஈழத்துத் தமிழறிஞர், புலவர், சொற்பொழிவாளர் (பி. 1891)
 - ◆ 1953 - டி. என். தீர்த்தகிரி, இந்திய விடுதலை இயக்க செயற்பாட்டாளர். (பி. 1880)
 - ◆ 1986 - பண்டிதமணி சி. கணபதிப்பிள்ளை, ஈழத்துத் தமிழறிஞர். (பி. 1899)
 - ◆ 1986 - மர்ரே ராஜம், தமிழகத் தொழிலதிபர், பதிப்பாளர், கொடையாளர் (பி. 1904)
 - ◆ 2000 - பி. பி. குமாரமங்கலம், இந்திய இராணுவப் படைத் தலைவர் (பி. 1913)
 - ◆ 2006 - கென்னத் ஸ்டீட், அமெரிக்க வேதியியலாளர் (பி. 1920)
 - ◆ 2015 - தி. சு. கிள்ளிவளவன், தமிழ்நாட்டு அரசியலாளர், எழுத்தாளர், இதழாளர் (பி. 1926)
 - ◆ 2015 - சூசெட் ஜோர்டன், பெண்ணுரிமைச் செயற்பாட்டாளர் (பி. 1974)
- சிறப்பு நாள்
(தாய்லாந்து)
◆ தேசிய யானை நாள்

சந்தைகளில் நேற்றைய விலை

மரக்கறி வகைகள்	ஏநல்பியடி	வெங்காயம்	கன்னகம்	சாவச்சேரி	கிள்ளைச்சி	மருதனாம்பல்
	ரூபா	ரூபா	ரூபா	ரூபா	ரூபா	ரூபா
கத்திக்காய்	50	40	40	50	40	30
உருளைக்கிழங்கு	100	90	100	90	100	90
பச்சைபிளகாய்	100	120	120	120	160	100
தக்காளி	60	40	40	50	60	60
மரவள்ளிக்கிழங்கு	100	70	80	80	80	70
கோவா	60	20	30	40	40	40
கரட்	60	40	60	60	80	30
பூசணி	60	35	60	50	60	50
புடோல்	60	40	80	60	60	50
வாழைக்காய்	60	50	40	50	80	60
சின்ன வெங்காயம்	150	100	100	90	100	60
பெரிய வெங்காயம்	120	80	100	90	100	100
பாகற்காய்	300	80	150	160	160	180
வெண்டிக்காய்	100	50	100	80	160	80
கருணைக் கிழங்கு	100	100	50	60	120	60
பயற்றாச்சாய்	100	60	70	60	120	100
லீகல்	100	60	80	70	80	50
பீற்றூட்	100	40	60	50	80	50
கறிமீளகாய்	100	90	120	100	120	50
முருங்கைக்காய்	300	400	500	400	600	400
போஞ்சி	200	60	80	100	200	200
கத்திரித்துடிகள்	40	40	30	30	20	20
கீரை-1 பிடி	40	20	30	30	30	30
தேசிக்காய்	60	50	100	70	80	80
தேங்காய் (ஒன்று)	60	20-50	40	60	50-60	60
இராசவள்ளி	200	160	150	180	200	140
வெங்காயப்பூ	40	40	80	60	100	40
முள்ளங்கி	80	30	60	60	60	50
பொன்னாங்காணி	60	15	30	30	20	30
வல்லாரை	20	15	20	20	20	20
ஈரப்பலா	60	50	60	50	80	60

குளம் வற்றும் என நம்பி
குடல்வற்றிச் செத்ததாம் கொக்கு.

- தமிழ்ப் பழமொழி

வலம்புரி
T.P : 021 567 1530
website : www.valampurii.lk

அண்டாவில் ஓடித்திரியும் ஆமைகள் போல நாமும்

இலங்கையில் ஆமைபிடிப்பது தண்டனைக் குரிய குற்றம். ஆமையினம் அழிவற்றுப்போகிறது என்பதனால் இப்படி ஓர் ஏற்பாடு என்று கூறப்படுகிறது.

இருந்தும் கௌதம புத்தபிரானின் வரலாற்றிற்கும் ஆமை இனத்திற்கும் இடையில் நெருங்கிய தொடர்பு உள்ளதால்தான் ஆமையைப் பிடிப்பது தண்டனைக்குரிய குற்றமாயிற்று என்று உரைப்போகும் உளர்.

புரவாயில்லை, தசாவதாரத்தில் ஒன்று ஆமை என்று வைணவம் புராணங்கள் போதிக்கின்றன என்பதும் குறிப்பிடத்தக்கது. இவை தகவலுக்காக மட்டுமே.

ஆமையை பிடிப்பவர்கள் அதனைக் கொல்வதற்கு மிகுந்த சிரமப்படுவார்களாம். ஆமையின் பாதுகாப்பிற்கு அதன் ஓடு மிகப்பெரும் கவசமாக இருப்பதும் ஆமை தன் தலை, கால் களை ஓட்டுக்குள் இழுத்து வைத்திருப்பதாலும் ஆமையைக் கொல்வது கடினமாயிற்று.

இதனால் ஆமையை பிடிப்பவர்கள், ஓர் உபாயத்தை கையாண்டனர். ஒரு பெரிய அண்டாவை அடுப்பில்வைத்து அண்டாவில் தண்ணீர் நிறைத்து அதுக்குள் ஆமைகளை விடுவார்கள். குளிர்ந்த நீரில் விடப்பட்ட ஆமைகள், ஆகா! எத்துனை அருமை. இந்த தண்ணீரில் ஓடித்திரியலாம் என்ற மகிழ்வுடன் அண்டாவில் உள்ள தண்ணீரில் ஆமைகள் ஓடித்திரியும்.

இப்போது ஆமைகளைப் பிடித்தவர்கள் அண்டா வைக்கப்பட்ட அடுப்பில் விறகு அடிக்கி அதற்குத் தணல் ஏற்றுவார்கள். தீயூற்றி எரியும். அண்டாவில் உள்ள தண்ணீர் மெல்ல மெல்ல சூடாகும். குளிர்ந்த அத் தண்ணீர் வெந்நீராசி தம்மைப் பலியெடுக்கப் போவதை அறியாத ஆமைகள் ஆகா ... ஓகோ ... என்று ஆனந்த மாய் ஓடித்திரியும். இந்த ஆமைகளும் நாமும் ஒரே வகைதான்.

ஆம்! ஜ.நா தீர்மானத்தை அமுலாக்குவதற்கு இரண்டு ஆண்டுகால அவகாசம் வழங்குவதென தமிழ்த் தேசியக் கூட்டமைப்பின் தலைமை கூட்டிய கூட்டத்தில் தீர்மானிக்கப்பட்டுள்ளது.

கூட்டத்தில் கலந்து கொண்டவர்கள் மொளையாக அமர்ந்திருந்தனர். சரி அவர்களுக்குத் தான் அடுத்த தேர்தலில் இடம் கிடைக்க வேண்டும் என்ற நினைப்பு. போரில் பாதிக்கப்பட்ட தமிழ் மக்களும் பேசாமல் இருக்கின்றார்கள் எனின் அதன் பொருள் என்ன? இலங்கை அரசுக்கு வழங்கப்படும் கால அவகாசம் ஜ.நா தீர்மானத்தை நிறைவேற்றத் தேவையானது என்ற நினைப்பா? அல்லது கூட்டமைப்பின் தலைமை எடுத்தமுடிவில் தவறு இருக்காது என்ற முடிவா? அல்லது விடுதலைப்புலிகளே இல்லையென்றாகிவிட்ட பின்னர் என்ன நடந்தாலும் புரவாயில்லை என்ற மனச்சோர்வா?

எதுவாக இருந்தாலும் இலங்கை அரசுக்கு வழங்கப்படும் கால அவகாசம் என்பது போர்க்குற்றவாளிகள் தப்பித்துக் கொள்வதற்கானது.

கூடவே தமிழ் மக்களுக்கு எந்த உரிமையும் இனிமேல் கிடைக்காது என்பதை மறைமுகமாகத் தெரிவிப்பதும் தான் கால அவகாசத்திற்கான அங்கீகாரம்.

ஓ! கூட்டமைப்பின் உறுப்பினர்களே! கால அவகாசம் வழங்குவது தமிழர்களுக்கு நன்மையானதா? ஒரு தடவை உங்கள் நெஞ்சைத் தொட்டுச் சொல்லுங்கள். உங்கள் மனச்சாட்சியிடம் கேட்டுச் சொல்லுங்கள்.

போரில் உறவுகளை இழந்து கண்ணீரும் கம்பலையுமாக வீதிகளில் நின்று அழுது புரளும் தாய்மார்களைப் பார்த்துச் சொல்லுங்கள். உங்கள் தலைமை செய்தது சரியா என்று.

ஆட்சியை கைப்பற்றும் முயற்சியில் கோத்தபாய

முன்னாள் பாதுகாப்புச் செயலாளர் கோத்தபாய ராஜபக்ஷவின் அரசியல் பிரவேசத்திற்காக படையினரை தூண்டி அரசு அதிகாரத்தை கைப்பற்றும் சதித்திட்டம் முன்னெடுக்கப்படுவதாக கிடைத்துள்ள தகவலுக்கு அமைய அரசு புலனாய்வு பிரிவுகள் விசேட விசாரணைகளை ஆரம்பித்துள்ளதாக பொலிஸ் தரப்புத் தகவல்கள் தெரிவிக்கின்றன.

கோத்தபாய ராஜபக்ஷ தலைமையில் இயங்கும் வியத்தக என்ற அமைப்பு அண்மையில் நடத்திய மாநாட்டில் வெளியிட்ட கருத்துக்கள் இந்த சந்தேகத்தை மேலும் அதிகரித்துள்ளதாக அந்த தகவல்கள் சுட்டிக்காட்டியுள்ளன.

அரசு பாதுகாப்பு பிரிவுகளின் சில உறுப்பினர்கள் மேற்கொண்டதாக கூறப்படும் அரசியல் மற்றும் தனிப்பட்ட பழிவாங்கல் களை அடிப்படையாகக் கொண்ட கொலை குற்றச்சாட்டுக்கள் குறித்து குற்றப் புலனாய்வு பிரிவினர் ஏற்கனவே பல

விசாரணைகளை ஆரம்பித்துள்ளனர்.

இந்த கொலைகளுடன் உயர் படை அதிகாரிகள், படையினர், முன்னாள் பாதுகாப்புச் செயலாளர் கோத்தபாய ராஜபக்ஷ ஆகியோருக்கு தொடர்பு இருப்பதாக குற்றம் சுமத்தப்படுகிறது.

விசாரணைகள் மற்றும் நீதிமன்ற செயற்பாடுகள் மூலம் நடந்த சம்பவங்களை உறுதிப்படுத்தும் பல சாட்சியங்களை குற்றப் புலனாய்வு பிரிவினர் கண்டறிந்துள்ளனர்.

இதனடிப்படையில் ஏற்படும்போதும் நிலைமையை கவனத்தில் கொண்டு அதற்கு முன்னர் முப்படைகளில் குழப்பத்தை ஏற்படுத்தி அரசாங்கத்திற்கு எதிராக கடுமையான நடவடிக்கையில் இறங்கும் வகையில் படையினரை தூண்டும் பிரசார முயற்சிகள் குறித்து புலனாய்வுப் பிரிவினருக்கு தகவல் கிடைத்துள்ளது.

வியத்தக அண்மையில் நடத்திய மாநாட்டின் மூலமாக இதற்கான பெரிய

தூண்டுதல் மேற்கொள்ளப்பட்டுள்ளதாக கூறப்படுகிறது.

குறிப்பாக மாநாட்டில் உரையாற்றிய மேஜர் ஜெனரல் கமால் குணரத்ன அரசாங்கத்திற்கு எதிராக இலங்கை இராணுவத்தை தூண்டி விடும் வகையில் சில கருத்துக்களை வெளியிட்டுள்ளார்.

ராஜபக்ஷவின் தமது ஆட்சிக்காலத்தில் நாட்டில் இன மோதல்களை ஏற்படுத்த பொதுபல சேனா, தவ்ஹித் ஜமாத் போன்ற அமைப்புகளுக்கு அனுசரணை வழங்கியதாக குற்றம் சுமத்தப்படுகிறது.

தற்போது வியத்தக, புதுகம சங்கவாத கவய போன்ற அமைப்புகளை அதற்காக பயன்படுத்தி வருவதாக தெரிய வந்துள்ளது. இது சம்பந்தமாக அரசாங்கம் விசேட கவனத்தை செலுத்தியுள்ளது.

இதனிடையே இராணுவ நடவடிக்கை அல்லாத குற்றச் செயல்களில் ஈடுபட்ட படையினர் கைது செய்யப்பட்டமைக்கு எதிராகவும்

அவர்களை பாதுகாக்கும் வகையில் ஐக்கிய தேசியக் கட்சியின் தேசிய பட்டியல் நாடாளுமன்ற உறுப்பினர் அத்துரலியே ரத்ன தேரர் கருத்து வெளியிட்டுள்ளமை அரசாங்கத்திற்குள் சிக்கலை ஏற்படுத்தியுள்ளதாக ஐக்கிய தேசியக் கட்சியின் தகவல்கள் தெரிவிக்கின்றன.

இராணுவ உறுப்பினர் ஒருவரை கைது செய்யும் முன்னர் இராணுவத் தளபதியின் அனுமதியை பெற வேண்டும் என ரத்ன தேரர் கூறியமை பாரதாரமான விடயமாக மாறியுள்ளது.

இது நாட்டில் அமுலில் உள்ள சட்டத்தை கவனத்தில் கொள்ளாது படையினருக்கு விசேட சிறப்பிமையை வழங்கும் செயலாகும் என சட்டத்துறை வல்லுநர்கள் தெரிவித்துள்ளனர்.

மேலும் அத்துரலியே ரத்ன தேரரின் சில கருத்துக்கள் அரசாங்கத்திற்கு எதிராக இனவாத சக்திகளுக்கு வலுச்சேர்ப்பதாக அமைந்துள்ளது எனவும் குற்றம் சுமத்தப்பட்டுள்ளது. (இ-7)

அன்றாட வாழ்வில் ஐஸ்வர்யம் அதிகரிப்பதற்கான ஆசாரங்கள்

சூரிய தேவனை வணங்கினால் கிடைக்கும் பலன் என்ன?
ஜயதுஜயது சூரியம் ஸுப்தலோகைகதீபம் கிரண சமீதபாபம் க்லேகசதுக்கஸ்யநாசம் அருணநிகம கம்யம்சாதிமாதிய மூர்த்திம் ஸகல புவன வந்தியம் பாஸ்க்ரம் தம் நமாம் சூரியனைவணங்குவதால் அகமும் புறமும் ஒரே மாதிரி பிரகாச

மடைகிறது. உலகம் முழுவதற்கும் ஒரே தீபமாக விளங்கக்கூடிய சூரியன் வெப்பத்தையும் வெளிச்சத்தையும் வழங்குகிறது. அதுபோலவே நமது மனதிற்குள்ளும் வெளிச்சத்தைப் பரப்புகிறது. தினமும் சூரியனை வணங்கினால் அறியாமையே நீங்கி ஞானம் வளரும். நமது மனம் ஞானப்பிரகாசமாகும். (தொடரும்)



சாஸ்திரங்கள்

↑ மூங்கில் மரத்தில் இந்திரன் வாசம் புரிவதாக ஐதீகம் உண்டு. சீர்காழியில் சூரபத்மனுக்கும் பயந்து இந்திரன் மூங்கில் ஒளிந்திருந்து சிவபூஜை செய்ய நந்தவனம்வைத்து அது உலர்ந்த காரணத்தால் அதைச் செழிப்பிக்க அகத்தியரிடம் கமண்டலத்தில் காவிரி இருப்பதை நாரதர் மூலம் அறிந்து விநாயகரை வேண்டிக் காவிரி பெற்று வளம் செழிக்கக் களித்தான். இந்திரன் வாசம் புரியும் மூங்கிலை நம் வீட்டு முன்புறம் வளர்த்தால் இந்திரலோகத்து சகல ஐஸ்வர்யங்களும் பெற்று சந்தோசமாக வாழலாம்.

-ஸ்காந்தம்

↑ விபூதி, குங்குமம் போன்ற இறை பிரசாதங்களை வைத்து கையில் பெற்றவுடன் இடது கைக்கு மாற்றி பின்னர் நெற்றியில் இட்டுக் கொள்வது தவறான பழக்கம். பிரசாதங்களைப் பெற்றுக் கொண்டவுடனே வலது கை மோதிர விரலால் தொட்டு நெற்றியில் இட்டுக் கொள்ள வேண்டும். பிறகே இடது கைக்கு மாற்றிக் கொள்ளலாம்.

-குருமங்கள கந்தர்வா

மின்சாரம் தடைப்படும்

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக இன்று திங்கட்கிழமை காலை 8 மணியிலிருந்து மாலை 5 மணிவரை கிளிநொச்சி பிரதேசத்தில் மாண்குளம் ஒரு பகுதி, மன்னகுளம், பெரியார்குளம், கனகராயன் குளம் ஒரு பகுதி, IRCON ஆகிய இடங்களிலும் மன்னார் பிரதேசத்தில் முருங்கன்பிட்டி, பள்ளகாமம், மாவிலங்கேணி, பிடாரிக்குளம், அளவக்கை, வாழ்க்கைப்பட்டாங்கண்டல், பள்ளன்கோட்டை, நானாட்டான், எருவிட்டான், அச்சங்குளம், அறுகுக்குன்று நொச்சிகுளம் ஆகிய பிரதேசங்களிலும் மின் தடைப்படும். (இ-9)

வேதாத்திரி மகரிஷியின் நற்சிந்தனை

கலாச்சாரம்

நம்மொழியில் "கலாச்சாரம்" (Culture) என்ற வார்த்தை இருக்கிறதே அது "கலை" "ஆச்சாரம்" என்ற இரண்டு சொற்கள் இணைந்து உருவான கூட்டுச்சொல் (Compound-word). இதில் "கலை" என்ற வார்த்தை எப்படி வந்தது என்றால் இயற்கை வளத்தை வாழ்வின் வளமாக அறிவின் நுட்பத்தினாலே, கைத்தினாலேயே உருமாற்றி, அழகுபடுத்தி நாம் தயக்கிறோம் பாருங்கள், அதுதான் கலை.

ஆக மனிதன் வாழ்வே கலைதான். அப்படி இந்தக் கலையின் காரணமாக விளைவு தனக்கோ, பிறர்க்கோ, தற்காலத்திலோ, பிற்காலத்திலோ, அறிவுக்கோ, உடல் உணர்ச்சிகளுக்கோ துன்பம் எழாது விழிப்போடு இருந்து கொண்டு, அளவோடு, முறையோடு கலையை நாம் பழகி வந்தோமானால், அந்த நெறியின் பெயரே "ஆச்சாரம்" துன்பம் எழாமல் காக்கக்கூடிய ஒரு நெறி, ஒரு முறை, ஒரு அளவு, இது எல்லாம் பார்த்தோமானால், அதன் பெயர் ஆச்சாரம் என்று சொல்லுவார்கள். அதனால் கலை + ஆச்சாரம் = கலாச்சாரம் என்றானது.

ஆங்கிலேயர்கள் நமது நாட்டுக்கு வந்த போது பார்த்தார்கள் நல்ல அழகான சொல்லாக இருக்கிறது, நாமும் உச்சரிக்கலாம் என்று எடுத்தவர்கள், இடையிலேயுள்ள நெடினை விட்டுவிட்டு "Culture" என்று தங்கள் அகராதிக்கு எடுத்துச் சென்றார்கள். "கலாச்சாரம்" என்ற வார்த்தையை வைத்துக் கொண்டு பார்த்தோமானால் எப்பொழுதுமே இயற்கை வளத்தை வாழ்வின் வளமாக மாற்றி, அறிவினாலோ, கைத்திறனாலோ, உருமாற்றி அழகுபடுத்தியே தயத்து வாழக் கூடியவர்களாகவே நாம் இருக்கிறோம்.



பருத்தித்துறை பிரதேச செயலக ஆண்களுக்கான மேசைப்பந்து போட்டி

பருத்தித்துறை ஐக்கியம் சம்பியன்

பருத்தித்துறை பிரதேச செயலக விளையாட்டு போட்டிகளில் கடந்த வியாழன் அன்று நடைபெற்ற ஆண்களுக்கான மேசைப்பந்து போட்டி வல்வை சிவகுரு மகாவித்தியாலத்தில் 3விளையாட்டுக்கழகங்கள் பங்கு பற்றிய இப் போட்டியில்



3:1 என ஐக்கியம் வெற்றி பெற்று சம்பியன் ஆகியது. (க)

பருத்தித்துறை ஐக்கிய விளையாட்டுக்கழக அணி சம்பியன் ஆகியது.

இறுதி ஆட்டத்தில் சென்தோ மஸ் விளையாட்டுக்கழகத்தை தனி ஆட்டத்தில்

விதுர்சன், வினோதன் சிறப்பாட்டம் எல்லாளன் அணி வெற்றி

தந்தை செல்வா விளையாட்டுக் கழகம் நடத்தும் சந்திரலிங்கம் ஞாபகார்த்த மென்பந்து சுற்றுப் போட்டியின் முதல் போட்டியில் விதுர்சன், வினோதனின் அகிரடித் துடுப்பாட்டத்தால் 6 விக் கற்றுக்களால் அச்சவேலி மத்தியை வெற்றி பெற்றது எல்லாளன் அணி.

வேலி மத்திய விளையாட்டுக் கழகம் 63 ஓட்டங்களை பெற்றது 64 சுற்ற இலக்கை நோக்கி பயணித்த எல்லாளன் 7 ஓவர்கள் முடிவில் 4 விக் கெற்றுக்களை இழந்து வெற்றி பெற்றது.

அதிக ஓட்டங்களாக விதுர்சன் 24 ஓட்டத்தினையும் வினோதன் ஆட்டமிழக்காமல் 20 ஓட்டங்களையும் பெற்றனர். (க)

ஆரம்பத்தில் துடுப்பாடிய அச்ச

கிரிக்கெட் போட்டிக்கு விண்ணப்பிக்கலாம்

சர்வதேச லயன்ஸ் கழகத்தின் 100 ஆவது ஆண்டினை முன்னிட்டு மாவட்ட ரீதியாக நடைபெறும் மென்பந்து போட்டிக்கு விண்ணப்பம் கோரப்பட்டுள்ளது.

இலக்கத்துடன் தொடர்பினை ஏற்படுத்தி பதிவினை உறுதிப்படுத்திக் கொள்ள முடியும். வெற்றி பெறும் அணிக்கு வெற்றிக் கிண்ணமும் பெறுமதியான பரிசில்களும் வழங்கப்படும். (க)

அணிக்கு 7 பேர் 6 பந்துப் பரிமாற்றங்கள் கொண்ட போட்டிக்கு விண்ணப்பிக்கும் விளையாட்டுக் கழகங்கள் 077 361 8120, 077 384 8312 என்னும் தொலைபேசி



கிளிநொச்சி மாவட்ட பாடசாலைகளுக்கிடையே இடம் பெற்ற உதைபந்தாட்ட போட்டியில் 20வது வயதின் கீழ் பிரிவில் பங்கு பெற்று மாவட்ட சம்பியனாகிய கிளிநொச்சி மத்திய மகா வித்தியாலய அணியினரைப் படத்தில் காணலாம்.

சுப்பர்- 8 லீக் சுற்றுக்குள் நுழைந்தது கம்பர்மலை யங்கம்பன்ஸ் வி.கழகம்



சரஸ்வதி விளையாட்டுக்கழகம் நடத்தும் யாழ்ப்பின் நட்சத்திரத்திற்கான 09-நபர் கொண்ட உதைபந்தாட்ட தொடரில் கடந்த புதன் கிழமை அன்று உரும்பிராய் இந்து கல்லூரி மைதானத்தில நடைபெற்ற போட்டியில்

அரியாலை ஐக்கிய விளையாட்டுக்கழகத்தை எதிர்த்து யங்கம்பன்ஸ் விளையாட்டுக்கழகம் மோதியது. முதல் பாதியாட்டத்தில் 13.20 ஆவது நிமிடங்களில் இரண்டு கோல்களை போட்டு அரியாலை ஐக்கிய விளையாட்டுக்கழகம் 02:00 என்ற கோல் கணக்கில் முன்னிலையில் இருந்தது. இரண்டாவது பாதியாட்டத்தில் யங்கம்பன்ஸ் விளையாட்டுக் கழகம் சிறப்பான ஆட்டத்தை வெளிப்படுத்தியது 42,44வது நிமிடங்களில் யங்கம்பன்ஸ் விளையாட்டுக்கழக பின்கள வீரர் ரகுவரன் கோல் போட்டு ஆட்டத்தை சமப்படுத்தினார் அடுத்த 48வது நிமிடத்தில் யங்கம்பன்ஸ் விளையாட்டுக்கழகத்தின் வெற்றியை உறுதிப்படுத்தினார் பிரகாஷ் இறுதியாட்ட நேர முடிவில் 03:02 என்ற ரீதியில் வெற்றியீட்டி லீக் சுற்றுக்குள் நுழைந்தது யங்கம்பன்ஸ் விளையாட்டுக்கழகம். யங்கம்பன்ஸ் விளையாட்டுக்கழகம் சார்பாக ரகுவரன்-02, கோலினையும் பிரகாஷ்-01 கோலினையும் போட்டனர். போட்டியின் ஆட்ட நாயகனாக யங்கம்பன்ஸ் வி.க தர்சன் தெரிவு செய்யப்பட்டார். (க)

வலயப் பாடசாலைகளுக்கிடையிலான உதைபந்தாட்ட சுற்றுப் போட்டி

இரணைப்பாலை RCMV முதலிடம்



முல்லைத்தீவு வலயப் பாடசாலைகளுக்கிடையே நடைபெற்ற உதைபந்தாட்ட போட்டியில் இரணைப்பாலை RCMV பாடசாலையின் 20 வயதுப் பிரிவிற்கு உட்பட்ட ஆண்கள் பிரிவினர் முதல் இடத்தைப் பெற்றுக் கொண்டனர். (க)



தென்மராட்சி வலய பாடசாலைகளுக்கான 20 வயதுப் பிரிவினருக்கான வலைப்பந்து போட்டியில் சம்பியனை பெற்ற வரணி மத்திய கல்லூரி அணியினரை படத்தில் காணலாம்.

ஏற்கெனவே கால அவகாசம் வழங்கிவிட்டு சுமந்திரன் நல்ல நாடகம் நடத்தியுள்ளார்

த.தே.ம.முன்னணி கடும் சாடல்

(யாழ்ப்பாணம்)
சுமந்திரன் ஜெனீவா சென்று இலங்கை அரசாங்கத்திற்கு கால அவகாசம் வழங்க வேண்டும் என்ற பரிந்துரைகளைச் செய்து விட்டு அதனை ஜனநாயக ரீதியில் தாங்கள் முடிவெடுத்ததாக காட்டுவ தற்காக ஏற்பாடு செய்யப்பட்ட ஒரு நாடகமே நேற்றையதினம் வவுனியாவில் நடைபெற்ற கூட்டம் அமைந்துள்ளதாக தமிழ்த் தேசிய மக்கள் முன்னணியின் செயலாளர் செ. கஜேந்திரன் குற்றஞ்சாட்டி யுள்ளார்.

யாழ் உடக அமையத்தில் நேற்று உடக சந்திப்பு ஒன்றினை மேற்கொண்ட அவர் அங்கு மேலும் தெரிவித்ததாவது.

ஏற்கெனவே ஒன்றரை வருட கால அவகாசம் வழங்கப்பட்ட நிலையில் போர்க்குற்றவாளிகள் தொடர்பில் எந்த விசாரணையும் நடைபெறவில்லை.

காணாமல் போனவர்கள் தொடர்பாக இது வரை யாரும் கண்டறியப்பட வில்லை. தொடர்ச்சியாக மனித உரிமை மீறல்கள் நடைபெற்றுக் கொண்டிருக்கும் இந்த சூழலிலே

மீண்டும் கால அவகாசம் வழங்கக் கூடிய சூழலுக்குள் தள்ளப்பட்டிருக்கின்றோம்.

கால அவகாசம் வழங்கப்படக் கூடாது என்பது தமிழ் மக்களுடைய உத்தியோகபூர்வமான நிலைப்பாடாக உள்ளது. வடக்கிலும் கிழக்கிலும் நடைபெற்ற எழுக தமிழ் உடக மக்கள் இதனை தெளிவாக உணர்த்தியிருக்கின்றார்கள். விசாரணைக்கான பொறுப்பு காது சர்வதேச பொறிமுறை ஒன்று உருவாக்கப்பட வேண்டும் என்பது தான் தமிழ் மக்களுடைய நிலைப்பாடாக இருக்கின்றது. புலம்பெயர் தமிழர்களின் நிலைப்பாடும் அது வாகவே இருக்கின்றது.

ஆனால் துரதிர்ஷ்டவசமாக தமிழ்த் தலைமைகள் இலங்கைக்கு கால அவகாசம் வழங்க முன் வந்திருப்பது தமிழ் மக்களை பேராபத்திற்குள் தள்ளுவதோடு நீதிக்கான விசாரணைகளை இல்லாமல் செய்கின்ற ஒரு நடவடிக்கையாகும்.

இச்சந்தர்ப்பத்தில் இலங்கை அரசாங்கத்திற்கு கால அவகாசம் வழங்கக் கூடாது என்பது தமிழ்த்

தேசிய மக்கள் முன்னணியின் நிலைப்பாடாக உள்ளது. நடைபெற்ற குற்றங்கள் தொடர்பில் ஐ.நா மனித உரிமைகள் பேரவையானது பாதுகாப்புச் சபைக்கு அல்லது பொதுச் சபைக்கு பரிந்துரை செய்வதனுடாக ஒரு சர்வதேச விசாரணை நடைபெற வேண்டும் என்பதே தமிழ்த் தேசிய மக்கள் முன்னணியின் கோரிக்கையாகும்.

இந்நிலையில் நேற்றையதினம் (நேற்றுமுன்தினம்) தமிழ்த் தேசியக் கூட்டமைப்பு வவுனியாவிலே கூட்டம் ஒன்றினைக் கூட்டியுள்ளது. உடக சந்திப்பிலே கடுமையான நிபந்தனைகளுடன் அந்தத் தீர்மானம் நடைமுறைப்படுத்தப்படவேண்டும் என தாங்கள் வலியுறுத்துவதாக சுமந்திரன் குறிப்பிட்டுள்ளார்.

ஆனால் கடந்த வாரம் ஐ.நா கூட்டத்தொடர் ஆரம்பித்த பொழுது ஆணையாளரின் அறிக்கைகள் வெளிவந்த தருணத்திலே இலங்கையின் ஜனாதிபதியும் சரி பிரதமரும் சரி வெளிவிவகார அமைச்சரும் சரி மிகத் திட்டவாட்டமாகச் சொல்லியிருக்கிறார்கள் கலப்பு

பொறிமுறைக்குள் வெளிநாட்டு நீதிபதிகளைச் சேர்த்துக் கொள்ளுதல் என்ற பேச்சிற்கே இடம் இல்லை என. இது மட்டுமல்லாமல் கடந்த வாரம் யாழ்ப்பாணத்திற்கு வந்த ஜனாதிபதி பலாலியிலே படையினர் முன் படையினரை நீதிமன்றில் நிறுத்தி விசாரணை செய்ய அனுமதிக்கமாட்டேன் என்றும் கூறியுள்ளார்.

இலங்கை அரசாங்கம் விசாரணைகளை நடத்தப் போவதில்லை என்ற விடயம் வெளிநாடுகளிற்கும் தெரியும்.

இந்த நேரத்திலே பாதிக்கப்பட்ட தமிழர்களுடைய தலைவர்கள் எனக் கூறிக்கொண்டிருக்கின்ற தமிழ்த் தேசியக் கூட்டமைப்பினர் கடுமையான நிபந்தனைகளோடு தீர்மானத்தை ஆதரிப்பதாக கூடித் தீர்மானித்திருப்பது வெளிப்படையாக அல்லது மறைமுகமாக கால அவகாசம் வழங்க வேண்டும் என்பதையே காட்டுகின்றது.

குமாரபுரம் படுகொலை, ரவி ராஜின் படுகொலை குற்றவாளிகள் நிரபராதிகள் என விடுவிக்கப்பட்ட சூழலில் இராணுவத்தினரைப் பாதுகாப்பதற்கான நடவடிக்கைகள்

மேற்கொள்ளப்பட்டுவரும் சூழலில் தமிழ்த் தேசியக் கூட்டமைப்பு இவ்வாறான ஒரு நிலைப்பாட்டினை எடுத்திருப்பது இராணுவத்தையும் இந்த அரசாங்கத்தையும் பாதுகாக்கின்ற ஒரு நிலைப்பாடாகவே நோக்க வேண்டும்.

இதைவிட குற்றங்களில் ஈடுபட்ட மகிந்த ராஜபக்ஷவையும் கோத்தபாய ராஜபக்ஷவையும் நேரடியாகப் பாதுகாக்கின்ற ஒரு செயற்பாடாகத்தான் சம்பந்தன் சுமந்திரனின் நேற்றைய கூட்ட அறிவிப்பு காணப்படுகின்றது. இதற்காகத்தான் இவர்கள் கங்கணம் கட்டிக்கொண்டு இந்தத் தீர்மானத்தை இவர்கள் எடுத்திருக்கின்றார்கள்.

அந்தத் தீர்மானத்தை இலங்கை அரசாங்கம் ஒரு போதும் நடைமுறைப்படுத்தப் போவதில்லை. கடுமையான கண்காணிப்பு என சுமந்திரன் திரும்பத் திரும்ப பயன்படுத்துவதற்கான காரணம் எங்களுடைய மக்களை ஏமாற்றுவதற்கான ஒரு பசுபு வார்த்தை மட்டுமே ஒருபோதும் நடைமுறைப்படுத்தப்படாது என்பது சுமந்திரனுக்கும் நன்றாகத் தெரியும்.

எதிர்காலத்தின் எமது மக்களிற்கான பொறுப்புக்கூறல் பொறிமுறைகள் தவறிப்போகுமாக இருந்தால் அதற்குரிய முழுப் பொறுப்பினையும் இந்தக் கூட்டமைப்பினர் தான் ஏற்றுக்கொள்ள வேண்டும்.

இந்தத் தீர்மானத்திற்கு ஆதரவு வழங்கிய அனைத்து மாகாண சபை உறுப்பினர்கள், பாராளுமன்ற உறுப்பினர்கள் இந்தத் துரோகத்திற்குப் பொறுப்புக்கூற வேண்டும். அந்தவகையிலே சிவசக்தி ஆனந்தன் ஒரு துணிச்சலான முடிவினை எடுத்திருக்கின்றார்.

இந்த ஏமாற்று நாடகத்திற்கு ஒத்துழைக்காது தனது நிலைப்பாட்டை அவர்கள் வெளிப்படுத்தியது உண்மையிலே பாராட்டுதலிற்குரியது என த.தே.ம.முன்னணியின் செயலாளர் செல்வராசா கஜேந்திரன் தெரிவித்துள்ளார். (செ-4)

சாடலுடன் தெரிவித்துள்ளார். இதே போன்றே இலங்கைக்கு ஐ.நா காலஅவகாசத்தை வழங்கக் கூடாது என வலியுறுத்தி வருகின்ற தமிழர் நலன்சார்ந்த பொது அமைப்புக்கள் பலவற்றையும் தமிழ் தேசியக்கூட்டமைப்பின் தீர்மானம் கொதிப்படையச் செய்துள்ளது. வவுனியா மற்றும் கிளிநொச்சியில் நேற்றைய தினமும் தொடர்ந்து இடம்பெற்றுவரும் வலிந்து காணாமல் ஆக்கப்பட்டோரின் கவனயீர்ப்பு போராட்டங்களிலும் தமிழ்த் தேசியக் கூட்டமைப்பின் தீர்மானம் தீர்க்கு கற்றுப்புக்கொடுக்கக் கூடப்படும் எதிர்ப்புகள் வெளியிடப்பட்டுள்ளன. இந்நிலையில் தமிழ்த் தேசியக் கூட்டமைப்பின் தீர்மானம் தொடர்பில்; மக்கள் நலன்சார்ந்த அரசியல் கட்சிகள், பொது அமைப்புக்கள் என்பன விரைவில் ஒன்று கூடி தமது எதிர்ப்பை வெளியிட உள்ளதுடன் வடக்கு கிழக்கு தழுவி யரீதியில் போராட்டங்களை முன்னெடுக்கவும் ஆலோசிக்கப்பட்டு வருவதாக தகவல்கள் அறியக்கிடைத்துள்ளன. (செ)

நீமோனியா காய்ச்சல்...

ள்ளார்.

அனலைதீவு 7 ஆம்வட்டாரத்தை சேர்ந்த 53 வயதுடைய சண்முகநாதன் குணராஜா என்பவரே மேற்படி உயிரிழந்தவராவார்.

குறித்த நபர் கடந்த 8ஆம் திகதியில் இருந்து தொடர் காய்ச்சலினால் பாதிக்கப்பட்டிருந்த போதும் பனடோல் மட்டுமே பாவித்து வந்துள்ளார்.

நேற்று முன்தினம் (கடந்த 11 ஆம் திகதி) காய்ச்சல் தீவிரமடைந்ததினால் பிற்பகல் 3 மணியளவில், அனலைதீவு வைத்தியசாலையில் அனுமதிக்கப்பட்டுள்ளார். பின்னர் மேலதிக சிகிச்சைக்காக யாழ் போதனா வைத்தியசாலையில் இரவு 7 மணியளவில் அனுமதிக்கப்பட்டு அவருக்கு சிகிச்சை அளிக்கப்பட்டுது.

இருப்பினும் சிகிச்சை பலனின்றி மேற்று முன்தினம் இரவு 11.30 மணியளவில் பிரஸ்தாப குடும்பந் உயிரிழந்துள்ளார்.

குறித்த மரணம் தொடர்பான மரண விசாரணையை விசாரணை அதிகாரி நமசிவாயம் பிறேம்குமார் மேற்கொண்டதுடன் சடலம் பிரேத பரிசோதனையின் பின்னர் உறவினர்களிடம் ஒப்படைக்கப்பட்டுள்ளது. (செ)

கச்சதீவு புனித அந்தோ...

வரலாற்று சிறப்புமிக்க கச்சதீவு புனித அந்தோனியார் ஆலய வருடாந்த திருவிழா நேற்று முன்தினம் கொடியேற்றத்துடன் ஆரம்பமாகி நேற்றைய தினம் திருவிழா திருப்பலியுடன் நிறைவடைந்தது.

ஆலயத்தின் பங்குத்தந்தை அன்ரனி ஜெயராஜ் தலைமையில் ஆரம்பித்த இந்த பெருவிழா நிகழ்வில் நேற்றைய தினம் காலை 6.30 மணிக்கு திருச்செயுமலை இடம்பெற்றதனை தொடர்ந்து முக்கிய பிரமுகர்களாக யாழ் மாவட்ட குருமுதல்வர் அருட்தந்தை ஜெபநேசன், குருக்கள், முப்படைகளின் தளபதிகள், யாழ் மாவட்ட அரச அதிபர் உட்பட பலர் அழைத்து

வரப்பட்டதனை தொடர்ந்து திருவிழா திருப்பலி ஒப்புக்கொடுக்கப்பட்டது.

வருடாந்தம் நடைபெறும் கச்சதீவு புனித அந்தோனியார் திருவிழாவிற்கு இலங்கை மற்றும் இந்திய மீனவர்கள் கலந்துகொள்ளும் நிலையில், கடந்த வாரம் இந்திய மீனவர்கள் மீது துப்பாக்கி பிரயோகம் மேற்கொண்டதை அடுத்து இந்திய மீனவர்கள் இம்முறை கச்சதீவு புனித அந்தோனியார் தேவாலய திருவிழாவில் கலந்து கொள்வதை புறக்கணித்திருந்தனர். இருப்பினும் 6 ஆயிரத்துக்கும் மேற்பட்ட இலங்கை பக்தர்கள் கலந்து கொண்டிருந்தனர்.

மேலும் இந்திய துணைத் துரகமும் இம்முறை கலந்து கொள்ளவில்லை என்பது குறிப்பிடத்தக்கது. (செ-9)

கிளிநொச்சி போராட்டம்...

21வது நாளாகவும் தொடர்ந்துள்ள நிலையில் இன்றும் முன்னெடுக்கப்பட்டு வருகின்றது. கடந்த பெப்ரவரி மாதம் 20ஆம் திகதி ஆரம்பிக்கப்பட்ட குறித்த போராட்டம் இரவு பகலாக முன்னெடுக்கப்பட்டு வருகின்றது.

இந்நிலையில் போராட்டத்தில் ஈடுபட்டு வரும் மக்களை நேற்று வட மாகாண சபை உறுப்பினர் சிவாஜிலிங்கம் சந்தித்துக் கலந்துரையாடியிருந்தார்.

இதன்போது உடகங்களிற்கும் அவர் கருத்து தெரிவித்தார்.

நேற்றைய (நேற்று முன்தினம்) த.தே.கூட்டமைப்பின் கலந்துரையாடலில் சில விடயங்கள் மாத்திரமே ஆராயப்பட்டது எனவும், காலநீடிப்பு வழங்குவதற்கு தாம் தொடர்ந்தும் எதிர்ப்பு வெளியிட்டு வந்ததாகவும் குறிப்பிட்ட சிவாஜிலிங்கம், அவ்வாறு கால அவகாசம் வழங்குவதாக சுமந்திரன் குறிப்பிட்டிருந்தால் அதை அவரிடமே கேட்க வேண்டும் எனவும் தெரிவித்தார்.

இந்நிலையில் போராட்டத்தில் ஈடுபட்டு வரும் வலிந்து காணாமல்

ஆக்கப்பட்டோரின் உறவினர்கள் உள்ளிட்ட பொதுமக்கள், தமிழ் தேசியக் கூட்டமைப்பின் வவுனியாக் கூட்டத்தில் நிறைவேற்றப்பட்ட தீர்மானம் தொடர்பில் சிவாஜிலிங்கத்திடம் அதிருப்தி வெளியிட்டிருந்தனர். (செ-15,312)

கூட்டமைப்பின் தீர்மானம்...

ஐ.நா மனித உரிமைகள் பேரவையின் தற்போதைய 34ஆவது கூட்டத்தொடரில் இலங்கை அரசாங்கத்துக்கு மீண்டும் காலநீடிப்பு வழங்கக்கூடாது என்பதை வலியுறுத்தி தமிழ் அரசியல் கட்சிகள், பொது அமைப்புக்கள், யாழ்.பல் கலைக்கழக சமூகம், மருத்துவர்கள், சட்டத்தரணிகள் உள்ளிட்ட நூற்றுக்கும் அதிகமான அமைப்புக்கள் மற்றும் பன்னாட்டு தமிழ் அமைப்புக்கள் என்பன மனித உரிமைகளுக்கான ஐ.நா உயர்ஸ்தானிகர் மற்றும் ஐ.நா மனித உரிமைகள் பேரவை உறுப்பு நாடுகளுக்கான அவசர மகஜர் ஒன்றை ஜெனீவாவில் ஐ.நா மனித உரிமை ஆணையாளரின் காரியாலயத்தில் வைத்து கையளிக்க முடிவு செய்துள்ளனர்.

இந்நிலையில் வவுனியாவில் நேற்று முன்தினம் நடைபெற்ற தமிழ்த் தேசியக் கூட்டமைப்பின் பாராளுமன்ற உறுப்பினர்களுக்கிடையிலான ஒன்றுகூடலில் கடுமையான நிபந்தனைகளுடன் ஜெனீவா - 2015ஆம் தீர்மானத்தை இலங்கையில் முழுமையாக நடைமுறைப்படுத்துவதற்கு அரசுக்கு கால அவகாசம் வழங்குவதென தீர்மானம் நிறைவேற்றப்பட்டது.

மேற்படி தீர்மானம் நிறைவேற்றப்பட்டமையை அக்கட்சியின் பாராளுமன்ற உறுப்பினரும் கட்சிப் பேச்சாளருமான எம்.ஏ. சுமந்திரன் அறிவிப்புச் செய்திருந்தார்.

இந்நிலையில் த.தே.கூட்டமைப்பின் இந்த அதிர்ச்சியுடனும் தீர்மானத்துக்கு தமிழ் மக்கள் தரப்பிலிருந்து பரவலாக எதிர்ப்புக்கள் வெளிவரத் தொடங்கியுள்ளன.

வடக்கு, கிழக்கு சிலில் அமைப்

புக்கள், அரசியல் கட்சிகள், பொது அமைப்புக்கள் உள்ளிட்ட பலரும் இலங்கைக்கு கால அவகாசம் வழங்கப்படக்கூடாது என தொடர்ச்சியாக வலியுறுத்தி வரும் நிலையிலும் பாராளுமன்ற உறுப்பினர்களால் கால அவகாசத்தை நிராகரிக்கும் கடிதம் ஐ.நாவுக்கு அனுப்பி வைக்கப்பட்ட நிலையிலும் மக்களின் அபிலாசைகளை புறந்தள்ளி த.தே.கூட்டமைப்பினால் மேற்படி கால அவகாசம் வழங்கும் தீர்மானம் நிறைவேற்றப்பட்டுள்ளது.

எனினும் தீர்மானம் நிறைவேற்றப்பட்ட அன்றைய தினமே த.தே.கூட்டமைப்பிலுள்ள 4 அங்கத்துவக் கட்சிகளில் இரு கட்சிகள் மேற்படி தீர்மானத்தை பரிந்துரைக்காததுடன் அதனை நிராகரித்து முள்ளனர். ஏற்கெனவே த.தே.கூட்டமைப்பின் தலைமைகளால் கால அவகாசம் வழங்க வேண்டும் என முடிவு எடுத்த பின்பு கூட்டத்தை கூட்டி கண்துடைப்புச் செய்வதாக ஈழ மக்கள் புரட்சிகர விடுதலை முன்னணி (ஈ.பி.ஆர்.எல்.எம்) இன் செயலாளரும் பாராளுமன்ற உறுப்பினருமான சிவசக்தி ஆனந்தன் குற்றச்சாட்டுகலுடன் தீர்மானத்தை நிராகரித்தார்.

அதேபோல் த.தே.கூட்டமைப்பின் முடிவு ஜனநாயக விரோதமானது என சாடிய தமிழீழ விடுதலை இயக்கத்தின் (ஐரேலோ) செயலாளர் நாயகமும் சிரேஷ்ட சட்டத்தரணியுமான ஸ்ரீகாந்தாவும் கூட்டமைப்பின் தீர்மானத்தை முற்றாக நிராகரித்திருந்தார். நேற்றைய தினம் பத்திரிகையாளர் சந்திப்பை ஏற்பாடு செய்திருந்த தமிழ் மக்கள் முன்னணியும் இத்தீர்மானத்தை வன்மையாக கண்டித்துள்ளது. அக்கட்சியின் செயலாளர் செல்வராஜா கஜேந்திரன் கூறுகையில், சுமந்திரன் ஜெனீவா சென்று ஏற்கெனவே கால அவகாசத்தை வழங்கி விட்டு தற்போது இங்கு வந்து ஜனநாயக ரீதியில் முடிவெடுப்பதாக காண்பித்து நாடகமாய்வுள்ளதாக கடும்

காணாமல்...

இலங்கைக்கு கால அவகாசம் வழங்குவது தொடர்பில் தமிழ்த் தேசியக் கூட்டமைப்பு நிறைவேற்றிய தீர்மானத்துக்கு எதிர்ப்புத் தெரிவித்து வவுனியாவில் நேற்று ஞாயிற்றுக் கிழமை வலிந்து காணாமல் ஆக்கப்பட்டோரின் உறவினர்களினால் கறுப்புக்கொடிகள் பறக்க விடப்பட்டுள்ளன.

கையளிக்கப்பட்டு கடத்தப்பட்ட தமது உறவுகளின் வெளிப்படுத்தலை வலியுறுத்தியும், தமிழ் அரசியல் கைதிகளை விடுதலை செய்யுமாறு கோரியும் வவுனியாவில் காணாமற் போனாரின் உறவினர்கள் முன்னெடுத்துள்ள சுழற்சி முறையிலான உண்ணாவிரதப் போராட்டம் நேற்று 17ஆவது நாளாக தொடர்ந்திருந்தது.

இந்நிலையில், இலங்கைக்கு கால அவகாசம் வழங்குவது தொடர்பில் தமிழ்த் தேசியக் கூட்டமைப்பு நிறைவேற்றிய தீர்மானத்துடன் தமக்கு உடன்பாடில்லை எனத் தெரிவித்து இந்தப் போராட்டத்தில் ஈடுபட்டுள்ள காணாமல் ஆக்கப்பட்டோரின் உறவினர்களாலேயே இந்த கறுப்புக்கொடிகள் பறக்கவிடப்பட்டுள்ளன.

தமிழ்த் தேசியக் கூட்டமைப்பு நிறைவேற்றிய இந்தத் தீர்மானத்துடன் தமக்கு உடன்பாடில்லை என இந்தப் போராட்டத்தில் ஈடுபட்டுள்ள காணாமல் ஆக்கப்பட்டோரின் உறவினர்கள் பகிரங்கமாக தெரிவித்துள்ளனர்.

ஈ.நா தீர்மானத்தை நடைமுறைப்படுத்த இலங்கைக்கு கட்டு நிபந்தனையுடன் கால அவகாசம் வழங்க வேண்டும் என வவுனியாவில் நேற்றுமுன்தினம் நடைபெற்ற தமிழ்த் தேசியக் கூட்டமைப்பில் அங்கம் வகிக்கும் கட்சி

களின் நாடாளுமன்ற மற்றும் மாகாணசபை உறுப்பினர்கள் கலந்து கொண்ட உயர்மட்டக் கூட்டத்தில் தீர்மானம் நிறைவேற்றப்பட்டிருந்தது.

ஆயினும், இந்தத் தீர்மானத்துக்கு தமிழ்த் தேசியக் கூட்டமைப்பில் அங்கம் வகிக்கும் ஈ.பி.ஆர்.எல்.எம் இணக்கம் தெரிவிக்கவில்லை.

அதேவேளை, காணாமல் ஆக்கப்பட்டவர்களின் உறவினர்களால் கிளிநொச்சியில் ஆரம்பிக்கப்பட்ட போராட்டம் நேற்று 21ஆவது நாளாகவும் தொடர்ந்து இடம்பெற்று வருகின்றமை குறிப்பிடத்தக்கது. (செ-250)

கிளிநொச்சியில்...

ளில் வெள்ளம் நிரம்பி வழிந்ததோடு, கிராமங்களில் பல பகுதிகள் வெள்ளத்தினால் மூழ்கியது.

குறிப்பாக மீள் குடியேற்றத்தின் போது வழங்கப்பட்ட ஒரு வருட ஆயுளை கொண்ட தற்காலிக வீடுகளில் வசித்த மக்கள் பெரும் சிரமங்களுக்குள்ளாகியுள்ளனர். அத்தோடு காலபோக நெற் செய்கையின் அறு வடை தற்போது முழுமையாக நிறைவு பெறாத நிலையில் விவசாயிகள் பாதிப்புக்களுக்குள்ளாகியதோடு, அறுவடை செய்த நெல்லை உரவைக்க முடியாது அவர்கள் அவதியுற்றும் உள்ளனர். (செ-312)

நாட்டுக்கு...

ரின் மீது பலவந்தமாக அமுல்படுத்த முடியாது எனவும் அவர் கூறியுள்ளார்.

ஜெனிவா யோசனை தொடர்பில் தமிழ்த் தேசியக் கூட்டமைப்பு நேற்று முன்தினம் ஏற்படுத்திக்கொண்ட இணக்கப்பாடு தொடர்பில் நேற்று கருத்து வெளியிடும் போதே இராஜா

ங்க அமைச்சர் இதனைக் குறிப்பிட்டுள்ளார்.

எவ்வாறாயினும் ஜெனிவாவில் 2015ஆம் ஆண்டு நிறைவேற்றப்பட்ட யோசனைகளை எந்த மாற்றங்களையும் செய்யாது அப்படியே நாட்டில் அமுல்படுத்த வேண்டும் என்ற இணக்கப்பாட்டுக்கு த.தே.கூட்டமைப்பின் கூட்டணி கட்சிகள் வந்துள்ளதாக நாடாளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

எனினும் நாட்டுக்கு பாதிப்பை ஏற்படுத்தாத யோசனைகளை மாத்திரமே அரசாங்கம் அமுல்படுத்தும் என லக்ஷமன் யாப்பா அபேவர்தன கூறியுள்ளார். (செ)

மகிந்தவின்...

துள்ளார்.

நீர்கொழும்பு களப்பின் அபிவிருத்திக்காக வரவு செலவுத் திட்டத்தில் ஒதுக்கப்பட்ட ஒரு கோடி ரூபாய் பணத்தை மகிந்தவின் இறுதித் தேர்தல் பிரசாரத்திற்கு செலவிட்டதாக இவர் களுக்கு எதிராக குற்றம் சுமத்தப்பட்டுள்ளது.

பாரிய மோசடிகள் மற்றும் ஊழல்கள் குறித்து விசாரணை நடத்திய ஜனாதிபதி ஆணைக்குழுவில் இந்த தகவல் தெரியவந்ததுடன் ஆணைக்குழுவின் பரிந்துரையின்படி குற்றப் புலனாய்வு திணைக்களம் விசாரணைகளை நடத்தியிருந்தது.

இந்த விசாரணைகளின் பின்னர், சட்டமா அதிபர் குற்றம் சுமத்தப்பட்டவர்களுக்கு எதிராக பொதுச் சொத்துக்கள் சட்டத்தின் கீழ் குற்றப் பத்திரிகை தாக்கல் செய்துள்ளார். (செ)

ஆணைக்குழக்...

மல் ஆக்கப்பட்டோரின் உறவுகள் குற்றம் சுமத்தியுள்ளனர். காணாமல் ஆக்கப்பட்டவர்களின் உறவுகள் ஒன்றிணைந்து முல்லைத்தீவில் ஆரம்பித்துள்ள போராட்டம் நேற்று ஐந்தாவது நாளாகவும் தொடர்கின்றது.

தாம் பல்வேறுபட்ட ஆணைக்குழுக்களில் சாட்சியமளித்தாகவும், எனினும் அவை தூக்கி எறியப்பட்டுள்ளதாகவும் இறுதி யுத்தத்தில் தனது மகளை இராணுவத்திடம் ஒப்படைத்த முல்லைத்தீவு கள்ளபாடு எனும் இடத்தை சேர்ந்த தாய் ஒருவர் தெரிவித்தார்.

தாம் பொம்மைகள் அல்ல என தெரிவிக்கும் மக்கள், அரசியல்வாதிகளும் தங்களை வாக்குகளுக்கு மாத்திரம் பயன்படுத்துவதாகவும் குற்றம் சுமத்தியுள்ளனர்.

முள்ளிவாய்க்காலில் இடம்பெற்ற மிஸேச்ச தனமான யுத்தத்தின் இறுதிக்கட்டத்தில் வட்டுவாகலில் இராணுவத்திடம் தமது உறவுகளை கையளித்ததாகவும் எனினும் இதவரை தமது பிள்ளைகளுக்கு என்ன நடந்தது என்பது தொடர்பில் தெரியவில்லை என குறிப்பிட்டுள்ளனர்.

இந்த நிலையில் தமது உறவுகள் தொடர்பில் தீர்மானம் முன்வைக்கப்படும் வரை போராட்டம் தொடரும் என குறிப்பிட்டுள்ளனர்.

தமக்கு கால தாமதமின்றி தீர்வு வேண்டும் என்றும் இல்லையேல் சர்வதேச குற்றவியல் நீதிமன்றத்திற்கு முன்னர் காணாமல் ஆக்கப்பட்டோர் பிரச்சினை கொண்டு செல்லப்பட வேண்டும் என்பன போன்ற கோரிக்கைகள் இந்த கவனயீர்ப்பு போராட்டத்தின்போது முன்வைக்கப்பட்டுள்ளன. (செ-281)

பெண் மயக்கம்...

கேப்பாப்பிலவு மக்கள் தமது சொந்த கிராமத்தையும் தமது வீடுகளையும் கையகப்படுத்தி நிலைகொண்டுள்ள இராணுவத்தினர் அதனை விட்டு வெளியேற வேண்டுமென

தெரிவித்து நேற்றுடன் 12ஆவது நாளாக தொடர் போராட்டத்தினையும் 2ஆவது நாளாக சாகும் வரையிலான உண்ணாவிரத போராட்டத்தினையும் கேப்பாப்பிலவில் அமைந்துள்ள முல்லைத்தீவு இராணுவத்தலைமையக பிரதான நுழைவாயில் முன்பாக முன்னெடுத்து வருகின்றனர்.

இந்த நிலையில் நேற்றையதினம் நண்பகல் 12மணியளவில் தமது உறவுகள் நீரா காரம் எதுவுமின்றி தமது சொந்த நிலத்தை கேட்டு வீதியில் உண்ணாவிரத போராட்டத்தை மேற்கொண்டுவரும் நிலையில் இராணுவமோ அரசோ அதைப்பற்றி கருத்திலெடுக்காது செயற்பட்டுவருவதாகவும் இதனால் தாம் கொதிப்படைந்துள்ளதாகவும் தெரிவித்து இராணுவத்தை தமது நிலத்தை விட்டு வெளியேறுமாறு கூறி இராணுவத்தலைமையக வாயில் முன்பாக கேப்பாப்பிலவு பூர்வீக கிராம மக்கள் ஆர்ப்பாட்டம் ஒன்றிணை மேற்கொண்டிருந்தனர்.

இந்த ஆர்ப்பாட்டத்தின்போது பெண்ணொருவர் திடீரென வீதியில் மயக்கமடைந்து விழுந்தநிலையில் உடனடியாக முல்லைத்தீவு மாவட்ட வைத்தியசாலையில் அம்பிலன்ஸ் மூலம் கொண்டுசெல்லப்பட்டு அனுமதிக்கப்பட்டுள்ளார். அத்தோடு தமது உறவுகள் தமது சொந்த நிலத்தை கேட்டு வீதியில் உண்ணாவிரதமிருப்பதை இராணுவம் வேடிக்கை பார்ப்பதாகவும் தனக்கு தனது நிலம் பறிபோனதால் மன உளைச்சலுக்கு ஆளாகியுள்ளதாகவும் தெரிவித்து ஆத்திரமடைந்த போராட்டக் காரர்களில் ஒருவர் இராணுவத்தலைமையக வாயில் முன்பாக அமைக்கப்பட்டுள்ள நீர்தொட்டியில் விழுந்து தற்கொலைக்கு முயற்சி செய்த நிலையில் உடனே அருகிலிருந்த மக்கள் அவரை உடனடியாக காப்பாற்றி வெளியே எடுத்தனர். இதனால் பிரதேசத்தில் சிறிதே நேரம் பதற்றம் நிலவியது.

இந்த நிலையில் தமது சொந்த நிலங்களை இராணுவம் விடுவிக்கவேண்டுமென தெரிவித்து சாகும் வரையிலான உண்ணாவிரதத்தில் ஈடுபடும் வரும் இருவரையும் நேற்றையதினம் மருத்துவர்கள் வருகைத்து பரிசோதனைகளை மேற்கொண்டிருந்தனர். இருவரது உடல் நிலையும் மோசமடைந்து செல்வதாகவும் இன்னும் சில நாட்கள் தொடர்ந்தால் உயிர் ஆபத்து ஏற்படும் நிலை காணப்படுவதாகவும் வைத்தியர்கள் தெரிவித்தனர்.

இந்த நிலையில் இந்த மக்களின் போராட்டக்களத்துக்கு நேற்றுமுன்தினம் இரவு வன்னி மாவட்ட பாராளுமன்ற உறுப்பினர் மருத்துவர் சிவமோகன் வருகை தந்து தனது ஆதரவை வெளியிட்டிருந்தார். அத்தோடு நேற்றையதினம் வடக்கு மாகாணசபை உறுப்பினர் புலனெஸ்வரனும் அங்கு வருகை தந்திருந்தார். (செ-281)

வேலைவாய்ப்பு

af
Cleaning மற்றும் Garden வேலை
(வயது : 18 - 35)

நிறுவனம் : பிரெஞ்சுமொழி கற்பிக்கும் தனியார் நிறுவனம்,
ALLIANCE FRANCAISE DE JAFFNA
61, Kachcheri - Nallur Road, Jaffna.
Phone : 0212228093 (8195)

V2 TRAVELS

தை மாதம் தங்கம் வென்ற அதிஸ்டசால்
அதிஸ்ட் எண் -N/13JAN17/1371/152
சீ.தேவராசா
கரணவாய், கரவெட்டி
இவர் 13-01-2017 அன்று
எங்கடாக 13வோ பொது
ஜெர்மனிக்கு அனுப்பினார்
நீங்களும் தங்கம் மற்றும் மோட்டர் ரைக்கிள் வெல்ல
வாய்ப்புக்களுக்கு: 0768226240

AC BIG SALES

AIRCONDITIONER, TV'S SPECIAL OFFERS

விசேட விலைக்கழிவில்

Split Wall Mounted AC With Instalation

Btu	Media	Panasonic
9000 BTU	58,500/=	79,500/=
12000 BTU	62,500/=	86,500/=
18000 BTU	78,500/=	115,000/=

PORTABLE AC RS: 59,500/=

நீங்கள் விருப்பிய இடங்களிற்கு கொண்டு சென்று பாவிக்க கூடியது. விசேட விலைக்கழிவுடன் Kings Electronics (Pvt) Ltd நிறுவனத்திடம் இருந்து இன்றே வாங்கிச் செல்லுங்கள்

3 YEARS WARRANTY LED TV'S

Samsung 32"	-29900
Hisence 32"	-24500
Sony 40"	-67900
Hisence 24"	-17900
Tcl 32"	-21900
Panasonic 32"	-28500

SONY DVD PLAYER ONE YEAR WARRANTY RS 5250/=

STAND FAN 3190/=

Best Deal AIRCONDITIONER

KINGS ELECTRONICS(PVT) LTD

12A, Point Petro Road, Jaffna (வேம்படிச் சந்திக்கு அருகாமையில்)

021-4546699 mykings.lk kingsjaffna

அருள்ஸ் (பிறைவேற்) லிமிட்டட்

வெளிநாடுகளுக்கான துரித கடிதங்கள், பொதிகள் சேவை

வலை சேவை 365 நாட்களும்

72 மணி நேரத்தில் உலகின் எங்கெங்குள்ளும் ஒப்படைக்கப்படும் (Express Service)

உங்கள் வீடுகளுக்கோ வந்து பொதிகள் ஏற்கப்பட்டு வெளிநாடுகளில் ஒப்படைக்கப்படும் (Door to Door Service)

அருள் குளோபல் எக்ஸ்பிரஸ்
கி.ஓ. 01, பிறைவேற் வீதி, நாவலர் வீதி சந்தி, யாழ்ப்பாணம்.
கன 021 222 6113

அருள்ஸ் (பிறைவேற்) லிமிட்டட்
கி.ஓ. 01, பிறைவேற் வீதி, நாவலர் வீதி சந்தி, யாழ்ப்பாணம்.
கன 021 222 3536